

**THE BOOK WAS
DRENCHED**

UNIVERSAL
LIBRARY

OU_206243

UNIVERSAL
LIBRARY

-131—28-4-81—10,000.

OSMANIA UNIVERSITY LIBRARY

No.

Accession No.

OF

A book should be returned to the library

అంకితము.

ఏనత్పురుషుడు తాను నిస్సవ్యః డయ్య యాచించి
 గామ మగు 'మేడపాడు' నందు మహాలింగేశ్వరాలయముఁ
 ని శివప్రతిష్ఠం జేసెనో, ఏవిరాగి మఱువాఁటికిఁదనకుండు
 దో యని సందేహింపక యన్నదానముం జేయుచుండు
 నో, ఏనర్వసముఁడు తా నధ్యంజనముఁ జేసికొనునపుడు
 బగుపరిసర పుగవరలక్ష్మిలకు ముంగుగ స్వయముగతలనంటి
 యి, పండుగులలో సంత్యజులకు పిండివంటతో భోజనముపెట్టి
 ముఁగానిత్య సిగ్గందకుండెనో, ఏసంయమిసంగీతవిద్యావంతుఁ
 డయ్య సంగీతము నశ్వేతు ను తించుటకే తానిపోనులచేఁబా
 డించుటకుఁ గాదని, నానిమేళములికుఁ బోననని శోపన మూని
 యుండెనో, ఏపౌరాణికుఁడు తనవాఙ్మధుర్యముచే శ్రోతల నా
 నందవాఙ్మధుగ్నులం జేయుచుండెనో, ఏవ్యోతిష్టుఁడు తనమర
 గదినముఁగూడ చెప్పి యల్ల పోమపదమునంచెనో, వెనుకటి
 ప్లవంగసం॥ర జ్యేష్ఠ శుద్ధ ౧౩ నాఁడు పుట్టి జయసం॥ర ఆశ్వి
 యుజ శుద్ధ ౩ నాఁడు పరమపదము నొందిన యామాతృజ్ఞి
 గారగు వెంకయ్యగారికిని,

ఏసాధ్వీమణి భర్తకుండోడునీడయై యన్నదానాదిసత్క
 ర్మములనాచరించెనో, ఏనితీమతల్లిక దానాసక్తిచే వండుకొను
 న్నె నొకయన్నసత్రినిర్మాతకును, మంగళసూత్రము నొక

విద్యావంతుడు తపస్వియు నగు సద్బ్రాహ్మణుని వివాహము
 నకును, భర్తృజ్ఞచే దాన మొనంగెనో, ఏజనని తాను మం
 చముపట్టినను, యేబదిమూడేండుగల నన్నుఁగూర్చి నా
 యన భుజించినఁగాని తాను భుజింప నని మనుమరాండ్రతో
 ననుచుండనో, ఏశిశువత్సల, తల్లి లేని నాయురువురుకుమార్తెల
 సమృతహస్తయై పెంచి పెద్దవారింజేసెనో, ఏపుణ్యవనిత గర్భ
 శోకము నెఱుంగక మువ్వురుకొమరులు, పదిమందిమనుమలు
 ముమ్మనుమలు కలదియై విద్యత్పుత్రిక, విద్యతోడరి, విద్య
 ద్భర్తృక, విద్యత్పుత్రయై యదృష్టవంతురా లనిపించుకొను
 చు, వెనుకటి కాశయుక్తి సం॥ర ఆశ్వియుజశుద్ధ గగినాఁడు
 జన్మించి ఈ యాంగీరస సం॥ర చైత్ర శుద్ధ ౩ నాఁడు
 (ది12-4-32 సం॥) పరమేశ్వరసన్నిధానమునకుఁజేరెనో యా
 మాతల్లి రామాంబకును,

సచ్చరితమగు నీవరిక్షిచ్చరితము సంకిత మొనర్చుచు
 ప్పాను. ఇది నాపితృదైవములకుఁ బుష్పసదృశమగుఁగాక.

పెండ్యాల వేంకట సుబ్రహ్మణ్యశాస్త్రి.

ఓం

ప్రీతి క

ఇరువది రెండేళ్లనుండి, కలాశాలలోను, జాతీయ
కలాశాలలోను, ఉన్నతపాఠశాలలలోను, సంస్కృతాంధ్ర
భాషలకుపాఠ్యాయుడనుగానుండి బాలురమనస్తత్వములకు
గుఱెఱిగి యీగ్రంథము ననుభవపూర్వకముగ వ్రాసితిని.
బాలురకు భాషతోఁగూడ, ప్రాచీనచరిత్ర, స్వసాంఘికమ
తాచారములు, వైద్యముకూడ నేర్పుట మిగుల నావశ్యకమై
యున్నది. మఱియు భారతీయులకుఁ బరమప్రమాణములగు
వేదములలోని యంశములుకూడ బోధించుట ముఖ్యతమము.
ఇప్పుడు విద్యార్థులు భవిష్యత్తున గృహస్థులు కాఁగలరు.
వారు గృహస్థశ్రీమన్వీకారము నొందునపు డెటులు ప్రవ
ర్తింపవలెనో తెలిసికొనుట యత్యవసరము. మఱియు దేశ
భక్తియు రాజభక్తియుఁ బ్రతిజనునకు ముఖ్యతమములు. పై
యంశముల నిందు బీజప్రాయములుగఁ బొందుపఱచితిని.
అయినను,

ప్రొఫె. ఆపరితోషా ద్విమమం

నసాధుమన్యే ప్రయోగవిజ్ఞానం.

తా. ప్రయోగవిజ్ఞానమును విద్యార్థులు సంతసించు
వఱకు సాధువని తలంపను.

ఇట్లు,

పెం. వేం. సు. శాస్త్రి.

గ్రంథకర్త.

విషయసూచిక.



పుట.

1 పూర్వగాథ	1
2 పరిక్షిజ్జననము	4
3 ధర్మజాఁడశ్వమేధయాగముఁజేయు నుచ్యుక్తుఁడగుట	11
4 అర్జునుని దిగ్విజయము	15
5 అశ్వమేధము	23
6 పరిక్షిత్తుని బాల్యదశ, ధృతరాష్ట్రాదుల మృతి	28
7 యాదవాంతఃకలహ హేతువులు, తస్మరణములు, కీరాతవిజృంభణము	39
8 పరిక్షిత్తుట్టాభిషేకము	51
9 పాండవుల స్వర్గాగోహణము	59
10 పరిక్షిద్రాజ్యపాలనము	63
11 మాద్రీపతీపరిక్షిత్తుల వినాహయత్నము.	72
12 పరిక్షిత్తు మాద్రవతిని బెండ్లియాడట	76
13 గోపరిపాలనము	82
14 మృగయాప్యసనము	90
15 పరిక్షిత్తు శాపతప్తుండగుట	94
16 పరిక్షిత్ప్రియత్నములు	97
17 శ్రీశుకోపదేశము	98
18 తక్షకునిప్రియత్నములు	107

ప రి క్షి త్తు.



ప్రథమ ప్రపాఠకము.



ప్రథమానువాకము.

పూర్వగాథ.

శ్రీమహావిష్ణునాజ్ఞచే బ్రహ్మాంతు నిష్పటిచతుర్ముఖుని
ద్వితీయపరార్థమున, శ్వేతవరావాకల్పమునందగు వైవస్వత
మన్వంతరంబునందె ననీకలియుగమునఁబడునాఱువందలయిరు
వదాఱు సంవత్సరములు గడచినపిమ్మట * శ్రీమంతంబగు నీ
భరతఖండంబున నొకమహాసమంఘు పువర్తితెను. అది కురు
క్షేత్రము కేంద్రస్థానముగాఁ గలది యగుటచే గురుక్షేత్ర
సంగ్రామమనియుఁ గౌరవులకుఁ బాండవులకు నైన యుద్ధమగు
టచే గురుపాండవయుద్ధమనియు భరతవంశిస్థులే యందుఁ బ్ర
ధాననాయకు లగుటచే భారతయుద్ధమనియుఁ బేరువడి సెను.

అన్యుహాజన్యమునఁ బెక్కు వేలుగజములు, నచేకల
క్షులనాయములు, మడియుటయే కాక, డెబ్బదిరెండులక్షలకు

* విష్ణు వాయు భాగవతాది పురాణములనుండి యాకాలనిర్ణయము చేయఁబడినది.

మించిన దృఢాంగులగు మన య్యులును మృతినొందిరి. ఆవీరు
లలో శతాధికవయస్కులు మొదలు పదునాతేండ్ల ప్రాయము
వఱకుఁ గలవారుండిరి. భరతఖండ మిప్పటివలె నవ్వుడు ము
ప్పదిమూడు కోట్ల జనసంఖ్య గలదికాక, స్వల్పజనసంఖ్యాకలి
లమగుటచే నంతటి జనసంఖ్యను నహింపలేక సతితమముగా
సంతోభించెను. దేశమానం దేమూలఁజూచినను, తండ్రిలు
సోదరులు సుతులు భర్తలు బంధువులు గతించుటచే నవయు
ననాథలగు సతీమత్సల్లలకన్నీటిచే భారతభూమి పంకిలమై వారి
రోదనములచే దిశలున్న తిరోదనముఁ జేయుదుండెను కురుక్షేత్ర
ము యుద్ధమున కెట్లు కేంద్రస్థానమయ్యెనో, స్త్రీలరోదనము
నకును నటులనే కేంద్రస్థానమయ్యెను. అందు వాస్తవికత మి
యు నడివిబొట్టయ్యెను. ఆకట్టణమునం దేవంకఁజూచినను,
భర్తృబంధుసంతాదులమరణములచే శోకించువనితలరోదనము
లే—ఏనైపుఁజూచినను బంధుమరణకారకులగుఁ జాండవుల
శపించువాక్యములే—ఏదెసఁజూచినను యుద్ధములోనిభయం
కరవార్తాప్రసంగములే—ఏప్రక్కఁ గనుగొనినను భర్తృది
మరణములచేనగువృత్తిభంగమువలననైన దరిద్రతకుఁ గాత
రులగు స్త్రీలయొక్కయు, బాలబాలికలయొక్కయు, వృద్ధుల
యొక్కయు విలాపములే—ఏదిశంగనినను క్షతగాత్రుల హా
హాకారములే పవిత్రమైన. హాహాకారములతోఁగూడిన
యుద్ధములోని వైదికులవిపాదమరణములఁ జూచియు, బురి.

లోని రోదనముల వినియు బంధుమిత్రపుత్రాదుల మరణములచే విచారసాగరమగుండయ్యు ధర్మరాజు కృపణతానంత ప్రహృదయుండయి విరక్తిచే రాజ్యమునొల్లననగా, సోదరులు ద్రావిడమొదలగునా రాతనిఁ బ్రవృత్తిమార్గమునకుఁ ద్రిప్ప నెంతగాఁ బ్రయత్నించినను నాతనియనస్సు తేలుకొనదయ్యెను. పిమ్మట శ్రీకృష్ణభగవానుఁడును గర్మయోగంబునకుఁ ద్రిప్ప నెంతయో యత్నించె. యుద్ధారంభమున సర్జనుని మోహముంబోలె నేడు ధర్మజుని కార్పణ్యదోషోపహతస్వభావమును శ్రీకృష్ణుఁడు పోగొట్టినదయ్యె. పిమ్మట శ్రీవ్యాసభగవానుఁడు తన వాత్సల్యముచే నాతని కుపదేశించిన పవిత్రమార్గమే నివృత్తిమార్గమునుండి వెడమొగము పెట్టించి రాజ్యాభిషేకమునకును, పిమ్మట ద్రోణాదులహత్యలచేనగుపాపపరిహారమునకై మూడవ్వమేధయాగములఁ జేయుటకును హేతువయ్యెను వ్యాసువాసతిని ధర్మరాజు “అహీన” మనునశ్వమేధముఁ జేయ నెంచెను. పాండవులు సంతాననాశముచే సంతపులగుచు, నభిమన్యుకళత్రమగు నుత్తర గర్భవతిగాన తద్గర్భస్థశిశువునందే తమసకలమనోరథముల నాధారముఁజేసికొని యూరిడిల్లచుండిరి. అశ్వమేధయాగమునకు ద్రవ్యమును సంపాదించుటకుఁ బోకతప్పనందున, ధర్మజుఁడు, ససైన్యుడగు యుయుత్సునిఁ బురరక్షణమునకు నియోగించి సోదరులను, సైన్యమును దోడ్కొని వ్యాసోపదేశముచే,

నుత్తరాప్రసవమునకుఁ బూర్వమే హిమాలయోత్తరభాగమునకుఁ బోయెను. ధర్మరాజాదులు పురము వెలువడినమఱునాఁడె యశ్వమేధయాగనిర్వహణమునకు ధర్మజునిచే నంతకుమున్నె యాహ్వానితుఁడగు శ్రీకృష్ణభగవానుఁడు తద్వ్యాగనిర్వహణకుతూహలాయత్తచిత్తుండయి ససోదరమిత్రపరివారముగ హస్తిపురి కేతెంచెను.

ద్వితీయానువాకము.

పరిక్షిజ్జననము.

శ్రీకృష్ణుఁడు హస్తిపురిఁ బ్రవేశించిననాఁడె యుత్తరకుఁబ్రసవవాచేదన మారంభ మయ్యెను. ఆమెపూతి కాగృహమరిష్టోచితపరికరసహితమయ్యును, అరిష్టశూన్యమై అనిష్టమైన న్యముగలిగి గదాధర పరిరక్షితమై యగదంకారసన్నిహితమై ధవళ కుసుమ యుక్తములు, సితస్వర్ణపహితములు, లాజపూర్ణములు నగుకుంభములచే శుభప్రదంబై విరాజిల్లుచు, బ్రజ్జ్వలితాగ్ని చేతను, బ్రదీప్తశస్త్రాస్త్రములచేతను, పిచుమందపల్లవాదులచేతను, బాలగ్రహాదిభూతపరిహారభూతమై, చికిత్సికలు వక్షులు చతురలు వృద్ధులు హితలు నగుపుణ్యవనితలచేఁ బరిపరివిధములఁ బరిశోధింపఁబడుచు నిర్మలమై యుండెను.

ఆమె ప్రసవావేదనాదోదాయమాన యగుచుండియు,
నభిమన్యు మరణజ్ఞ ప్రిచేఁ జింతామగ్నయైయు, జని
వ్యమాణ పుత్రముఖావలోకన కొత్తాహల మొకవంక నాక
ర్పించి దుఃఖాపనోదన మొనర్చుచుండ స్వల్పప్రసవావేదన
మొందియె పురుషశిశువుం గనెను.

వెంటనే పుణ్యాంగనలు పురుషుఁడుపుట్టెపుట్టె ననికేక
లు పెట్టిరి. పౌరులందఱు సంతోషసూచకధ్వనులఁ జేసిరి. వెన్వొం
టనే మృతశిశువని సూతికాగృహములోనివారు వెక్కివెక్కి
యేడ్చిరి. కుంతీసుధద్రాచులకే కాక పౌరులందఱుఁ గలిగిన
యానందశోకరసముల భావశబలతయొక్కక్షణములోనే శోక
రసమునకు స్థాయి భావ హేతువయ్యెను. ఉత్తర మృతశిశువుం
గనుటను వినుటచేఁ గృష్ణసాత్యకులకుఁ గూడ విషాదముజనిం
పఁ గృష్ణుఁడుసాత్యకితోఁ గొంతియున్నెడకు సత్వరంబునఁజను
చెంచుచుఁ దన కెదురుగ వచ్చు కుంతీసుధద్రాచౌపదులఁ
గాంచి తానును విషాదాకులమానమండయ్యె. అప్పు డాపృథ
పురుషోత్తముకడ డగ్గుత్తిక నెలుంగు దగుల నిట్లని యేడ్చెను.

“కృష్ణా! నాకును మత్సంతతికిని నీవేగతియైయుంటిని.
కుట్టయగు నీమేనల్లునకుఁ గ్రూరుండగు నశ్వత్థామయొక్క
యిషీకాస్త్రచాతిచే మృతబాలుం బుద్ధవించెను. అయ్యశ్వ
త్థామ దారుణంబగు బ్రహ్మశిరోస్త్రముఁ బ్రయోగించునపు
డు తరంగర్భస్థశిశువు నవశ్యముఁ గాచెద నని కృపాయత్ర

చిత్తుండవై ప్రతినఁ జేసితివి. కాన యీనినుఁగును బ్రతికింప
వా? ఆశిశువుయొక్క జీవితముతోడనే నాజీవిత మున్నది.
ఆశిశువు బ్రతుకకున్నయెడల ద్రాపదీసుభద్రలు జీవించరు.
ధర్మజుండు నాతనిసోదరులు నట్టివారె. ఈవంశమున కుదక
పిండప్రదానము లాశిశువు జీవించకున్న నెడలును మత్స్యనం
దన నీచే నొకనాఁడు నీగర్భజనితుఁడు నాచేఁ గాపాడఁబడు
నని యూఁడింపఁబడినది. కాన యామెయూర్తిని దొలఁగిం
పవే! నీ వీకులమును నిలిపితివి. దాని నీబాలుని జీవించఁజేసి
స్థిరపఱుపవే” యనివెక్కివెక్కియేడ్చి యిలాతలఁబున కొఱఁ
గెను. అపుడు ససంభ్రముఁడై గోవిందుఁ డాపృథను లేవ
నెత్తి యనునయవాక్యంబులం దేర్చుచుండ సుభద్ర యిట్లని
లెలపించెను.

“కృష్ణా! గురుపుత్రుండు భీముపై నెత్తిన మహాస్త్రము
యొక్కఫలము నర్జునుఁడును దత్పత్నియుఁ దుదను బొందిరి.
నీమఱది యాయభిమన్యుపైఁగలయధికప్రేమముచే నాతని
మరణమునకు వగచుచుండ నీమనుమఁడుగూడ నిల్లు వమ్మ
యిన నాతఁ డేమగునో నీకే తెలియను. ధర్మజుఁ డేరీతిని
నెవ్వగ భరియించును? భీముఁడును గవలు నేరీతి దుఃఖశాం
తినొందుదురు? కృష్ణా! వినము. గురుసుతుఁ డస్త్రముఁ
బ్రయోగించునపుడు నీవాతని నదలించి కుచ్చితుఁడా! నిన్ను
మోఘాస్తుం జేతునంటివి. ఉజ్జ్వలతేజఁడవగు నీమహిలాను

భావము మాకుఁ దెలియుటచే నూటడిల్లియుంటిమి. అశ్వ
త్థామాస్త్రభీతి నొందకుంటిమి. సత్య దయాశ్రితాభిరక్షలు
నీకు నై జగుణములు. నీకనేకవందనములఁ జేతు. దేవా !
వెట్టులమై మేము వగపుచే వివిధప్రలాపములు నీయెదురఁ
జేయుచుంటిమి గాని లోకములన్నియు మృతినొందినను బున
రుజ్జీవింపఁజేయు శక్తిగల నీవు మాకొలంబుఁ గాపాడక నీ
మేనమఱిదిపౌత్రుఁ జావవిడుతువా?

అంతఁ గృపాశోకంబులు మల్లడిఁగొను నుల్లంబుతో
శ్రీకృష్ణభగవానుఁడు మేఘగంభీరస్వనంబున శాలు బ్రదుకఁ
జేయుదునని యెల్లవారు మోదమందఁ బలికి కుంతీపుత్రద్రా
దుల వెంట సూతికాగృహంబుఁ బ్రవేశింపఁ బురోగామియగు
ద్రౌపది, యడలునఁ బుడమిఁ బడియున్న యుత్తరను లేవ
నెత్తి 'మత్స్యనందనా! మాధవుఁ డేతెంచె గనుమా' యన,
నమ్మానిని విక్రీర్ణవేణీభరంబుతో వెన్నునకు మ్రొక్కుచు
"భక్తార్తి బాపుట నీకతిదృఢవ్రతముగాదా? యీబాలుని
బ్రతికింపవా? గోవిందా! నీవు నీమేనల్లునకుఁ గూర్చేని వాని
కుమారుని ద్రోణనందనుఁడు పాలియఁజేయఁగలఁడే? పతి
హీనయగు పాపాత్మురాలను నాకుఁ బుత్త్రహీనతయు నైన
నెట్లు బ్రతుకుదును? ఈనిసుఁగుచాపు నిక్కమయేని నిక్క
ముగ నిప్పుడ నీమేనల్లునితావున కేనును బోవుదును. పద్మ
నాభా! నీవు వచ్చినపుడు నీసన్నిధికి బాలునెత్తుకొనివచ్చి

మొక్కింతునని యాసపడుచుంటిని. ఆయాసను ద్రాణి వ
 మ్ముచేసె” నని విలపించి యంతనిలువక మృతబాలు నంక
 తలంబున నిడికొని తదాననం బాలోకించి “బిడ్డా! లోకగు
 రుండగు తాత దామోదరుడు వచ్చియుండఁగా ధర్మవేది
 యగు తండ్రికి జన్మించిన నీవిట్లు ధర్మవ్యతిరేకముగా మొక్క
 కుండుట యుచితమా! కన్నునిచ్చి నన్నును గుంతీమహాదేవిని
 జూడవా? ద్రాపదీనుభద్రలం గనవా?” యని బిట్టు పలచిం
 చుచు మూర్ఛిల్లెను. ఆమెయొక్క యప్పటియవస్థఁ గనుఁగొని
 కరుణాతిశయముచే విలీనతనొందిన మనంబులు, సభాష్పనయ
 నంబులు, పాడతినమోములుగల కౌరవాంగనలఁ గాంచినఁ
 బగవార్షికై నను విచారాతిశయము గలుగకపొదు. ఇట్లుండఁ
 గొంతదడవునకు మత్స్యరాజనందన తెలివొంది యట్లైయుండి
 ఫాలతలంబునఁ గేలుమొగిచి వెక్కివెక్కియేడ్చుచు గోపాల
 దేవునకు మొక్కుచు శరణుశరణని పలికిన నప్పరనుక్తపా
 నిధి యోడకోడకుమని పాదప్రత్యక్ష నోపస్పర్శనంబులఁ గా
 వించి బ్రహ్మస్త్రిప్రయోగవిధిచే నశ్వత్థామప్రయుక్తంబును,
 బ్రహ్మశిరోనామకంబునునగు నమృతాస్త్రంబు నుపసంహరించి
 యబ్బాలుని మృతక శేబరమును శయ్యాతలంబునఁ బెట్టంబనిచి
 దరోల్లసితులై యెల్లవారు విన శ్రీకృష్ణుఁ డిట్లనియె. “ఓప్రజ
 లారా! సత్యమగునామాట వినుఁడు. మీరును బాండవులు
 నిబ్బాలుం గని యామోదింపఁ బ్రతికింతు నని పృథినసేసి,

తే. పగఱయెడనైన నే బొంకు / వలుకనేని
సమరముఖమున నెన్నఁడుఁ / జలితవృత్తిఁ
బిటిఁది కడు గిడనేని యి / ప్పిన్నవాని
యంగఁగున జీవ మీప్రాద్ధ / యావహిల్లు.

క. ధరణీసురకులముచెడం

గర మెక్కుడు ప్రియము నాకుఁ / గలదేని, సధఁ
ర్మరతుఁడనయేని, నియ్య
త్తరాసుతుఁడు లబ్ధజీవితత్వము నొందుక.

తే. మహితసత్యంబు పరమధ / గ్మంబు గాధ
నిర్మలబ్రహ్మచర్యంబు / నిత్యసంప్ర
తిష్ఠితంబులై నాయందుఁ / దేజరిల్లు
నేని యిబ్బాలునకు జీవ / మిపుడ వచ్చు.”

అని పలుకునంతలో నబ్బాలకునిలో జీవంబు ప్రవేశించి యంగకంబులు గదల నచటనున్న వారల హృదయాంబుజంబు లాబాలకుని నయనాంబుజంబులువలె వికసించె. ఆసూతికాగ్మహంబును నబ్బాలకుని యంగకంబులు ప్రకాశించిన వడువునఁ బ్రకాశించె. బాలకుని రోదనధ్వనితోఁగూడ సూతికాగ్మహాగతులగు జనుల హర్షధ్వనులును వెనువెంటనే పౌరుల యానందధ్వనులును, తోడ్తోడ దుందుభి భేరీ కాహళాది మంగళధ్వనులు భూసభాంతరాళములఁ బాదుకొనియె. అట్టియెడ నుత్తర బాలునడ్డాన నిడుకొని వాసుదేవునికడ కేతెంచి

సాగిలఁబడి మొక్కి వినుతించె. నాఁటినుండియె శ్రీకృష్ణునకుఁ బరిక్షిత్వాణసంధాత యను మహావిరుదముకలిగె కుంత్యాదు లానందసాగరమున నోలలాడుచు శ్రీకృష్ణు నానందపరవశవా క్యంబుల వినుతించిరి. ఆహస్తిపురమునందు శోకరసముపోయి యానందరసము వెల్లివిరిసె. అప్పుడు శ్రీకృష్ణుఁ డుత్తరాసూ నుఁ జేత నిడుకొని, యిబ్బలుం డాదిరాజగుణయోగియు నం శోధారకుండును నగుఁగాక అని యాశీర్వదించి,

తే. ఆత్మకులము పరిక్షీణ / మైన జనన

మందెఁ గాన నియ్యభిమన్యు / నందనునకు

నర్హిమగుఁ బరిక్షిన్నామ / మనియెఁ గృష్ణుఁ

డఖలజనములు వినఁ గౌర / వాధినాథ.

మఱియుఁగొంద టీబాలుఁడు గర్భస్థుఁడై యున్న కాల మున నె శ్రీకృష్ణుఁ, డశ్వత్థామప్రయుక్తాస్త్రవహ్నిచేఁ గాల్పుఁ బడు నని యిబ్బలు నంగుప్తమాత్రపురుషుండై గదచే నస్త్రము నణఁచి రక్షించె ననియు, బాలుఁడు పుట్టినతోడనే గర్భము నఁ గాచిన యాశ్రీకృష్ణునికై నలుదిక్కులఁ బరీక్షించెనుగానఁ బరీక్షిత్తుఁ డయ్యె ననియుఁ జెప్పదురు. అందువలన నితనిఁ బరిక్షిత్తనియు, పరీక్షిత్తనియు రెండువిధములఁ బిలుతురు.

ప్రాణములు కుదురుకొనిన వెంటనే ప్రపౌత్రుఁ డని కుంతియుఁ బౌత్రుఁడని ద్రౌపదీసుభద్రలును, మేనల్లునితనయుఁ డని కృష్ణబలదేవాదులు దౌహిత్రుం డని మాతృస్యులు రత్నా

భరణామల నలంకరించిరి. ఒక్కయు త్తరయే కాక కుంతీద్రౌపదీ
సుధద్ర లీబాలు నల్లారు ముద్దుగఁ బెంచుచు ముగ్గురుతల్లుల
ముగ్గుబిడ్డఁగాఁ జేసికొనిరి.

తృతీయానువాకము.

ధర్మజుఁ డశ్వమేధయాగముఁ జేయ సుశ్రుతుఁడగుట.

మున్ను మరు త్తరాడ్యజ్ఞదత్తి దక్షిణాధన మపారమగు
టచు, విప్రులు దాని ననుభవింప గైకొని పిమ్మలయోత్త
రభాగమున నేకమనస్కులై దీని నెవ్వరు తెలిసికొనిన వారిద
యగుఁగాకయని నిజ్ఞేపముఁజేసిన యపారధనముచు బాండ
వులు వ్యాసోపదిష్టవిధచేఁ ద్రవించి, యశంభ్యాకంబులగు
వేసడంబులపై, వృషభంబులపై, గుఱ్ఱంబులపై, బండ్లపై,
మోయించుకొని పరిక్షిజ్జన్మనార్తను, శ్రీకృష్ణాగమనవార్తను,
శ్రీకృష్ణుఁడు పరిక్షిత్తును బ్రదికించినవార్తను, మధ్యేమార్గంబు
న నాలించి, యపారానందసాగరమున నోలలాడుచు హస్తిపు
రిపరిసరంబునఁ గృష్ణాదులచే నెదుర్కొనఁబడి బరిక్షిత్తు జని
యించిన నెలదినములకు శుభసమయంబునఁ బురిం బ్రవేశించి,
భృతరాష్ట్రాది కురువృద్ధుల కానంద మెసఁగ నందనపురస్సరం
బుగ ధనపాత్రలీలాభంబుల వారికి విన్నవించిరి. అంతఁ గృష్ణ
దైవపాయనుఁ డేతెంచి ధర్మజునిచే నుచితసత్కారంబుల నొం
ది, “ధర్మనందనా ! నీకు గురువును, బ్రాహ్మణుఁడు నగువ్రోహ

ససత్వమాడి కామకృత బ్రహ్మహత్యకుఁ గారణభూతుఁడ నైతి ననియుఁ బితామహుఁడగు భీష్ముని, సోదరుఁడగు కర్ణుని వధించుటకుఁ గారణభూతుఁడనై జ్ఞానాజ్ఞానకృతదోషములఁ జేసితి ననియు, పితృసఖుఁడగు భీష్మదత్తుని, జ్ఞాతులగు భూరిశ్రవ, స్సోమదత్త బాహ్లికాదులను దుర్యోధనాదులను జంపించుటకు హేతుభూతుఁడ నైతి ననియు నీకు మనోవ్యథ మిక్కుటముగా నున్నది. నీ సోదరులు నల్లఁ యిచ్చి చారిమ నె పొందఁచున్నారు. ద్రోణపథమునకుఁ బ్రత్యేక మొక యశ్వమేధమును, జ్ఞాతి బాంధవ వివ్రాదల పథములకు కేటాక యశ్వమేధమును, నింతటి యధ్యక్షుని, నీనామ్రాజ్య మంగీకరించని పరరాష్ట్రాధిపుల నదిమి కప్పములఁగొని సమ్రాట్టవను భ్యాతినొందుటకు మఱి యొక యశ్వమేధమును, మొత్తము మూడశ్వమేధములఁ జేయవలసియున్నది. దీనికి వేద మివ్వధమునఁ దెల్పుచున్నది. వినుము.

(1) “ఎవ్వఁ డశ్వమేధమును జేయునో యాతఁడు బ్రహ్మహత్యాదోషమునండి తరించును. తరించును.”

(2) “ఎవఁ డశ్వమేధయాగముఁ జేయునో యాతఁ

(1) “తరతి తరతి బ్రహ్మహత్యాం యో డశ్వమేధేన యజతే” కృష్ణయజుర్వేదః.

(2) “యో డశ్వమేధేన యజతే సర్వ పథ భవతి సర్వస్య వా ఏషా ప్రా యశ్చిత్తిః సర్వస్య భేషజ్గం స్వంవా ఏతేన పాపానాం దేవా అతరన్నపి వా ఏతేన బ్రహ్మహత్యాపతరం త్వర్వం పాపానాం.” కృష్ణయజుర్వేదః.

డన్ని సత్కర్మములను జేసినవాడె యగును. అన్నిపాపములకు నిదియే ప్రాయశ్చిత్తము. సమ సమనోరోగములకు నిదియే దివ్యోపధము. ఈయజ్ఞముచేతనే దేవతలు సర్వపాపములను బోగొట్టుకొనిరి. ఇంతమాత్రమేకాదు. దీనిచేతనే దేవతలు బ్రహ్మహత్యనుగూడఁ బోగొట్టుకొనిరి.”

అందువలన సకలజ్ఞాతివధమహాదోషమే కాక ద్రోణ వధమునకుఁ జేయదగు ప్రాయశ్చిత్తముకూడ నీవు చేసికొనిన వాడవగుదువు.

(1) “ఎవఁడు రాష్ట్రాక్రమణముఁ జేయునో వాఁ డశ్వ మేధముఁ జేయు”నని కలను—“నీవీంతటి సమరమున జయము నొందినను, ప్రాచుర్యమున మనమునఁ బెట్టికొని ప్రాగ్విశయందుఁ బ్రాన్వీతిపాధిపుండును చిగదత్తుని సుతుఁడునగువజ్రాఁడును, మీపక్షమున నె పోరి యుద్ధమున వీరమరణమునొందిన మగధే శుండగు సహదేవునిసుతుఁడు మూర్ధ్వారి, తనతాతయగు జరా శంధపక్షాభిమాని యగుట నాతుండును, దక్షిణదిశను ద్రిగ ర్తలును, దశాన్తదేశాధీశుఁ డగు చిత్రరథుండును, బశ్చిమమున నైంధవునిజ్ఞాతులును, నిపాదదేశంబున “ఏకలవ్య” సుతుండును, బశ్చిమోత్తరభాగంబున గాంధారరాజగు శకుని సుతుండును, నీసామ్రాజ్య మంగీకరింపక ధిక్కరించుచున్నారు. వారలనోడించి సామ్రాజ్యము నిల్పుకొనుటకై మూఁడవ

(1) యో రాష్ట్రాక్రమణి సోఽశ్వమేధేన యజతే. కృష్ణయజుర్వేదః.

యశ్వమేధ మవసర”మనిన యుధిష్ఠిరుఁడు “ఓమహానుభావా!
 నే నశ్వమేధము చేయుటచే నాపాతకములు నశించుచుగాని
 తక్కిన నాసోదరులయొక్కయు, సాత్యకాన్యనులయొక్కయుఁ
 బాతకము లెట్లుతొలఁగునో యానతీయావే”యన నప్పారా
 శర్యుండ్రిట్లనియె. “యుధిష్ఠిరా ! అందఱు నశ్వమేధము చేయు
 నక్కఱలేదు. *అశ్వమేధయాగమున, అవభృథన్నానముఁ
 జేసిన నందఱకును బ్రహ్మహత్యాదోషము తొలఁగు” నని
 ధర్మశాస్త్రమునఁ గలదు. కావున “నీవు భూరిదక్షిణలతో
 ముఖ్యముగా మూఁ డశ్వమేధములను జేయు” మన, ముకుం
 దుండును దగినతెఱంగున ముచ్చటింప, ధర్మజుఁడు వల్లెయనె.
 ద్వైపాయనుఁడు రాజోవు చైత్రశుద్ధపూర్ణిమనాఁడు సంక
 ల్పముఁజేసి యశ్వమును భూప్రదక్షిణమునకై విడువుమన
 నయుధిష్ఠిరుండుం దగినవారలఁ దనయశ్వములలో నశ్వమే
 ధోచితమగుదాని నేఱుండన వారట్టి యశ్వము నేటి ముందల
 నిలుప సంతసిల్లి యది పారాశర్యున కెఱుకపఱిచి యధ్వర్యా
 దుల నేర్పఱింపఁగోరెను. అందుల కాకృష్ణద్వైపాయనుండు
 కర్మమీమాంసాకర్తయగు జైమినికిఁ బ్రియశిష్యుడయిన
 యాజ్ఞవల్క్యునధ్వర్యునిగాను, దనశిష్యులగు పైలాదులఁ
 దక్కినఋత్విజలగాను నేర్పఱుప నయాజ్ఞవల్క్యుండు శ్రౌత

* నూ॥ అశ్వమేధినవాఽవభృథ మేవావేత్య ముచ్చతే॥ ఆబస్తంబ
 సూక్తిము

విధులఁ దెలిసిన తనశిష్యునొక్కరు మేధీయాశ్వముతో భూవల
యముఁ జాట్టివచ్చునపు డయ్యెయెడలఁజేయఁదగు కర్మకలా
పంబుల నిర్వర్తింప నియోగించెను. అశ్వరక్షణమున కర్జు
నుఁడె యద్దుఁడని కృష్ణాదులు తలఁచుటచే ధర్మజుఁ డాపా
ర్థుచే ననిపించికొని నియోగించి భీమ నకులుల రాష్ట్రరక్షణ
మునకును, యజ్ఞార్హవస్తుసంపాదనముకై సహదేవుని నియ
మించి, తాను చాగ్రహణసమేతుండై గాంధారి ధృతరాష్ట్రుల
చేతను గుంతిచేతను విదురుచేతను ననుజ్ఞాతుండై శుభ
ముహూర్తంబున స్వస్తివాచనపూర్వకంబుగాదీక్షితుఁడయ్యె.

చతుర్థానువాకము.

ఆర్జును నిగ్విజయము.

పాత్రీలాభ ముదితుఁ డగుటను బాధ్యుండు కొంత పుత్ర
శోకాపనోదము నేసికొని పాత్రుని బాల్యచేష్టలఁగాంచి యా
నందించుటకు విఘ్నకారియై యశ్వమేధాశ్వరక్షణ మొందు
సంప్రాప్తంబగుడు విధ్వర్థంబుఁ డైకొని జయజయధావనం
బులు మిన్నముట్టఁ బ్రజలునుతింప నయ్యశ్వంబు వెంటఁ బ్ర
యాణమయ్యెను.

అప్పు డయ్యజాతశత్రుఁ డర్జునుంఁగాంచి “సోదరా !
మహాయుద్ధమున జనసంక్షయమయ్యె. వీరాధిపీరులు మడిసిరి.

భూమి నిర్వీర్యమయ్యె. కొలఁదివీరు లుండినను వారు బాలురు, క్షీరకంఠులు. పడుచుఁదనమున నెవ్వరేని నిన్నదిరించి నను దొలుత దండ్లోపాయమూనక సామాదికముచేతనే కార్యముఁ జక్కఁబఱపుము. కార్యము గానియపుడు యుద్ధముఁ జేయు"మని బోధించి యాశీర్వదించి పంపె.

అవిజయముండును, యాజ్ఞవల్క్యశిష్యుం డశ్వమేధాశ్వము ఖాదముసేయునపుడు, నిలుచునపుడు, నీరుఁద్రావునపుడు, విష్ఠించునపుడు, మూత్రించునపుడుఁ జేయువిధులను విధ్యుక్తముగ నెఱవేర్చుచుండఁగా దిగ్విజయమునకు వెడలెను. (1) ఆనందిని, హరితసౌక్కును, రుక్మపట్టమును ధరించి ధాన్యాదియగు నయ్యశ్వము చూపఱకు నింపుగనుండెను. అశ్వసంరక్షణమునకై పురోగామాలై కనచములఁదొడిగి కవదొనలఁబూని నూర్వురు రాజపుత్రులును, నూర్వురు రాజన్యలును, నిరుపార్వ్యంబులను నివంగములు గలిగిన నూర్వురు సూతపుత్రులు, నందఱె గ్రామాధికారులపుత్రులును, శతసంఖ్యాకులగు కరగ్రాహులపుత్రులును, వందమందిదండధారులును, దృఢాంగులగు నశ్వసైనికులును, నశ్వమేధాశ్వముం బలిసి రక్షించుచుండిరి.

ఆయశ్వము భూపదక్షిణముగఁ బోయి (2) పాగ్జ్యో

(1) శతపథబ్రాహ్మణ, ఐతిరేయబ్రాహ్మణములనుండి యాయంశములు గ్రహింపఁబడెను.

(2) ఇప్పటి యస్సాను పూర్వము పాగ్జ్యోతిషము.

తిషముఁ జూచెను. తత్పురాణీశుఁడగు వజ్రదత్తుఁడు(భగద
 త్తునిపుత్తుఁడు) భగదత్తు నర్జునుఁడు సువ్రతీకముతోఁ గూడ
 మహాయుద్ధమునఁ జంపెను. ఆపగ మనంబున చంటియుంటయు
 యావనగర్వంబు దన్నుఁ బురికొల్పుటయుఁ గారణంబులుగా
 వాఁడైన న్యమునెదిరించి మేధాశ్వముం బంధించెను. అర్జునుఁ
 డన్నయానతిచే నామవాక్యము లెన్ని జెప్పిన నాతఁ డాలకింప
 నందున మహాజన్య ముభయులకును మూఁడునాశ్శయ్యెను.
 నాలవనాఁ డర్జునుండు వజ్రదత్తు మహాగజమును కేలఁ గూల్చి
 యాతని నలయించి జితోస్థి యనిపించి నాదరముగ నాతని
 నశ్వమేధమున కాహ్వానించెను. పిమ్మట నయ్యశ్వము రాజ
 గృహపట్టాపరిసరమునం బరిభ్రమింప జరాసంధపౌత్రుండును
 మాగధేశుండునగు మార్జాన, తనతండ్రి ననాదేవుండు పాండవ
 పక్షపాతియైనను బితౄమహునియందలి యభిమానముచేఁ,
 బడుచుఁదనమునకుఁ బరిపాటియగు గర్వముచే నర్జును నెదిరించి
 ఘోరరణ మొనర్చి యోడి విజయునకు విజయమునిచ్చెను.
 పిమ్మట నాతనిచే నాహూతుఁడై ధర్మజు నశ్వమేధమునకు
 వచ్చెద ననెను. తరువాత నాయశ్వ మర్జునుండు వెన్నాడఁ డి
 త్కుల కళిం గాంధ్ర చోళాది దేశముల నిరాతాకముగ నిర్గ
 మించి ద్రావిడదేశమునకుఁ దరలెను. అట మణిపూరుపురాధీ
 శుండును, చిత్రాంగ డార్జునులకు జన్మించి మాతౄమహుండును
 మలయధ్వజునకు దత్తుఁడై నబ్రభువాహనుం డర్జునురాక డాద
 ప్తులన వినిపితృభక్తిపురస్కరంబుగ నెమర్కొనికొరవించెను.

అయ్యునుండను భీష్మ నన్యాయుబుగ శిఖండి నెపంబు
 సఁ దాఁజంపినందులకుఁ దనపైఁ గినిసి వసువులు గంగాదేవి
 యనుమతిఁగొని తన్నుఁజెడశపింపఁదలంపఁ దచ్చాపముహిమ
 ప్రేరేచుటచే బ్రభువాహనునిఁజూచి యిట్లనియె. “నీవు క్షత్రి
 యునకుఁబుట్టినవాడవైతేని యాగాశ్వము బంధింపక విడిచె
 దవే”యని నిందింప నాతంఁడేమియు మాటనలుకనేరక పురికి
 మఱలివచ్చుచుండఁ బుట్టఁబుట్టువానికూఁతురు నర్జునుభార్య
 యునగునలూపి బభ్రువాహనునకుఁ గాన్పించి తన్ను సావత్తి
 గా నెఱింగించుకొని యర్జునుతో సమరమునకుఁబురికొల్పెను.

బ్రభువాహనుండును నేను క్షత్రియఁడన యనియర్జు
 ను నెదిరించి ఘోరరణము గావించి యర్జునాస్త్రములచేఁ
 దాను మూర్ఛమునుంగులొన తనయస్త్రములచేఁ బాల్కుండు
 సగముచచ్చునట్లు సేసెను. పిమ్మట నులూపి సంచీవమణిం
 దెచ్చి సేదదేఱిన బభ్రువాహనునిచే నర్జును నెడపై నుంపించు
 నంతలో నర్జునుండు నిద్దురనుండి లేచినవానివలె లేచి యు
 లూపిచే యావద్వృత్తాంతమును విని యానందించి యులూపీ
 చిత్రాంగదాబభ్రువాహనుల నగ్గించి వారల నశ్వమేధయాగ
 మున కాహ్వానముచేసి పశ్చిమాభిముఖుండై యజ్ఞాశ్వమును
 వెన్నంటి పోయెను.

అట్లు పోయిపోయి యాతఁడు త్రిగర్త దేశముఁజూ
 చ్చెను. త్రిగర్తలకు నర్జునునకు నెడతెగని వైరము గలదు.

* త్రిగర్తాధీశుడగు సుశర్మ కురుక్షేత్రసంగ్రామమునఁ బడు నెనిమిదిదినములు నసై న్యసోదరుఁడై ఘోరముగఁ బోరి యుద్ధమునిచేత నె మృతినొందెను. శ్రీకృష్ణునంతటి మహానుభావునిసయితము సంశ్లేషకులచే నర్జునుఁ డేమయ్యెనోయని కంటనీరువెట్టు నట్లు చేయఁగలిగిన త్రిగర్తదేశీయు లశ్వముతో నర్జునుఁడే తెంచెనని విని యూరకుండురా? తమపితృభ్రాతృదులర్జునుచే జచ్చిన పగను మఱితురా? అశ్వమును బంధించి ఘోరనమరమునకు గడంగిరి. అర్జునుం డన్నయజాతశత్రునిసందేశము నెఱింగించినను బిత్తపితామహాదుల మరణాశుర్లణ మెదల మెఱుగుచుండుటచేఁ ద్రిగర్తనివాసులు సూర్యవర్మయను రాజుఁ బురస్కరించుకొని యర్జునుపైఁ గవిసిరి. ఆసూర్యవర్మయు నాతని సోదరులు కేతువర్మ ధృతవర్మలుచు వెనుదీయక పోర నతఁడుకరుణపెంపున వారికి నొవ్వడరకుండ యుద్ధముచేయుటచే బలహీనతగా నెంచి ధృతవర్మ యర్జును గాండీవము చేతనుండి పడునట్లుగా నేసి యాతనికి గోపము దెప్పించెను. పిమ్మట నాతనిచే నేటులుపడి సోదరసై న్యసహితముగాఁ బరువిడిఁ గొందఱుత్రిగర్తలు శరణుసొచ్చిరి. అందుల కాతండు వారలఁ గాంచి

* త్రిగర్తదేశము రాజపుత్రస్థానములోని కొంతభాగము. త్రి + గర్త=త్రిగర్త. గర్తమన గొయ్యి. సాంబరు, సరు, డిడ్వానా, యనునరమ్ములుగల ప్రదేశమే యీ త్రిగర్తదేశము కావచ్చును.

కాచితి నని వారల సద్వరమున కాహ్వానముసేసి సింధుదేశము నశ్వానుయాయుడై ప్రవేశించెను.

సైంధవ తత్పితృవధలచే నెదలు విషాదకలితంబులగుడు సైంధవులు సైంధవపుత్రుం బురస్కరించుకొని సైంధవసమేతుడగు సైంధవారివరికట్టిరి. అర్జునుండును నయవాక్యంబుల వారిం దేర్పజూచినను వారు కలకంఠేక యలుక మెయి నలుగుల నాతని ముంచిరి. ఫల్గునుండు నఫల్గుబాంబుల సైంధవులను ముంప నాయంపవల్లిం బటాపంచలగు సైంధవపుం బటాలంబులజూచి సైంధవసూనుండు హృదయ మునిసి యంతఃపురంబుచేరి యంతకపురి కరిగెను.

పతిపుత్ర మరణంబులచే దుస్సహశో కాంబుధినిమగ్న యగు దుస్సల బాలపౌత్రుం జేతులనుంచుకొని నైశివ్యాపాద కుడగు నర్జునుపాదంబులపైబడి నిర్వంశముకాకుండగ నీని సుంగు నీపౌత్రుంబోలె రక్షింపు మనఁ, దోడంబుల్లువునైన దయతలంపక వైధవ్యయుక్తంగాఁ జేయు శ్రుతధర్మము నెద నసహ్యించుకొనుచు “సోదరీ ! నీపౌత్రుండు నాపౌత్రునట్టి వాడ. నామేనల్లుడే”డన, దుస్సల దుఃఖాతి రేకంబుతోనాత నిదుర్మరణంబు విన్నవింప నాతం డెదురుకోకించి యామె నోదార్చి యభయ మొసంగి మంత్రిపురోహిత దండనాథాదు లఁ బిలిపించి సైంధవపౌత్రుని సింధుదేశసంహానమునం దుని చి యీతండ యీదేశాధీశుండని యతని కభిషేచనముజేసి తనకరుణాశుతఁ జూపెను.

పిదప సైంధవవిషయంబు నతిక్రమించి శ్వేతవాహ నుండు పంచనద విషయంబుఁ జొచ్చువాఁడు కట్టెదుర (1) “నిషాదస్థపతియు,” నిషాదసైన్యంబుతోఁ గూడినవాఁడునగు నేకలవ్యపుత్రుతో మహాసావంబు సేయవలసినద్యై. ఏకలవ్యు నకు నర్జునునకు విద్యాభ్యసనసమయమునుండియు వైరముగ లదు గురుదక్షిణయ నెను నెపమున ద్రోణుఁడేకలవ్యునంగుష్ఠ ము గొట్టించుటకుఁ గారకుఁ డర్జునుఁడ. శ్రీకృష్ణుఁడు జరా సంధునితోఁ బోరునపుడు జరాసంధపక్షమున వచ్చిన యేక లవ్యునంతకపురి కంపెను. కురుక్షేత్రయుద్ధమున నేకలవ్యపు త్రుని కేలనొ ప్రవేశము గలుగ లేదు. * సైంధవవధ నాఁటి మహారణము నిషాదదేశమున నయ్యె. పై కారణంబులచే నేక లవ్యపుత్రుఁడర్జును హితోపదేశము ననుక యెదుర్కొని యా తనితో ఘోరసంగ్రామముఁ జేసి యోడి శరణన నాతఁడు నిషాదస్థపతిం గాంచి విడిచి యశ్వముతో గాంధారవిషయ ము జొచ్చెను.

గాంధారరాజగు శకుని యాలోచనావిశేషమె కురు పాండవభేద హేతువు, లోకోపద్రవకర హేతువునయ్యెను. పాం

(1) నిషాదులకు రాజు (లేక) నిషాదుఁడైన రాజు. మతియు నిషా దుఁడు రాజుగాఁ గలవాఁడు—అనునర్థములు చెప్పవచ్చును. బహువ్రీహి యుటఁ బొసంగదు.

* ఈర్వత్తంతము సంస్కృతభారతమునఁ గలదు.

డవుల కపకృతిఁ జేసినవారిలో నగ్రగణ్యుఁడు శకునియె. కార
వానీకములోఁ గడవఱకుఁ బోరినముఖ్యులు గాంధారాశ్వ
కులె. సహదేవాదులు సంపూర్తిగ యుద్ధరంగగుతులగు గాం
ధారుల నున్నూలించిరి.

అట్టిరణహత సైనికులబంధువు లర్జునునామమాత్రీశ్వ
రణమున నే కినిసి కడవఱకుఁ బోరాడ శపథములు పూని వివ్వ
చ్చుసాంత్రవనోక్తులను వినక, ఆతనిని వివిధాయుధంబుల వేధిం
ప, విజయండును వివిధాస్త్రంబులఁ బ్రయోగించి విజితులఁ
జేసి విజయంబు సేకొనియె. గాంధారరాజపౌత్రుని గాంధారి
దేవి జ్ఞప్తికిరాఁ గరుణించి యామండలమున కః పిక్తుఁజేసెను.
తదనంతరము కాశ్మీరమున కేఁగి బాలుండగుప్రథమగోనందు
నాదరించె. ద్వారకనుండియే శుభాగమనవార్త నన్న కెఱుక
పఱచుటచేఁ దనరాక కెదురుచూచు బంధుమిత్రాదులొనం
దపరవశులు, ప్రేమాంతరంగులు నగునటులు చేయుచు విజ
యండు విజయంబులు సేకొని క్షతావయవంబులతో బడలిన
యొడలితో నీతకాఁ డొడ్డుసేరినరీతి సంతసిల్లుచు మాఖమా
సాంతమునకె యశ్వముతో యాగశాలకేతెంచెను. ధర్మజుం
డును ఋత్వి క్పురోహితామాత్యులతోడను, విదురాదులతో
డను సాతని నెదుర్కొని యాతని నమస్కృతు లందుకొని
యాశీర్వదించెను.

పంచమానువాకము.

అశ్వమేధము.

అంతం జై తృష్ణామ యాసన్నంబగుడు ఋత్విగ్రగ్నే
 నరుండగు ద్వైపాయనుండు సర్వఋత్విగనుమతిని గార్హాతిక
 నిర్మితాసన్నముఘృతము ధర్మజున కెఱిగించి శాలాప్రవేశ
 మునకాతనిఁ ద్వరపెట్టెను. ధర్మజుఁడును పవనజనాననంబా
 లోకించి“శిల్పులను రావించి యాగానీతరాజన్యవరులకు ఋషి
 వర్మలకుఁ దక్కుచాతర్వర్ణ్యులకుఁ దగిన వసతుల నేర్పఱు
 పు”మని తాను శాలాప్రవేశ మొనర్చెను. భీముఁడు పటశా
 లలను, పర్ణశాలలను నిర్మింపఁజేసి రాజన్యలను దదితరులను
 విడియించి భోజ్యంబులను చతుర్విధాన్నంబులను ఖాద్యంబు
 లను బేయంబులను బుష్కలంబుగఁ దృప్తినిగలిగించెను. లక్ష
 జనులు భుజింప నొక్కపర్మిమ్రోఁగు నొకఘంట నేర్పఱుప నది
 యాగాదినుండి యాగాంతమువఱి కన్నిదినములు నేకగతిఁదెఱి
 పిలేకుండ మ్రోఁగుచునేయుండెను. ఎన్నిలక్షలజనులు భుజించి
 తృప్తినొందినో లెక్కింప నశక్యమయ్యెను. యాగముదర్శింప
 నేతెంచిన‘గోసంద, బ్రభువాహన, వజ్రదత్త, మార్హార్యాది
 మూర్ధాభిషిక్తులను, శ్రీకృష్ణబలరామ సాత్యక్యాదులను గవలఁ
 గూడి కరువలితనయుండగ్రజనుమతింబెక్కువిధంబులగౌరవిం
 చెను. ఆయాగమునకు వచ్చినవారిలో నభోజ్యుఁడు ననలంక

తుఁడు నసంతృప్తుఁడు నసన్మానియు నొక్కఁడైన శేకుండను. మీశేమికావలయునో మోమోటము శేకుండ నడిగి యర్థముంబొందుఁడని భీముఁ డగులకుఁ బోత్రాహ మొనరించుచుండెను. అట్టియెడ ధర్మజుండు “ద్విసహస్రికనక్షేప్తికలచే నేర్పఱుపఁబడి శ్యేవాకృతియు, చతుశ్చిత్తము గలిగి పరు నెనిమిదిచేతుల పరిమితిగలవేదికతో” యజనంబొనర్చె, అచతుర్వేదియు, నషడంగ వేస్తయు, నదేవగురుతుల్యుండు నగు ఋత్విక్కోక్కుండును శేకుండుటచే నప్రాయశ్చిత్తిముగాఁ బ్రవర్త్యములు, సవనములు, యథావిధి నిర్వహించిరి. అందు ఖాదిర, బైదిల, పాలాశ, దేవదారు, స్లేష్మాశ్రిక శాఖా కల్పితంబులగు యూపంబులు నిధ్యుక్తంబు నినువదియొక్కటి నిర్ద్రింపఁబడి, యందం దందంబుగఁ గనకయూపంబులు కొన్నినిలుపఁబడెను. వాసవిరక్షితంబును, వాస్తాష్పతితురగ సద్వశంబును నగు వాజి, వాజిమేధవాటికాప్రవేశంబు నొందవచ్చి నపరిజలందఱు నాయశ్వమును దద్రక్షుకుండగు నర్జునుశౌర్యవిక్రమాదులను వేనోళ్ళుబొగడిరి. అయ్యది యూపంబునకు గట్టంబడి తిశితపరిమితిగల చతుష్పాత్రులు, ఖచరములు, జలచరములు యథావిధిని జుట్టను నిలువవిరాజిల్లెను యాజకులు యథావిధిని గార్యకలాపంబులు పారాశర్యునానతిచే నిర్వహించిరి. అధ్వర్యుఁ డశ్వవిశసనకాలమునకు యాజ్ఞసేనిని రావించి యామెచే నశ్వంబునకుఁ బరిచర్యచేయించి శత్రు

హతంబులును, యుక్తంబులు నగు నశ్వాంగంబుల నామెచే
హోమంబుఁ జేయించె. తక్కినయవయవంబులను ఋత్విక్తులు
వేల్చిరి. వసాహోమముచే బయలు వెడలు పరిమళము నాఘ్రా-
ణించిధర్మజుఁడు నాతనిసోదరులు దక్కుంగలజనులు తమసర్వ
సాహంబులు పరిహరింపఁబడినవనిసంతసించిరి. సమ సజచులకు
సమ్మోదహర్షధ్వనులు సెలంగ ధర్మజుఁడు సదస్యులకుఁ గోటి
వేల నిష్కముల నిచ్చి ఋత్విగ కేసరుండగు వేదవ్యాసునకుఁ
దనసామ్రాజ్యము సంతయు దక్షిణగా నీయనుంకింపఁ బాగా
శర్యుఁ డిట్లనియె. “రాజా ! నీయీయాగమున కధ్వర్యుండగు
యాజ్ఞవల్క్యునిగురువు జైమినిమహర్షి ఆతఁడు వేదోదితంబు
లగు కర్మములకు నిదానంబగు తనపూర్వమీమాంసాశాస్త్ర
మునన్నిఁచెప్పియున్నాఁడు. (i) “రాజు రాజ్యమును దానమిచ్చు
ట కర్హుఁడుకాడు. అదిసర్వజనులకు సమానముగ ననుభవింప
దగినది.” తస్మాత్త్రభావ్యః కర్మయగుశబరమహర్షియు (ii) “సార్వ
భౌమున కన్నిటిని దానము చేయుట కధికారముగలదా? భూమి

(i) సభూమిస్యాత్సర్వాన్ప్రత్యవశిష్టత్వాత్. పూర్వమీమాంస. 6-7-8.

(ii) అత్రైవస్సదానే సంశయః. కింభూమిర్దేయా? న ఇతి. కాపునర్భూ
మి రత్రాభిప్రేతా. యదేత స్మదాఽభం ద్రావ్యాంతరం పృథివీగోలకం.
న త్రేత్రీమాత్రం. వృత్తికావా. తత్ర కింప్రాప్తం. అవిశేషాద్దేయా ప్రభు
త్వసంబంధేనపి. తత్ర స్వశబ్దో. వర్తతే శక్యతేద మానసవ్యాపారేణ స్వస్య
స్వతా నివర్తయితుమితి. ఏకుప్రాప్తై బ్రాహ్మణః. సభూమి ర్దేయా ఇతి.
కుతః త్రేత్రాణా మిశలాశో మనుష్యా దృశ్యంతే. సకృత్సస్వ పృథివీగో
లకస్య ఇతి ఆహ. య ఇదానీం సార్వభౌమః. సత్త్వి దాస్యతి. సోపి న

నీయవచ్చునా? యనుప్రశ్నములుకలుగ, కాదనిచెప్పుచున్నాము. ఎట్టిభూమి? మట్టిమొదలు భూగోళమంతయు భూమియే. అందువలన నొక్కపొలముమాత్రమేకాదు. మట్టిమాత్రమేకాదు. (ఇంతకునుండు సార్వభౌముఁడు తనసర్వస్వము నీయవచ్చునని చెప్పితిరు.) దీనివలన నేమిప్రాప్తిచెను? ప్రభువునకు భూమియందు స్వత్వమున్నదిగాన తప్పక భూమి వానమీయవచ్చునని ప్రాప్తించినది. స్వత్వత్యాగము మానసికముగా యుక్తమైనదియేగాని, భూమివిషయమై రాజునకు స్వత్వములేదని చెప్పుచున్నాము. ఎందువలన ననఁబ్రతిక్షేత్రమునకు యజమానులు వేటుగ నుండురు. అందువలన రాజప్రత్యేకముగా బొలమునీయుట కర్హుఁడుకాఁడు. తనవృద్ధివీభాగమునంతయు నన్యార్థినముఁజేయుట కర్హుఁడై యుండఁడు. సార్వభౌముఁడెంతకాలము సార్వభౌమత్వ మనుభవించునో యంతకాలమే కాని, యాపై నతనికి భూమిపై నధికారములేదు. సార్వభౌమునకు భూమిపై విశేషించి మఱియొక యధికారమున్నది. వ్యవసాయకులు పండించినదిశత్రువులుకొనిపోకుండఁగాపాడుటకై

ఇతి బ్రాహ్మః. కుతః యవతాభోగేన సార్వభౌమో భూమేరీప్యే తావతా ఆస్యాపి నకచ్ఛిద్విశేషః సార్వభౌమత్వే సత్వే తదధికం యత ఆసౌ పృథివ్యాం సంభూతానాం వీరహ్యదీనాం రక్షణేన నిర్దిష్టస్యః స్వచ్ఛిచ్ఛాగస్య ఈప్తే. నభూమేః. తన్నిర్దిష్టాశ్చ యేమనుష్యాః తదన్యత్సర్వప్రాణీనాం ధారణ వికృమణాది యద్యామికృతం తత్రేతత్త్వం ప్రతి. నకచ్ఛిద్విశేషః తస్మాన్నభూమిర్దేయా॥ కాబరభాష్య॥

హుడినపంటలో నిర్దిష్ట భాగమున కధికారి. భూమియందుండిన ప్రాణినమూరామునందు మచుష్యులకే భూమిపై నధికారముగలదు. అందువలన రాజు భూమిని దానమిచ్చుటకర్హుడు కాడు.”

అని చెప్పి ధర్మజుడు భూదానమే యన్నిదానములకంటె శ్రేష్ఠమనియు, యాగదక్షిణకై యాదాన ముత్తమమనియు వింటి నన సాత్యవతేయుడు రాజు భూమిని దానమిచ్చునెడల స్వార్జితమును, శత్రురాజులనుండి యపరాధముగాఁగొన్న గృహక్షేత్రాదులనే దానమియవలయు నని చెప్పెను. అంత నజాతశత్రుడు “సామ్రాజ్యమునంతయు మీకిచ్చి నేను వనమున మునివృత్తి నుండ మనస్సున సంకల్పించుకొంటిని. అట్టి మనఃప్రతిజ్ఞ నేటులుమానుదును. రాజునకుఁ బ్రతిజ్ఞానిర్వహణ ముత్తమము కాదా?” యని పల్కు ద్వైపాయనుడు సామ్రాజ్యము నాకిచ్చితివే యనుకొనుము, బ్రాహ్మణుఁ డేయుగమునను రాజ్యంబుసేయ నర్హుండు కాడు. కాన భవద్ద త్తరాజ్యమునకుఁ దగినవెల నిర్ణయించి యాధనము దక్షిణగా నిమ్ము. కాదేని క్షణమాత్రసప్రాప్తి నగు నాయాసతిలో నుండుజనుండ వగుటచే నాయాజ్ఞ ననుసరించి నీవే పృథుత్వముచేయు మన వలై యని సామ్రాజ్యమును దారవోసి దానికిఁ దగినవెలగా ననేకకోటుల కుప్యసువర్ణము నకుప్యసువర్ణము నిచ్చె. వ్యాసుండును ప్రధాన ద్వితీయ

తృతీయ చతుర్థాంతరములు గలముక్తిక్కుల కంతర్వభాగములచే నాధనమును బంచి తనభాగమునకు వచ్చిన కుష్టాకుప్యద్రవ్యమును స్నుషగాన కుంతి కిచ్చి సమునిబృందుడై వనంబున కరిగెను.

అధ్వరాహూతులగు దేశాధీశులు ధర్మజుచే సత్కృతులై తమదేశంబులకు సంతసంబున నరిగిరి. తక్కినజనులుఁ దమతమనెలవులకు యాగనుత్సవస్వాసంబు లొనర్చుచుఁ బోయిరి. బ్రభువాహనుండు పాస్తీపురియందుఁ గొంతకాలముండి సోదరపుత్త్రిండు గానఁ బరిక్షిత్తు నెత్తి ముద్దాడి రత్నాభరణములచే నలంకరించి తల్లియగు చిత్రాంగదను, సాపత్ని యగు నలూపిని సర్జనుకడ నునిచి కుంతీసుభద్రాదులచే నాదరింపఁబడుచుఁ బిమ్మటఁ బాండ్యదేశమునకుఁ బాండవులచే ననుజ్ఞాతుండై వెడలెను.

షష్ఠానువాకము.

పరిక్షిత్తు బాల్యదశ, ధృతరాష్ట్రోదలమృతి.

అశ్వమేధాగతావనిపు లభిమన్యుపుత్త్రిం గనుఁగొని పితృపితామహాచిహ్నంబు లాతనియం దుండుటఁ జూచి యీతం డహితభీకరుండను, హితహితకరుండ, వంశోద్ధారకుండనగు నని యానందించిరి. ఆపార్థసౌత్రుండు శుక్లపక్షపా

కరుణిమాడ్కి దినదినపరీవర్ధమానుండై యేనవయేట నక్షర
స్వీకృతినొంది యచిరకాలముననే తగినయపాధ్యాయులవలన
విద్యంగఱచి యచిరకాలంబున నుకవీతుండై, సాంగవేద
వేదియై రాజకుమారోచితవిద్యల నభ్యసించి, యుద్ధశాస్త్ర
మునుబితామహగురువగు కృపాచార్యునుండితత్త్వజ్ఞానముతో
నభ్యసించి, శస్త్రశాస్త్రముల నొందుటచే శస్త్రీయు, శాస్త్రీ
యునై, ధర్మమును ధరించుటచే ధర్మియై నశ్వసాదియు గజ
సాదియు నగుచుఁ బ్రజలకుఁ బ్రహ్లాదనమున శీతభానుండును
బ్రతాపమునఁ దపనుండునై వేత్తలచే నదనస్త్రులుపదేశింపఁ
బడినను నతునందే దృష్టిగలవాడై యలరారుచుండెను. ప్రతి
విద్యయు నుపదేశించుకాలంబున నొజ్జలు తామే ప్రత్యుపదే
శించులఁ బరిక్షితులచే నొందితి మని తలఁచుచుండిరి. ఊనఘో
డశవర్షప్రాయమునఁ గాకపక్షశోభితమైన యాతనిమోము
తమోభేదియగు రాకాశశివలఁ దనరారెను. అతనిపితృమా
తులాదుల యుద్ధవార్తలు, వారల దారుణమరణములు విన
విన నాతనిహృదయమునఁ గరుణారస ముప్పొంగి పొరలుచు
రణధర్మంబు గర్వింపఁబడు చుండెను.

యుద్ధాదినుండి పదుమూడేడులు సన విదురుండు తీర్థ
యాత్రకై వెడలి మైత్రేయుకడ నేడాదికాలము తత్త్వజ్ఞాన
మునభ్యసించి యుద్ధాదిగఁ బదునేడేండ్లు పూర్తియగునాటికి
గజపురిం జేరి ధృతరాష్ట్రానంద నెప్పటివలె నుండెను.

రణనిహతసుత హితాదులకై వైచిత్రవీర్యమును దుఃఖం
పకుండఁగ యుధస్థిరుఁ డెన్నేని యుపచారముల నాతనికిఁ
జేయుచుండెను. యుధమృతుల పారభాషికక్రయలఁ జేయునపు
డు ధృతరాష్ట్రుఁడు తలంచినవానికంటె వేయిమడుగులు దా
నధర్మంబులుసేయించియు, సగ్రహారములు, గ్రామములు, నా
రామములు మొదలగువానిని నిర్మించునటులఁ జేయించియు
నిశ్చింతమనస్కుఁడేయుచు సతనిత్నేమమునసారతము నిర్ణిద్రుఁ
డై విచారించుచుండెను. ధనంజయుండును ధర్మజు ననుకరించు
చుండెను. కుంతీద్రౌపదీసుభద్రలు సగౌరవమనస్కులై గాంధారి
ధృతరాష్ట్రులకు భోజన మజ్జనాదుల కేలోపము లేకుండఁ
జేయింతురు. కవలు నట్లనంచరింతురు. వారియెడ ధృతరాష్ట్రు
నకుఁ బ్రేముడి యుండెఁగాని, భీముం గన్నపుడుమాత్రము పు
త్రహంతకుం డని మనంబున సక్రోధుం డగుచుండును. భీముం
డుచు నన్యసహితుండగు ధృతరాష్ట్రునెడ గౌరవయుక్తుఁడగు
చుండును గాని యేరును లేని సమయమునఁ బూర్వము ధృత
రాష్ట్రుచేతను, భార్తరాష్ట్రులచేతను దాము పడిన బన్నంబుల
నుగ్గడించి యట్టిచీకుల కిప్పుడు లామ దిక్కగుచుంటి మనియు,
నేరీచేఁ దాము భంగపడితిమో యట్టిభార్తరాష్ట్రుల ననిఁ జం
పఁగలిగితి మనియు, బగ నీఁదగలిగిన స్వభుజాదండములకుఁ
జందనమాల్యాదుల నర్పించుచుంటిననియు దెప్పుచుఁ జీకులగు
దంపతులమనంబులఁజీకాకుపటచుచుత్తోభింపఁజేయుచుండెను

కవ లీసంగతిఁ గర్ణాకర్ణిగా వినియు వినన ట్లూరకుందురు.
 సేవకు లేమియు నననేరకుందురు. ధర్మజ ధనంజయులకును,
 గుంతీప్రాప్తదూలకును నీవృత్తాంత మించుకేనియుఁ దెలియదు.
 భీమునియుల్లసంబులు విచరుఁడు తీర్థయాత్రనుండి వచ్చు
 నాఁటి కేకోత్తరాభివృద్ధి నొందెను. ధృతరాష్ట్రుఁడు పుట్టం
 ధుఁడు; వైపెచ్చు జరాభారక్షేళి, మణియు సర్వసుత సుహృ
 ద్బాంధన మనగాఁగోభితమనస్కుఁడు, పెంఁగా నెనఁగి మున్నప
 కృతిఁ దానొనర్చియుండెనో నాదినుండి తాం బట్టెడన్నముఁ
 దినుచుండట, మణి యెవ్వనిఁ దా పెంహియించుకొనెనో
 యట్టి శత్రుని యుద్ధాటిల రాక్యావస్థనయు, ఇందొక్కనొక్క
 టియే దుఃఖిసముద్రమున ముంపఁ గల్లు నన వని యన్నియు
 నొక్కనియందే సమావేశమైనచో నట్టివానియవస్థ యవా
 జ్ఞానసగోచర మని వేఱుగఁ జెప్పవలయునా? అట్టి యన్న
 విషమస్థితిఁ గనుఁగొని విచరుఁడు రిహస్యంబుగా నాంబికే
 యన కిట్లు లనియె.

శా. పుట్టంఘండపు, పెద్దవాడపు మహా

భోగంబులా లేవు, నీ

పట్టెల్ల జెడిపోయె, దుస్సహజరా

భారంబు వైఁగప్పె నీ

చుట్టాలెల్లను బోయి రాలు మగఁడు

శోకంబున న్నగ్నులై

కట్ట దాయలవంచ నుండఁ దగునే
కారవ్యవంశాగ్రణీ.

క. పెట్టితిరి చిచ్చు గృహమునఁ
బట్టితిరి తదీయభార్యఁ; బాడడవులకుఁ
గొట్టితిరి వారు మనుపఁగ
నెట్లయిన భరింపవలె న యీప్రాణములన్.

క. బిడ్డలకు బుద్ధిసెప్పని
గుడ్డికిఁ బిండంబు వండి కొనిపొం డిదె పైఁ
బడ్డఁ డని భీముఁ డొఱ
గొడ్డెము లాడంగఁ గూడుఁ గుడిచెద వధిపా.

క. దేహము నిత్యము గా దని
మోహముఁ దెగఁగోసి సిద్ధమునివ ర్తనుడై
గేహము వెలువడు నరుఁ డు
తానహముతోఁ జెందు ముక్తినిపద ననఘా.

ఇట్లు విదురుడు ధృతరాష్ట్రునకు ముక్తిమార్గం బువ
దేశించిన నతండును బ్రజ్ఞాచక్షుడై సంకారంబు దిగనాడి,
మోహచాశంబువలన నూడి, విజ్ఞానంబునం గూడి ధర్మజా
రావించి యాతనికి డగ్గుత్తికతో నిట్టులనియె. “ధర్మజా ! మి
మ్ముఁ బెక్కిడుమలఁ బెట్టిన మహావకారి నగునాకుఁ బుత్రు
లులేని లోపంబు లేకుండగఁ బడునై దేద్యనుండి నీవు కాపా
డితివి. “జాతస్య మరణం ధృవ”మృదు నానుడి నీకుఁ దెలి

యనిది కాదు. మునివృత్తి గలిగి యోగముచే సంతమునఁ
దనువుఁ దృఙ్మచుట రాజశ్రేష్ఠుల కుచితము గాన నే నారీ
తిని బత్తితోఁ దనుత్యాగముఁ జేయుటకు రాజ వగు నీయ
నుజ్ఞం గోరుచున్నా” నన, నాతఁడు కడుమఃఖతుఁడై యెన్ని
యోగీతుల నాటకములఁ జెప్పచుండఁ గృష్ణద్వైపాయను
డచటి కే తెంచి ధర్మజుని సమాధానపఱప నాతం డంగీకరిం
పక యెల్లి విచారితమునెను. పిమ్మట ధృతరాష్ట్రుడు పౌర
ముఖ్యుల రావించి తనమనోరథముఁజెప్పి వారలతో విట్లనెను.

క. మహి లెస్సగ రక్షించిన

మహితగుణుని యన్న కొడుకు ! మచుచుం డని నా

కు హితముబుకొరి కరుణా

సహితులరై యిం డనుజ్ఞ ! సద్వృతమునకున్.

అన వారెట్లకేలకు సమ్మతించిరి. ధర్మజుండును “నిద
మిత్ర” మని నిర్ణయింపకపోవుటచే నది యచుచుతిగాఁ గొని
యాయర్థరాత్రుంబున విదురుం గలిసి పురంబువెలువడి హి
మాలయప్రాంతంబున కరిగెను. గాంధారియు,

చ. వెనుకకురాక చొచ్చు రణ

వీరునికైవడి రాజదండనం

బునకు భయంబులేక వడి

బోయెడు ధీరునిభంగి నప్పు డ

వ్యనిత దురంతమైన హిమ

వంతముపొంత వనాంత భూమికిం

బెనిమిటితోడ నించుకయ

భీతివహింపక యేగె బ్రీతితోక.

మఱునాడు ధర్మజుండు కాల్యంబులఁ దీర్చి యెప్పుడో
యట్లఁ దండికి మొక్క వచ్చి శూన్యంబగు తన్మృతాంబుఁ
గాంచి సంజయుచే వారిపోకడఁ దెలిసి విషాదంబున సభా
స్థలికేతెంచి సభ్యులకుఁ దద్వృత్తాంతం బెఱిగించి తమ్ము
లతో ధృతరాష్ట్రం జూడఁ బ్రయాణమగుచు యుద్ధమృతు
లగు ధార్తరాష్ట్రవనితలు, సపుత్రయగునుత్తరయు, గుంతీ
ద్రౌపదులు మున్నగు సంశఃపురకాంతలు, సంజయుండును
వారితోడన బయనవైరి. కొందఱుపౌరులు వారితోడన రాఁ
దలంప ధర్మజుం డనుమతిసేసి పురరక్షణమునకు యుయు
త్సుని నియోగించి యుచితపరికరంబులతో నెడనెడ విడి
యుచు హిమవంతంబుపొంత గంగాతీరంబున శతయూహ
మహర్షి యాశ్రమోపాంతంబునఁ గదలికావనంబునఁ బత్నీ
సహితుండై, ధృతరాష్ట్రం జుండుటఁ దెలిసికొని యా యా
శ్రమము సమీపించి యట విడిసెను. ధర్మజుడు లాశ్రమ
ముఁ బ్రవేశించుసమయమునకు ధృతరాష్ట్రండు గంగలోఁ
గ్రుంకులిడి సకుశహస్తుండై గాంధారి నానుకొనివచ్చుట దా
దవ్వులఁగాంచి ధర్మజుండు రోదనముసేయుచు నాతనిహస్తము
లనుండి యుదకకలశముంగొని “యోమహారాజా ! నీకిట్టిదశ

ప్రాప్తించిన, విధి చేయవచ్చును. ఇట్టియవస్థ నొందుట నీ కుచితమా ? అని పలుభంగులఁ బలించుచు నాశ్రమంబున కేతెంచెను. అచట సమాచేశమయిన నరనారీకమునకు ధృత రాష్ట్రునివస్థం జూచునపుడు కలిగిన రోదనంబులు యుద్ధాంతం బునఁ జాలికలనిరోదనంబులుం దలఁపించుచుండెను. అంతటిరో దనధ్వని నంతకుముఁ దెలుఁగని పరిక్షిత్తు తల్లియొక్కరొక జేరి యడలున వెక్కివెక్కి యెప్పునుండెను. కొంతతడవునకు వారందఱు శశువు ధర్మజుండన్నియేట యున్నవే ధృతరాష్ట్రుని దిరిగి పురంబునకుఁ గొనిపోవఁ బ్రయత్నించుగానిచిత్రకూట స్థుండగు రాముని ధరతుఁ డయోధ్యకుఁ గొనిపోవఁ జేసిన ప్రయత్నమునలె నిదియు వ్యర్థమయ్యెను అంతలో గృష్ణ ద్వైపాయనుఁ డేదెంచి వానిప్రభుండగువానిఁ దిరిగి పురప్ర వేశంబు సేయి నుట యరుచితంబన, ధర్మజుండన్నియుయు త్సునకుఁ బట్టాభిషేకంబుసేసి నే నీయంధవృషతి కుపచారం బులు సేయుచు నిట నుండు నన ద్వైపాయనుండు వేదంబున * వైశ్యాపుత్రునికుఁ బట్టాభిషేకము జేయరాదని కలదు. కాన యుయుత్సుండెట్లు పట్టాభిషేకాహ్వాండగు ? ఓత్తియో చితంబగు ప్రజాపాలనంబె నీకుఁ గర్తవ్యంబు. పరిక్షిత్తుయుక్త వయస్కుండగుతరి నాతనికిఁ బట్టాభిషేకంబొనరించి నీవు నిట్ల ససాదర్యుండవై ననంబున కరుదెంతువుగాక యనుడు నెట్ల కేల కంగీకరించెను.

పిమ్మటఁ బారాశర్యుండు ధృతరాష్ట్రుని “పుత్రా! నీవు సర్వకామములను వర్జించునవసర మయ్యెగాన కడపటి దగు నీకోరిక యేదియో చెప్పుము. అది యెట్టిదుర్లభంబైనను దానిని దీర్ప నే నిచటికి వచ్చితి” నన నాతండు డగుత్తి కతో “మహానుభావా! యుద్ధమృతులగు పుత్ర పౌత్రాదుల నొక్కపరి చూచునభిలాషము గలను. గాంధారికి నట్టియభిలాషమే కల”దన నేటిసాయంకాలమున నట్టివినోదము గలిగింతు నన నచ్చటినరనారీక మెప్పుడు సాయంకాల మగునాయని క్షణ మొకయుగముగాఁ దలంచునంతలో నుమాపతియు నస్తాద్రింజేరె. సాత్యవతేయుండు సాయంసంధ్యాక్రియలను నిర్వర్తించి, ధృతరాష్ట్ర ధర్మరాజాది పురుషులును, గుంతీ గాంధార్యాదులును, యుద్ధమృతులగు కౌరవవీరుల భార్యలును, నాశ్రమస్థమునివర్యులు పెటరా గంగాతీరమునకేగి వారిఁ దత్తటంబున యథోచితంబుగఁ గూర్చుండనియమించి గంగాజలంబులదిగి యుద్ధమృతుల నాహ్వానించెను.

వ్యాసు డాహ్వానముచేయ నాగంగనుండి భీష్మనోలులఁ బురస్కరించుకొని దుర్యోధన దుశ్శాసనాది గాంధారేయ శతకంబును, దత్పుత్రాదులును ద్రుపద ధృష్టద్యుమ్నాదిపాంచాలురును, విరాటాది మాత్స్యులును, శకున్యాదిగాంధారులును, బాహ్లిక సోమదత్తాది కౌరవులును, నభిమన్య ఘటోత్కచాది పాండవ కుమారవీరులును, తక్కుంగల శూరులు

ను, యుద్ధప్రస్థాన దివసమున నేయే యుడుపులను ధరించిరో యెట్టిశస్త్రాస్త్ర నిషంగాదులను వహించిరో యేయే వాహనాదుల నధిరోహించిరో యాయుధకరణములతో నాగ్రీతి నె వెలువడి ప్రేక్షకులయెరుటను, పటంగతులవలె భాసిల్లిరి.

ధృతరాష్ట్రునికు ద్వైపాయనుఁ డచుగ్రహించుటచే నాతండు తాత్కాలిక చక్షుష్కంతుండయ్యె. గాంధారియుం గంతలు ఏప్పికొని స్వర్గాసితరణవిరులను సభర్తృకయు సన్నుష్ఠయు నై శోకానందాశ్చర్యభావశబలిత హృదయయైవీక్షించెను. తక్కుంగల కుంత్యాదివనితలు పాండవులుఁగూడఁ దాదృశావస్థనె పొందిరి. పరలోకనీతు లానాఁటిరాత్రి ప్రేక్షక నరనాగిక మధ్యగతులగుటచే తన్నరనాగికమున కానాఁటిత్రియామ జీవితమునందమేయానందదాయనిగా నుండెను. అట్టియానందము కొరఁపాండవుల జీవితకాలమున మహావైభవయుక్తమగు నింద్రప్రస్థపురిలోని రాజసూయాధ్వరముననె సంభవించెను. ఇపుడది నిర్జనారణ్యమధ్యమున వ్యాసమహిమముననె కలిగెను. ప్రేక్షకులు, వీరులు జీవించినకాలమున నెట్టి ప్రేమావస్థననుభవించిరో నేఁటిరాత్రియు నెట్టియవస్థనే యనుభవించిరి. యుద్ధకాలమున నెట్టివైమనస్యముఁబడినను పరలోకాగతులయ్యును మందునకైన నెట్టివైమనస్యము లేకుండెను.

వేగుఁజుక్క పాడమునును, పారాశరి ధర్మరాజుమల కాకాలము నెఱింగించి పరలోకాగతులు పరదినమున నీలోక

ముననుండరామిఁదెలిపి వారియానందమున కంతరాయమున
రై. పిమ్మట నెప్పటివలెగంగావగాహనమునఁబరలోకాగతుల
నామంత్రణముఁ జేసి యథాస్థానోద్వాసనముఁ గావించెను.

పరలోకాగతవీరు లంతర్హితులగుడు నొక్కపెట్టుగఁ
గౌరవాంగనలలోరోదనధ్వనులుప్పతిల్లఁ జూచిపారాశరి యా
ధృతరాష్ట్రస్నువలంగాంచి మీయందెవరైనఁబతులతోఁ బర
లోకమున సుఖింపఁగోరుదురేని, వారి నీగంగాముఖమునఁబం
పుదు నన సంతోషితస్వాంతలై శుర్యోధనాదులవనిత లిళాము
నకు రోసి, మునిచెప్పినచొప్పున గంగబ్రహ్మేశించి పరలోకగ
తలైరి. తక్కినవారు శతయూపాశ్రమముఁజేరిరి. ఇది యంత
యుఁగాంచి పరిక్షిత్తు విషాదాశ్చర్యమగ్నమానసుం డయ్యె.

పిమ్మట వాసిష్ఠివచసంబులచొప్పున ధర్మజాదులు ధ్వ
తరాష్ట్ర నామంత్రుఁజేసి స్వనగరంబున కేఁగునవసరం బగు
డుఁ బృథాదేవి పుత్రుఁగాంచి “పుత్రులారా! ఐహికముపై
నాన వదలినది. తక్కుంగల వారిమరణంబులకంటె కష్టాభిమ
న్యుల మరణంబులు నాకు హృదయశల్యములై బాధించుచు
న్నవి. ఈబాధనవనయించుటకు శాంతాశ్రమనివాసమునభగ
వద్ధ్యానమే భేషజమని తలంచితిని” అని పలికెను. పిమ్మట
భీమధర్మజు లడ్డంకులెన్నియేనిఁ జెప్పిరి. కాని, కుంతి వారియు
క్తులకుఁ బ్రత్యుక్తులఁ జెప్పి వారలను నిరుత్తరులం జేసి తా
నప్పకు బావకుఁ దోడునీడగ నుండెను. సంజయుఁడును ధృత

రాష్ట్రాదులకు మార్గదర్శిగా నుండ సంకీర్తించి యచటనే నివసించెను. షరలోకాగతప్రదర్శనమునకుఁ బూర్వదినమున నె విదురుఁడు ధర్మజాదుల యాశ్రమప్రవేశము నాకర్ణించుచు చతుర్థాశ్రమ స్వీకారము నొంది యవధూతయై మానవ్రతమున నె పాండవులఁగాంచి ధర్మజు నెదుటనే యసువుల విడిచి పారాశక్తికిఁ దగినముక్తి నొందెను.

పిమ్మటఁ బాండవులు సపరివారులై గజపురిఁ బ్రవేశించినయనతికాలంబున నె నారదువలనఁ గుంతీ, గాంధారీ, ధృతరాష్ట్రులు దావాగ్నిచుట్టుముట్ట దానినుండి తప్పించుకొనువలనుగానక యోగసమాధి నొంది ముక్తశరీరులై, ముక్తి నొందినటులును గావల్గణి దావాగ్ని నొక్కవలనఁ దప్పించుకొని హిమాలయోత్తరభూమి కరిగి నటులును విని వారికై మిగుల విచారించి పారలౌకికక్రియలను పాలాశవిధిని నిర్వర్తించి నిష్పితృణులైరి. ధృతరాష్ట్రమృతిచే నిశ్శత్రుశేషులునైరి.

సప్తమానువాకము.

యాదవాంతః కిలహాహేతువులు, తన్మృగణములు, కిరాతవిజృంభణము.

ధృతరాష్ట్రాదులు స్వర్గతులైనయచిరకాలముననే ద్వారకలో బహూత్పాతము లుద్భవించి వృష్ణ్యంధక భోజులకు భీతింగలిగించెను. యాదవులలోఁ గృష్ణ బలరామ సాత్యకిసాం

బప్రద్యున్నాదులు వృష్టికుఁ జాలు. కంస కృతవర్మాకూర శతధన్వాదులు భోజకులులు. యయాతిశాపంబున వృష్టికులజలగు యాదవులకు రాజ్యాగ్నత లేదు. భోజలే రాజులు; ఆమర్యాద ననుసరించియే కంసుఁడు మధురలో రాజ్యము చేసెను. ఆతఁడు వృష్టికులజలగు ననుదేవాదులను మిగులశాధించెను. శ్రీకృష్ణుఁ డుద్భవించి క్రూరుఁడగు కంసుని జంపి పోచినమర్యాదను నిలుపుతలపున యుయుధానుఁడను నామాంతరముగల యగ్రసేనుని బట్టాభిషిక్తుం జేసి తాను మంత్రీయయ్యె. కంసునిమామయగు జరాసంధుని బారికి జడిసి కృష్ణుఁడు మధురను విడిచి ద్వారకను రాజధానిగాఁ జేసెను.

సత్రాజిత్తుననాతఁడు భోజకులజఁ డగుటను స్వజాతి ప్రముఖులగు శతధన్వాకూర కృతవర్మలలో నొక్కఁకి దన కూతు రగు సత్య నిచ్చి పెండ్లిసేతు నని మాట నిచ్చియు శమంతకమణి వ్యవహారముచేఁ * గృష్ణున కామె నిచ్చి పెండ్లిచేయవలసివచ్చె. వాగ్వ్యభిచారి యగుటను సత్రాజిత్తుపై గోసమూని శతధన్వుఁ డాతనిని రహస్యమున సమయించి పిమ్మట శ్రీకృష్ణునిచే హతుఁ డయ్యె. ఆపగయె కృతవర్మమనంబున నిడికొనికాఁబోలు కురుక్షేత్రసంగ్రామంబునఁ గృష్ణున కెదుటిపక్షముగు కౌరవపక్షమునఁజేరె. మహాయుద్ధమునం బావక మిగిలిన కృతవర్మ ద్వారకం జేరెను. కృష్ణానుజండుగు

* విషాయకచతుర్థినాఁడు శమంతకమణికథను జెప్పుదురు.

సాత్యకికిఁ గృతవర్మపై నీను మెండుగ నుండుటచేతనే కురు
క్షేత్రసంగ్రామమునఁ బెక్కుసారులు కృతవర్మతోడనే పోరు
చుండువాఁడు. వృష్ణి భోజకులజాల యంతఃకలహములు పె
చ్చుపెరుఁగుచుండు సమయముననే యొకప్పుడు కణ్వ విశ్వా
మిత్ర నారద మహామునులు కృష్ణుఁ జూడ ద్వారక కేతేర
కాలకర్మవశంబున మదోన్మత్తులగు యాదవకుమారులు
పూర్వము శిశుపాలాపహృతయగు బభ్రుని భార్యయొక్క
వేసమును కృష్ణపుత్రిఁడగు సాంబునకు వేసి యామునులకు
మొిక్కించి “ఆర్యులారా ! ఈమె బభ్రునిభార్య. నిండుచూ
లాలు ఈమెకు మగబిడ్డ కలుగునా యాఁడుశిశు వుదయిం
చునా? త్యోతిర్విదులగు మీరు సెలవియ్యవలయు” నన వారి
ప్రతిబంబులకు నారలిగి “ఈమెకడుపున ముసలాపత్యము
జనించును. దానివలన యదు వృష్ణిభోజాంధకులు నశింతురు”
అని ఘోరముగా శపించి వెడలిపోయిరి.

మునులు వెడలిన మఱునాఁడే సాంబుని గర్భమునుండి
యశనిసదృశము నయోమయమునగు ముసల ముద్భవించెను.
దత్ప్వత్రాంతము నెఱిగి వసుదేవుఁ డాయినుపరోకలిఁ దెప్పిం
చి రజంబగునట్లు పొడిపించి శరధిలో విడఁజల్లించెను. అది
కడలిలో మూఁడంచుల కనుపపులియై పెరుఁగుచుండెను.
ఇటులుండ ద్వారకలో నేకోత్తరాభివృద్ధి యగు బహుత్వా
తంబులకుఁదోడు మధుసానంబున మితిమీఱుటఁ గాంచి రా

జగు యుయుధానుండు (ఉగ్ర)సేనుండు) రామకృష్ణాదులగృహములందొట్టి యేరియిండ్లయందును మధుపానంబు సేయరాదనియు నటులు చేసినవారు శూలారోపణశిక్షకుఁ జాతులగుదురనియుం జాటింపించెను.

ఇటులుండ సముద్రతీరంబున నొక యుత్సవము సేయఁదటస్థింప యాదవ్రలందఱు బంధుమిత్రాదులఁగూడి వాహనాదులపై నచటికి నేగిరి. ద్వారకలో వసుదేవోగ్రసేనులు బాలికాబాలురు నబలలుమాత్ర ముండిరి. ఉత్సవప్రస్థానమున ద్వారకలో నిషేధింపఁబడిన మధుపానమును సముద్రతీరమునఁ జేయుకుతూహలముతోఁ బ్రతికటమునను మధుకుంభములు యాదవులచే నిక్షిప్తములై తేఁబడెను. సముద్రతీరమున విడియుటతడవుగాఁ గృష్ణుండుదక్కఁ దక్కినవారందఱు నానావిధ మధువుల నాప్యాయనంబున నాస్వాదించిరి. దుర్యోధనము శాసనమాత్రమున నొకపర్యాయమే విడువఁబడదుగదా !

మధుపానముచేఁ దృప్తు లగువారు దృప్తు లగుటపిత యా ? మహావీరుండును గృష్ణభక్తుండు నగు సాత్యకి పృథమముననె మధుపానోన్నతతచే నవ్యక్త ప్రలాపంబులాడుచు సహజశత్రుండగు కృతవర్మను దూషింప నారంభించెను. సర్వవిధముల నతని కీడగు కృతవర్మయు నతనినేకాక భూరిశ్రవసు వధమునం దగు కృష్ణచర్యనుగూడ నుద్ఘాటించి తూలనాడ, సాత్యకి కృష్ణవదనం బుపలక్షించె. కృష్ణున కామాటలు

రోష హేతువుగానుంటయు, కృష్ణుని క్రోధవీక్షణములు భోజ
లపైఁగూడఁబ్రవించియుంటయు ముఖలక్షణముచేతనే సా
త్యకి తెలిసికొని కేలచున్న నాలుచేఁదటాలునఁ గృతవర్మ
తలచు నఱికివైదియసూరాది భోజలపైఁ గవియ వారుచు
గాలకర్మవశంబున నొడఘతెలియక సాత్యకిఁ దుత్తునియలగు
నటుల నసులచే నఱికి యరువులఁ బాపిరి. పిమ్మటఁ బ్రమ్యమ్ను
సాంబాదులును నాయుధులును తేకుడినను సరూపంబున
మునిశాపజనిత ముసల చూన్చోద్భూతమును నిశితధారా
నిరాజితము నగు మూఁడుచులతుంగం బెఱికి దానిన యా
యుధములుగఁ గైకొని భోజలచు మోఁది వారిచే మాఱు
మోఁదులం బడి మడియించి తాముచు మడిపిరి. శ్రీకృష్ణు
నెకుటనె యీదృశ్యము ఝరీశర వేగంబులను మించి నిమి
షార్ధముననె జరిగెను.

అసుతసంఖ్యగల భోజకులజులు శేషించియుండుటయు
స్వపుత్రపౌత్రాదులు వారిచే వాతులగుటయుఁ గాంచి త్రివిక్ర
ముండు త్రికాలవేది యయ్యుఁ దత్కాలోద్భూతక్రోధంబున
మూఁడుచులతుంగచేతనే శేషించినముక్కడి భోజకులజుల
సంహరించి శవమయ మగు బట్టబయలఁ దిలకింప బభ్రు వను
తనసాపత్నీసోదరుండును సారథియగు దారుకుండును మాత్ర
మే హతశేషులై కానుపించిరి.

ప్రలంబఘ్నుండు కలహారంధమునకుఁ గించిత్పూర్వ
మె పానసభను వదలి దాని కనతిదూరమున నున్న యొకవ

వస్పతిమూలముఁ జేరి యోగనిష్ఠాగరిష్ఠుం డయ్యె. శ్రీకృష్ణున కప్పుడు దుర్యోధనవధానంతరమున నుండిన కౌరవయుద్ధరంగమును “జ్ఞాతులన్యోన్యము నీకతంబున కలహించి చచ్చినటుల. నీజ్ఞాతులు నన్యోన్య కలహమునఁ జత్తు”రని తన్ను శపించిన గాంధారీశాపోక్తులును జ్ఞప్తికిరా భగవంతుండైనను మానవరూపమును ధరించుటచే నాతనిమనంబునకు వేదనగలిగెను. అట్టితఱిఁ గేవలమనుష్యుండైన నెట్లందునో! వాసుదేవున కప్పుడు ద్వారకలోని యనాథవనితలు సరక్షితబాలబాలికలు నపారధనరాసులు నశక్తులగు తలిదండ్రులు ద్వారకాపరిసరమున దస్యత్వమే వృత్తిగాఁ గలిగిన బలవత్కిరాతబృందము తలంపునకువచ్చి డోలాండ్తోళిత మనస్కుండేసె. పిమ్మటఁ గృష్ణుండు బభ్రుజీతి వేగమె నీవు కరినగరంబున కరిగి కఱ్ఱినిటకుఁ దోడితెమ్మన నాతండు వల్లె యని పోవుచుండఁగృష్ణున కెదుటనె కూతవేటుదూరమున నొకకిరాతుండు దబ్బాలున బ్రభువుపైఁ బడి మూఁడంచులతుంగచే మోఁది యాతని విగతాసువుం జేసెను. కృష్ణుఁ డాకిరాతుని వెనుదగుల నుంకించియు వాఁడు కనుమొఱగినందునను భవిష్యత్కార్యతంద్రాళుతచేతను కిరాతుని వెదకుటనుమాని దారకుం జేరం బిలిచి నీవు వేగమె యింద్రనందను ద్వారకకుం దోడితెమ్మనిపంపె.

కృష్ణుండు నిర్వీరవతియగు ద్వారకం బ్రవేశించి యయ్యక్ష యాదవమరణవృత్తాంతమును నన్న తపశ్చరణనియు

తుండగుటయు వసుదేవునకుఁ జెప్పి. మఱియు నిప్పురుషయగు
 ద్వారకలోఁ దానుండననియుఁ దాను నన్నవలె తపశ్శ్రమము
 గడంగుదు ననియుఁ బాఠ్యం దింతకు నేఁగుదెంచి స్త్రీ బాల
 వృద్ధసంఘము నరసి రక్షించు ననియు నేటి కేడవనాఁడు
 ద్వారకసముద్రమగ్నయగుఁగాన నాటి కీపురిఁ గలుగు స్త్రీ
 బాలవృద్ధసంఘమును ధన ధాన్యాదులను తరలింపుమని నా
 మాటగఁ బాఠ్యతోఁ జెప్పనది యనియు మిథస్సంభాషణంబు
 నన తండ్రితో వాక్రుచ్చి యాదవనాశము గుప్తంబుగ నుంచు
 నది యని, వసుదేవునానఱి నొందియె త్వోతగతి నన్న యున్న
 తావున కేఁగ నాత్మఁడు ధోగంబునన కృష్ణునెదుటనే పంచ
 భూతమయుండగు సాతని దేహంబునుండి యనంతరూపమగు
 భుజంగం బుద్భవించి యవృశ్యంబయ్యె.

నానిం గాంచి యచటనే వసస్పృత్యంతరముం జేరి యు
 త్తాసక్యతదేహుంజై శయనించి యొకజానువుపై రెండవజాను
 వుంజేర్చి కృతమును స్మరించుచుండునంతలో దూరస్థుండగు
 నొక కిరాతుఁడు కృష్ణపాదాగ్రమును గలాపభృత్కలాపము
 గాఁ దలంచి తీర్థార్థచంద్రఃశిఖింబు వింటుం దొడిగి గాఢం
 బుగ నాటనేయ నది కలాపభృత్కలాపస్రవంతీ జనకంబగు
 నాపాదిముంగాడి రక్తస్రవంతిం బుట్టించి యన్నమయంబగునా
 తనిభౌతిక దేహంబు నమృతమయం బగుట్లు గారణంబయ్యె.
 అంతలోఁ గిరాతుం డేతెంచి తాఁ గొట్టినది కేకినిగాక కేకి

పింఛఁదారి నని నిర్విణ్ణుండై యల్లంతన యడలున మ్రొక్కుచు
క్షమింపుఁడనఁ గృష్ణుఁడు వానిని క్షమించి *దుర్వాసోముని
శాపంబునఁ దనకల్లుగుటఁ దెలిసి, భౌతిక దేహంబు నీలోకమున
విడిచి యమృతానందమయం బగువైకుంఠం బను స్వధామం
బునకుఁ జేరెను.

అట దారుకుఁ డర్జునుకొఱ కేగుచు మధ్యేమార్గంబున
శ్రీకృష్ణ సందర్శనమునకై ద్వారక కేతెంచు నర్జునుఁ దారించి,
కృష్ణాదేశంబును, యాదవనాశంబును జెప్పు నాతఁ డొడల
నమ్ములు సూఁడిన ట్లుద్వేగమనస్కుండై ద్వారకకుఁ ద్వరిత
గతి నేగుదెంచి వసుదేవునకుఁ గానుపింప, నాతఁడు కృష్ణుని
యాదేశంబును సూత్రప్రాయంబుగఁ జెప్పి తానప్పుడయర్జునుని
సన్నిధి నయోగమార్గంబునఁ బరమాత్మంబుంబాంఁదెను. తన్మరణం
బునకు శోకించి యర్జునుండు వసుదేవునకుఁ బ్రహేతుఁడును
ననిరుద్ధవుత్త్రుండు నగు వజ్రుని గర్తగఁజేసి, యానకహందుభికి
నార్ధ్వదైహిక క్రియలం జేయించి వేవేగమె కృష్ణాస్వేషణంబు

* ఒకప్పుడు దుర్వాసుఁడు శ్రీకృష్ణుఁ బరీక్షింపవలెంచి ద్వారక కే
తెంచి కృష్ణునాతిధ్యము నొంది యక్కిటిని గృష్ణుననుపరీక్షింపకై కొన్ని బాధల
నందించి, తనకు ఊరాన్నాపక్తి గలుగుటం దెలిపినఁ గృష్ణుఁడట్లు సేయిం
ప, భుక్తశేషఊరాన్నముఁ దనయొడలికిఁ బూయు నునఁ గృష్ణుఁడట్లు
సేసె. కాని యధఃపాదంబునఁ బూయకపోగా గృష్ణుతో “నీ కెందును
నాపదలేదుకాని యధఃపాదంబున లేపనంబు సేయమి నీకధఃపాదంబున నె
తరహూతంబున గఁడంబు గలుగు” నని శపించెనట !

నకై వనధితీరవనిఁ దఱిసి, కాక కంకావృతంబగు యాదవుల
పొలికలనింగని యమేయదుఃఖానివ్వితుం డయి పోవఁబోవ
నొక్కయెడ నచ్యుతాగ్రజు నస్థిపంజరంబును, దాని కనతి
దూరంబున నచ్యుతుని భౌతికశరీరంబును గాంచి వెల్లివిరిసి
వచ్చు దుఃఖాంబుధిలో మగ్నుడై హా! కృష్ణా! యని నేల
పై వ్రాలి మూర్ఛిల్లి, కొంతవడికిఁ దెలిసి, యాతనిచేతలు
నైకవిధముల నుగ్గడించుచు పునఃపునర్మూర్ఛలఁ దేలి తేలి
తనది యరణ్యకోదన మనుకొని కరివృక్షాణకార్యం బూ
హించి సన్నిహితవనస్పతులనుండి సమిత్తులను సంగ్రహించి
మధనాగ్నిచే నావధగ్ధునిధిని సచ్చిదానందవిగ్రహులగు రామ
కృష్ణుల భౌతిక దేహంబులఁ జిత్తాగ్నికర్పించి, యన్మృణండు
ననుకొనియె.

పిమ్మట భవితవ్యంబునకై త్వరమాణమానసుండై
ద్వారకం జేరి నేటికి మూడవనాఁడె ద్వారక సముద్రంబుచే
ముంపఁబడుననియు, మీరందఱు ధనధాన్యంబులఁ బదిలం
బుగఁ జేర్చుకొని యెల్లిసాయంకాలమునకె ద్వారకాపురిని
నిర్గమించి యోజనంపు దూరంబున శిబిరంబుల విడియవలయు
ననియు, ఇది కృష్ణాదేశం బనియుఁ జాటంపించి కృష్ణభార్య
లాదిగాఁగల యంతఃపురకాంతలను శిబికల నాందోళికత
రథంబుల నధిరోహింపఁజేసి, అమితధనరాసుల నుష్ప్రంబుల,
వేసడంబుల, వృషభంబుల, శకటంబుల గోనల వేయించి

మోపించుకొనుచుఁ దాను వెనుకయై ద్వారకాబహిర్భాగంబునుండి యోజనదూరంబు నతిక్రమించి, యంతకుమున్ను పరిజననిర్మితంబులగు పటకుటీరంబులఁ జేర్చెను. తక్కుంగల పౌరులును స్వవస్తువాహన నివహంబులఁ గొని యర్జునానుమతంబున సట్ల శిబిరంబులఁ జేరిరి.

మఱునాఁడు వేగుడు నుదధి తాళవృక్షోన్నత తరంగమాలికలతో నుప్పొంగుచు బోరుకొలుపుచు ద్వారకాపుటభేదనంబు నొక్కపెట్టుగ నర్జునాదులు సూచించుండ వారియెట్లయెదుటనె ముంచి తత్పురోన్నతసాధామలతోడన లోనికిఁ గొనెను. స్వగృహములు జలమగ్నంబు లగుట దౌదవ్యలంగాంచి శిబిరస్థజనులొక్కపెట్టునం గొల్లుమనియేడ్చిరి. పిమ్మట నర్జునానుమతంబున వారు పయనంబై మరుస్థలమార్గంబున నింద్రప్రస్థపురివైపున కరుదెంచుచుండిరి.

యాదవు లన్యోన్యకలహంబునఁ జచ్చుటయుఁ గృష్ణనిర్యాణంబును జంఘాలురగు బోయలవలనఁ బంచనదప్రాంతపుబోయలు తెలిసికొని వారు ద్వారకం గొల్లఁగొన నేతెంచుచు మార్గమధ్యంబున పలపలనిమూఁతతో రక్షింపఁబడుచు నర్జునునియాధిపత్యంబున వచ్చుచున్న కృష్ణ కృష్ణానుయాయుల వనితాసహస్రంబును, అగణ్యధనరాసులను గాంచి విమోహితులు లుబ్ధులు నగుటచే నాలుబ్ధకులు పార్థం డొంటరి యనియు రక్షకభటు లల్పసంఖ్యాకు లనియుఁ దాము

వేనకువేలుగ నుంటి మనియు దీమసమున నానారీమండలం
బుపైఁ బడి మండనంబుల మండనవతులనుగూడ దోచికొన
నారంభించిరి. అది తెలిసి రక్షకభటులను బురికొల్పి తాను
కవదొనలును, గాండివంబును బూని వారిపై శరవర్షంబు
గురియింప వేటొకప్రక్క మఱికొందఱు కిరాతులు నారీమం
డలమును ధనరాసులఁ దోచికొనిరి.

వార్ధశ్రవసుండు వృద్ధుం డగుటచేతను, తనబాహుబల
విజృంభణమునకుఁ గారకుండగు కృష్ణుండును, తత్సహచరు
లగు సాత్యకావ్యదులు పరాసువులయిరను విచారమునను
నిస్సారుడై సవ్యసాచిత్వ, విజయత్వ, బీభత్సత్వ, ధనంజయ
త్వములను ఔత్రముతోఁగూడఁ గోలుపోయెను. కర్ణద్రోణా
దులపైఁ బ్రయోగించిన దివ్యాస్త్రంబులు ప్రతిభాషింపకుం
డెను. శరధులంబోని శరధులు శూన్యంబు లయ్యెను. దృష్టి
ముష్టి బలంబులు సడలెను. పురుషవిగ్రహుండె యయ్యెను.

బోయలు విజృంభించి యావద్ధనరాసులను చూడఁగొ
నిరి. కొందఱువనితలఁగూడ నపహరించిరి. మఱికొందఱు
మానిను లాఘోరసమయంబున మానంబులు దక్క వని
యాత్మహత్యలఁ గావించుకొనిరి. కొందఱు దుష్టాంగనలుమా
త్రము బోయలను స్వయముగానె కాముకత్వమున వరించి
వెన్నంటిపోయిరి. అర్జునుం డీమహోత్పాతదృశ్యముఁ గాంచి
యది యంతయు భగవల్లీల యనియు, దైవికము దాఁట నే

రికి శక్యమనియుఁ దలంచి గాండివంబుతోడన వెక్కండ్రను
మోఁది యంతకపురి కనుచుచు శ్రీకృష్ణ బలరాముల యంతః
పురాంగనలను గృతవర్షాకూర సాత్యకుల కుటుంబములను,
వజ్రనిఁ గాఁచుకొని యెట్టకేలకు బోయల బారినుండి వెడ
లెను. అక్కిరాతులును, అపారిధనంబులుదక్కుటం జేసిత్పై
నొంది తమదారిఁ బోయిరి. ఖన్నమనస్కుఁడగు నర్జునుండు
తనకంటె దైన్యమతోనున్న వజ్రాదులంగూడి యింద్రప్రస్థ
పురిం జేరెను.

పిమ్మట నాతండు, మధురాపురీరాజ్యాంతర్యుభతమై
యొకప్పు డింద్రప్రస్థభూమి యుండుటచే యాదవుల కది “అభి
జన” మగు నని తలంచి వజ్రాన కింద్రప్రస్థమును, సాత్యకి
నూనునకు సరస్వతీపురమును నేలుకొన నిచ్చి వాస్తేయులు
రాజ్యానర్హులనెడి యాక్షును బోగొట్టెను. భోజులకు రా
జుగఁ గృతవర్షపుత్రు నేర్పఱిచి, యాతనిని దక్షిణాపథము
లోని మృత్తికావతపురమున కభిషిక్తుం జేసెను. భోజకులజ
లగు నక్రూరుసంతతివారిని వజ్రాడు పోషించునటుల నాతని
కిల్లడసేసెను. కాని వారు వజ్రపాలితులుగ నుండ నిష్టపడక
స్వచ్ఛందచారులై యెటకో పోయిరి.

పిమ్మట నర్జునుం డవనతవదనుండై రుక్మిణ్యాది కృష్ణ
మహిషీమణులకడ కేగి కృష్ణుం డని నిరుద్ధస్వరుం డగుడు
వారు దానిచేతనే కృష్ణనిర్యాణముం దెలిసికొని భర్తృస్మృత

ణంబు సేయుచు సహగమనంబు సేసిరి. సత్యభామాదులు తపశ్చరణంబునకై హిమవద్వర్తర భాగమున కేగి తపశ్చరణంబునఁ గాలాంతరమునఁ గీర్తిశేషులైరి.

పిమ్మట నర్జునుం డన్న కిది యంతయు విన్నవింప కరి నగరంబున కరుగుచు మార్గమధ్యంబునఁ బారాశర్యుఁగాంచి కృష్ణనిర్యాణాది సమస్తయాదవనాశమును, తద్వనితాపహరణమును విన్నవింప నాతం డిది దైవకృత్యం బనియు, దీనికై చింతింప నవసరము లే దనియు నోదార్చి తనచారిని దాను బోయె.

అష్టమానువాకము.

పరిక్షిత్వత్పాభిషేకము.

యాత్రయాత జనంబువలన యాదవులనాశంబు విని యుఁ గృష్ణనిర్యాణంబు నెఱుంగక, దుర్నిమిత్తంబులు పొడ సూప వికలహృదయుండై పార్థునిరాక కెదురుచూచుచు ధర్మజుఁడు భీమున కిట్లనియె.

మ. హరిఁ జూడ న్నరుఁ డేఁగినాఁడు నెలలే

డయ్యెంగదా రారు గా

లరు తెవ్వారును యాదవుల్ సమదలో

లస్వాంతు లీవేళ సు

స్థిరులైయుండుదురా ? మురారి సుఖయై

సేమంబుతో నుండునా ?

యెర వై యున్నది చిత్త మీశ్వరకృతం
బెట్లోకదే మారుతీ.

మ. యవ పద్మాంకుశ చాప చక్ర ఝష రే
ఖాలంకృతంబైన మా

ధవు పాదద్వయ మింక మెట్టెడు పవి
త్రత్యంబు నేడాదిగా

నవనీకాంతకు లేదుపో మఱి మదీ

యాంగంబువామూక్షి బా

హువు లాకంపము నొందుచుండు నిలకే

యుగ్రస్థితుల్ వచ్చునో.

ఇట్లనునంతలో భేదచేతస్కంధై, విన్ననగు మొగంబు
గలిగి యున్ననుండువచ్చి యన్న కెఱిగి కన్నీరు మున్నీరుగ
నేడ్వ ధర్మజం డాతని లేవనెత్తి యిట్లనియె.

శా. మున్నుగ్రాటవిలో వరాహమునకై

ముక్కంటితోఁబోరుచో

సన్నాహంబునఁ గాలకేయుల ననిం

జక్కాడుచోఁ బ్రాభవ

స్కన్నుండై చను కారవేంద్రుపనికై

గంధర్వులం దోలుచోఁ

గన్నీరెన్నఁడుఁ దేవు తండ్రి చెపుమా

కల్యాణమే చక్రకిరీ.

అని పలికినం గన్నీరు కరతలంబునం దుడిచికొనుచు
నడ్డునుం డిట్లనియెను.

క. మనసారథి మనసదివుడు

మనవియ్యము మనసఖిండు, మనబాంధవుడు

మనవిభుడు గురుడు దేవర

మనలను దిగనాడి చనియె మనుజాధీశా.

చ. అటమట మయ్యె నాభజన

మంతయు భూవర నేడు చూడుమా

యిటువలె గారవించు జగ

దీశుడు కృష్ణుడు లేనిపిమ్మటం

బటుతర దేహలోభమునఁ

బ్రాణము లున్నవి వెంటఁబోక నేఁ

గటకట పూర్వజన్మమునఁ

గర్భము లెట్టివి చేసినాడనో.

శా. కాంతారంబున నొంటి దోడుకొని రాఁ

గాఁ జూచి గోవిందు శు

ద్ధాంతస్త్రీలఁ బదాఱువేల మదరా

గాయత్తులై తాకి దా

చెంతం బోయలు మూఁగి పట్టికొన నా

సీమంతిసీసంఘము

బ్రాంతి భామినిభంగి నుంటి విడిపిం

పన్ లేక ధాత్రీశ్వరా.

శా. ఆతే రారధికుండ నాహాయము లా

యస్తాసనం బాళర

వ్రాతం బన్యులఁ దొల్లి చంపుదుఁ దుడిక

వ్యర్థంబులైపోయె మ

చ్చేతోధీశుఁడు చక్రి లేమి భసిత

క్షిప్తాజ్య మాయావిమా

యాతంత్రోవరభూమిబీజముల మ

ర్యాదక నిమేషంబునక.

అని చెప్పుచుండునపుడె ధర్మజుఁడు మూర్ఛిల్లి కొంత వడికిఁ దెలిసి పరిపరివిధముల విచారించి శ్రీకృష్ణునిచేతలు, నాతఁడు తమ కొనరించిన యుపకృతులు పేర్కొని యాతఁడు లేని యీలోకంబున నుండుటకు రోసి వైరాగ్యమార్గమునఁ దనువుఁ ద్యజించుట యుక్తమని భీమాదిసోదరుల కావృత్తాంతము నెఱింగింప వారును నన్నతో ననుయాయు లగుట కుద్యమింప ద్రావది యనుగమనంబున కొడంబడ, ద్రావదీసహితు లగుపాండవులు మహాప్రస్థానముసేయ నుద్యమించిరి.

పిమ్మట ధర్మజుఁడు విధివత్తుగా గురువులవలన విద్య నేర్చినట్టియు, యువయు యుగవ్యాయతబాహువుఁ, బరిణద్ధకం ధరుఁడు, అంసలుఁడు నగుటను రాజ్యభారధూర్వానాసమర్థుఁ డును, రాజ్యలక్ష్మీపరిగ్రహణయోగ్యుఁడు నగు పరిక్షిత్తును

మంత్ర సామంత దండనాథ పురోహితానుమతంబుగాఁ బౌరజ ససమ్మతిని బొంది రాజ్యాధీశుం జేయ నిశ్చయించెను.

ధర్మరాజానుమతి నొందినపరిక్షిత్తు శాంతిక పాష్టిక క్రియలు నిర్వర్తింపఁజేసి, మొదట ఖేదంబర దారునిర్మితముగా నాసందిపై వన్యజంతువులలోను బశువులలోను తౌత్రము కలదగుటచే వ్యాఘ్రచర్మము నుత్తరలోమముగాను బ్రాచీనగ్రీవముగాను బాచి యవ దూర్వ వ్రేహ్య ద్యౌషధీ తోక్మములను దధి మధు ఘృతాదికమును, యథావిధిగ నమర్చి పురోహితులాయా వస్తువినియోగపూర్వక కర్మములను జేసినపిమ్మట పరిక్షిత్తు “నేను రాజ్యముకొఱకు, సామ్రాజ్యముకొఱకు, భౌజ్యముకొఱకు, స్వరాజ్యముకొఱకు, వైరాజ్యముకొఱకు, పారమేష్ఠ్యరాజ్యముకొఱకు, మహారాజ్యాధిపత్యముకొఱకు నన్ను నేను వశముఁ జేసికొనుటకొఱకు దీని నధిష్ఠించుచున్నా” *నని యాసందిపైనున్న వ్యాఘ్రచర్మోపరిభాగంబున నెడమమోకాలిపైఁ గుడికాలిపిక్కనాని కూర్చుండెను. క్షత్రియుఁ డభిషేకముఁ జేయవలయుఁ గాన, ధర్మజుఁడు మంత్రపూతోదకము గల కలశమును దెచ్చి యశాదంబరపర్ణమునష్టగ నుంచి యాయర్థము గలమంత్రములఁ జదివెను. “ఈయుదకములు శివతమములు, అన్నిటికి భేషజములు. ఇవి రాష్ట్రమును వృద్ధి నొందించునవి. ఇవి రాష్ట్రభృత్తున కమృతములు.”

* వితరేయబ్రాహ్మణమున నీయంశము కలదు.

ప్రజాపతి యేయుదకములచే నిండుని, సోముని, వరుణుని, యముని, మనువును నభిషేకించెనో యట్టి యీయుదకములచేతనే యీతని నభిషేకించుచున్నాను. నేను నిన్ను రాజుల కధిరాజు వగు మనియు, ఋషుల కింద్రుడ వగు మనియు, భూములకు సమాప్తు వగు మనియు, కోరుచు, బలముకొఱకు, శ్రీకొఱకు, యశస్సుకొఱకు, అన్నాదులకొఱకు, ఆయువు కొఱకు సవిత్రాది దేవతలఁ గోరుచు నభిషేకించుచున్నాను.

అని పరిక్షిత్తు నభిషేకింప నాతఁడు చేయఁగల విధుల నిర్వర్తించి *సభాసమితులు నాకు సుముఖములై యుండుఁ గాక యని ప్రజల కభిముఖుడై పలుకుచుఁ గనకసింహాసనము నెక్కెను.

అప్పుడు ధర్మజుం “ఓ పరిక్షిత్తా! అర్థులు పూర్ణ కాములై గృహమునుండి క్రతనివర్తు లగుటయే నీకులధర్మము. అదియే హుతము ఇష్టము తపము నగును.” అని యుపదేశింపఁ బరిక్షిత్తు సమ్రథావంబున గుర్వాజ్ఞను శిరసావహించితి ననెను. పిమ్మట ధర్మజుఁడు పౌర జానపదులకుఁ దమ మహా ప్రస్థానమునుగూర్చి తెలిపి తదనుమతి నొంది ద్రాపదితోఁ

* అధర్వవేదమున రాజు సభాసమితులంగూర్చి చెప్పు వాక్యములు కాన్పించును. సభలోనివారు సభ్యు లనియు, సమితిలోనివారు సామితు్యు లనియుఁ బేరు కలిగి యుండురట ! (అవి హాసాఫ్ కామన్సు, హాసాఫ్ లార్డువంటివి కావచ్చును.)

దమ్ములతోఁ బయనంబయి, పరిక్షిత్తునకు సదసదుపదేష్టగాఁ
గులాచార్యుఁడగు కృపుని నియమించెను. తమతో రా నుద్య
క్తురాలగు సుభద్ర నర్జునుఁడు యదువంశకరీరమగు వజ్రని
పాండవవంశకందళమగు పరిక్షిత్తుని గాపాడ నియోగించి, ఉ
లూపీ చిత్రాంగదలను బ్రభువాహనుకడ నుండ నియమించి.
పాండ్యదేశమున కనిచెను.

న వ మా ను వా క ము.

పాండవుల స్వర్గారోహణము.

ధర్మజాదులు జ్యేష్ఠానుక్రమముగాఁ బూర్వాభిముఖులై
మహాదధిని జేసినపు డగ్నిదేవుఁడు బ్రాహ్మణరూపంబున
వారిం దారసించి యభిమానధనుండగు ధనంజయుండు గాండి
వంబు విడువకుండుటఁ జూచి “అర్జునా! మహాప్రస్థానివగు
నీకు గాండివధారణం బుచితంబుగాదు. శ్రీకృష్ణుఁడు చక్రంబుఁ
గొనియే పరలోకగతుఁ డయ్యెనా?” అన నాతండు దానికి
సంతసించి మహానుభావా! నీవెవ్వండ వన, తాను ధనంజ

యుం డగుట నెఱిగించి వరుణుం జేరుటకుఁగాను గాండివమును సముద్రమున వైపించి యంతర్హితుఁడయ్యె.

జ్యేష్ఠానుక్రమంబుగ నడచు ధర్మజ భీమాష్టనాదులకు హస్తిపురినూడియే యొకసారమేయము పృష్ఠగామియై వచ్చుచుండెను. ఇట్లు వారు ప్రాగ్దక్షిణ పశ్చిమసముద్రతీరములఁ జూచుచుఁ బశ్చిమసముద్రతీరమున జలధిమగ్నయగు ద్వారకాపురిం జూచి, కృష్ణునిఁ దలఁచుకొనుచుఁ గ్రమంబుగ హిమవంతంబుఁ గడచి, జన్మస్థానమగు శతశృంగముఁ జూచిరి. అంత వెనుకను నడచు ద్రౌపది తటాలున భూమిపైఁబడి యసువులను విడిచెను. ఆవిధమును భీముఁ డన్న కెఱిగించి “ఈమెయందేమి దోష మున్నది? సర్వసుగుణసంపద గల్లు నీమె యిట్లు పడుటకుఁ గతం బేమి?” అన నజాతశత్రుం డాతనితో నిట్లనియె. “భీమసేనా! ద్రౌపది మనయందఱియందు సహానముగ వర్తింపవలసియుండియు నర్జునునియందు మనంబునఁ బక్షపాతంబు వహించియుండు. అక్షతంబున నీమె ముందుగ నసువుల విడిచినది” అని నిలువక పోవుచుండఁ గొంతదడవునకు సహదేవుఁడు భూమిపై వ్రాలెను. అది యెఱిగి భీముఁ డన్నతో “సహదేవుఁడు భూమిపైఁ బడుటకు హేతు వెయ్యది? జ్ఞాని యగు నీతఁడు నిర్దోషుడేకదా” అన సమవర్తిసుతుండు “వృకోదరా! సహదేవుఁడు జ్ఞానంబునఁ దనకుఁ దుల్యు లెవ్వరును లేరని ప్రతిజనుని ధిక్కరించును. అదియే యీతని ప్రా

జ్ఞానమునకుఁ గారణము” అని చెప్పి నిలువక పోవుచుండఁ గొంతదడవునకు నకులుఁ డసువుల విడిచి భూమిపైఁ బడెను. భీముఁ డెప్పటివలె “అన్నా ! కోమలహృదయుఁ డగు నీతఁ డేల పాలిసెను ?” అన, యుధిష్ఠిరుఁడు “పావనీ ! నకులుఁడు సౌందర్యవంతుఁడ నని తక్కుగలవారిని సూనసంబున ధిక్కరించుచుండును. అదియే యీతని పతనకారణము” అని నిలువక నడచుచుండఁ గొంతదడవునకు విజయుఁడు విశ్వంభరపైఁ బడి విగతజీవుం డగును వృకోదరుం డెప్పటి యట్ల యన్నతో “నకలగుణాభిరాముండును గృష్ణశ్రీతుఁడు నగు నీవిజయుఁ డేల విగతజీవుఁ డయ్యెను ?” అనఁ, బరేతరాట్సానుఁడు “మారుతీ ! పార్థుఁడు కురుసైన్యంబుల నొక్కనాఁడ గెల్తునని చెప్పి యట్లు చేయ లేక పోవుటచే నీతఁడు ముందుగ మృతి నొందుటకుఁ గారణ మయ్యె. మఱియు నీతండు తనకు సాటిధనుర్ధరు లెవ్వరు లేరని ప్రతినిరుని ధిక్కరించుచుండును. అందుచేత వివ్వచ్చుఁడు విగతజీవుఁ డయ్యెను.” అని వెనుకఁజూడక పోవుచుండెను. కొంతతడవునకు భీముండును గూలంబడి “అన్నా ! నే నెందుల కిట్లు పడిపోవుచున్నాను ?” అనఁ బితృపతిసూతి “పావనీ ! నీచరితంబు పావనంబె యయ్యు నభిమానధనుండ వగు నీ వమితభోజిని. మఱియుఁ బరులబలంబును దృఢీకరించి నిందించు దోషంబు నీయందుండుటంజేసి నీ కిట్టిపాటుకలిగెను.” అని యీతనివలనినైనఁ జూడక ధీరస్వాంతుండై

సారమేయద్వితీయుండై చనఁజన, నిండ్రుండు మాతలిచోదిత
 రథం బెక్కి ప్రత్యక్షం బగుడు ధర్మజుండు విసతి నొనర్ప నిం
 ద్రుండు “ధర్మరాజా! ఏతద్రథం బధిరోహింపుము. నీనచ్చ
 రితంబునకు సశరీరస్వర్గంబ యుచితం”బనుడు శమనసూనుండు
 “స్వర్పతీ! సోదరభోగ్యంబు, శత్రుభోగ్యంబు గాని నాకభో
 గంబు నాకభోగ్యంబు. నాశత్రు సోదరు లీభూలోకంబునఁ బడి
 యుండ నే నెట్లు స్వర్గంబునకు రాఁగల”నన నిండ్రుండు “ధ
 ర్మరాజా! నీపలుకులు ధర్మయుక్తంబులు. నీశత్రు సోదరు లిట
 భౌతికశరీరములను విడిచి యింతకుమున్న శరలోకంబున నున్న
 వారు. నీవట వారిం జూతు”వనెను. అప్పులుకులకు సమవ్రతి
 నూతి సంతసించి సారమేయమునకుఁగూడ రథారోహణమున
 కనుజ్ఞఁగోర నాకపతి నెక్కి “మంత్రపూత పురోడాశము
 కుక్క కర్తవ్యమగునే? స్వర్గ మెక్కడ? సారమేయమెక్కడ?
 సకలధర్మవిదుండ వగు నీ శత్రుడ నుచితంబే?” అన సమ
 వ్రతనూతి తనసమవ్రత్యముఁ గనఁబఱుచుచు విశ్వాసియగు
 కుర్కురమును విడువరామిం దెల్పి దీర్ఘముగ వాదించ నిం
 ద్రుం డాతని ధర్మబుద్ధికి మెచ్చె. సారమేయము సమవ్రత్యై
 శమననందనా! నీయోగ్యతం బరీక్షింప నిట్లు వచ్చితి నని
 స్వస్వరూపముఁ జూపి యంతర్హితం డయ్యెను. అంత నిండ్ర
 సహితుండై ధర్మజుండు త్రివిష్టకంబుఁ జేరెను.

“రాజ్యాంతే సరకంధ్రువ” మృదునానుడి సార్థకము
 సేయ ధర్మజుఁ డింద్రునానతి సరకముఁ జూడనేగుచు స్వర్గం
 బున నొక్కయెడ భోగియగు దుర్యోధనుఁగాంచి యీసునకుఁ
 బుట్టినిల్లును, బహువీరహాసనహేతుభూతుండు నగు నీతండిల్లు
 స్వర్గసుఖమునొందఁ గారణం జేమని విచారింపుచు, రారవ,
 తామిస, కుంభీపాకాది సరకంబులఁ జూచుచు యాతనా
 దేహంబుల నొంది యాతనల ననుభవించు జీవులయారైనా
 దంబుల నాలకించి యుద్విగ్నమానసుండై పోవంబోవ నొక్క
 యెడ నపూర్వ దృష్టస్వరూపంబుల నొంది యెదుగురుపురు
 షులు, నొకవనితయు, “మహానుభావా ! యుధిష్ఠిర మహా
 రాజా ! అట నించుక నిలునిలు, నీదర్శనమాత్రంబున, నీగా
 త్రపుగాలి సోకినంతమాత్రమున మాయాతన లుపశమిల్లు
 చున్న” వని శ్రుతపూర్వస్వరంబులం బలుకుడు శామని నిర్వి
 ణ్ణుండై “మీరెవ్వ ?” రన “నేను కర్ణుండ, భీముండ, అర్జు
 నుండ, నకులుండ, సహదేవుండ, ద్రౌపదిని” అని వా రనిరి.
 ధర్మజుఁ డామాటల నాలించి దుఃఖాత్తుండై కూలఁబడునం
 తలో దేవదూత యేతెంచి “మహారాజా ! దేవేంద్రుఁడు దేవ
 లోకంబునకు రమ్మని యానతిచ్చుచున్నాఁడన, ధర్మజుఁ
 డాతనితో నిట్లనియె. “ఓయీ ! నానతీసోదరులిట సరకయా
 తన లనుభవింపుచుండ నే నెట్లు స్వర్గంబునకు రాగలను ?
 నాకిదియే స్వర్గము. నేను రానని బిడోజునింబలుకుము” అన


నాతండు వోయిన యనతికాలంబున కింద్రుడేతెంచి “రాజా! నీ సతీసోదరులు స్వర్గమును జేరిరి. కర్ణ, భీమ, అర్జున, నకుల, సహదేవులు, ద్రౌపదియు గ్రమముగా జ్ఞాతి సోదరాపకృతి చేతను, పరధిక్కారపారుష్యంబునను, అన్యధానుష్కధిక్కారంబునను, స్వసౌందర్యపు గర్వంబునను, జ్ఞానంభావాహంభావమునను బాధ్యులై బక్షపాతంబునను దాత్కాలికపునరశము నొందిరి. అది యిటమీఁద లేదు. రా రమ్మన సంతసించి సునాసీరా ! దుర్యోధనుం జేల స్వర్గము నొందె నన, పురందరుం డోయుధిష్ఠిరా ! దుర్యోధనునం దెన్నిదోషంబులున్నను నాతండు సుయోధనుండై రణహతుండగుటచే వీరస్వర్గముఁ జూటఁగొనె. నీ వింకను మానుషదేహంబు నొంది యుండుటచే నీర్హాసూయలు నిన్ను వదలలేదు. పురోదృశ్యమాన వియద్గంగలోఁ గ్రుంకు మన నతండట్లు చేసి దేవత్వమొంది సూర్య పవ నేంద్రాశ్వినులఁ గూడిన కర్ణ భీమ పార్థ యమభులను మహాశక్తిం గలిసిన ద్రౌపదింజూచి సంతసిల్లి యనిర్వచనీయమోక్షము నొందెను. ఇటఁ బరిక్షిత్తు నారదాదులవలనఁ బితామహులు సన్యస్తులై స్వర్గమునొందుట విని నారాయణబలి విధానమున నిష్పితృణుండయ్యె.

ప్రథమప్రపాఠకము సమాప్తము.

ద్వితీయ ప్రపాఠకము.



ప్రథమానువాకము



పరిక్షిరాజ్యపాలనము.

పరిక్షిత్తు పితామహదత్తమగు రాజ్యమునొంది “*ది నాంతమున సూర్యునిచే నిహితమగు తేజమునొందిన యగ్ని వలె” బ్రకాశించెను. ఆతనికి, బాల్యముననే కురువీరుల శిరోంబరములం బొమ్మపొత్తికలగాఁ జేసికొన నభిలషించి తదభిలాషమును నెఱచేర్చుకొనిన యుత్తర, కన్నతల్లి. పదు నాఱవయేటనే యతిరవ మహావధులను వేలకు గోలకుఁ దెచ్చి భీష్మద్రోణములచే నసనుగాఁ డీతఁ డని నుతింపఁబడిన యభిమన్యుఁడు తఁడి. ముక్కంటితో నెక్కటికయ్య మునఁ బోరి మెప్పొందిన విజయుఁడు పితామహుండు. వీర సోదరి వీరపత్ని వీరప్రియవ యగు సుధద్రీ పితామహి. భీమ సుయోధన్యునాది మహావీరులకుం గురువగు కృపాచార్యుం డాచార్యుఁడు. తాను విద్యచే మనశ్చక్రివి, సాముగరిడిలచే శరీరశక్తివి, శస్త్రాస్త్ర విన్యాసాదులచే శస్త్రాస్త్రశక్తిని, పరిశ్రమచే దృఢముస్థిలత్వలాఘవములను నలవఱచుకొనినట్టి దిట్ట

*“సూర్యునితేజస్సు రాత్రి యగ్నియందుఁ బ్రవేశించునని వేదము నఁగలదు.

అయినను బరిక్షిత్తు పరరాష్ట్రముల నాక్రమించుట యుక్తము గాదనుకొనెను. కారణ మేమన, కురుసాండవయుద్ధ ఫలితముగా దేశము నిర్భనుష్యకల్పమై, జీవించిన సాండవేతరపక్షమువారు పుత్రకళత్రాదులతోఁ బరిదేవించుచుఁ బాండవభీతిని బలాయిత్రులై పరదేశముల కేగుటచేతను, కృషి సాశుసాల్యాది వృత్తులు గలవారు సేనాశిబిరాది పరివారముగా సుయోధనునిచే నియమింపఁబడి యాధివ్యాధులచే నశించుటచేతను, పరిసరములఁ జెలరేఁగిన కిరాతులు దారి దోఁపుడుగాఁ జ్రయి జనపదముల దోచికొన, నజ్జనపదవాసులు పలాయిత్రు లగుటచేతను, కురుదేశమున వ్యవసాయము నన్నగిలినది. వృత్తులు నశించినవి. దీనికిఁ దోడు పడగండ్ల వానచేఁబంటలు నశించినవి. * చాక్రాయణుడను “ఉషిస్తి” ఋషి ‘అటకే’ యను భార్యతోఁ గురుదేశములో నొకగ్రామమున నేనుఁగులకాపరి యొగిలి “అలచందల”ను దినవలసివచ్చినది. అట్టిపరిస్థితులం గాంచియుఁ జిష్నతనముచుండియు మహాముద్ధమువలన నగు దుష్ఫలితములూ దలంచియు మనస్సుకరఁగి పరిక్షిత్తు పరరాష్ట్రాక్రమణేచ్ఛచు మాని ప్రజారంజన తత్పరుండై స్వరాష్ట్రాభివృద్ధికర కార్యములనునిర్వహింపఁగడంగె.

తొలుదొల్తను దేశమును విడిచి పోయిన కౌరవులను సన్మానించి రప్పించి వారు గృహములు కట్టుకొని పాడిపంట

* ఈకథ ఛాంగోగ్యోపనిషత్తున వర్ణింపఁబడెను. ఈ కథ జనమేజయునిపుత్రునికాలమున జరిగెనని పక్షాంతరము.

లనుభవించుకీర్తిని సమపాయములఁ జేసెను. అందుల కాకు
టుంబములవా రానందించుచుండిరి. ఆవృత్తాంతము నొక
ముని యిటులు గానముఁ జేసియున్నాఁడు.

(1) “పరిక్షిత్తు సింహాసనమెక్కి మాకు తేరుముఁ
జేయుచున్నాఁడని యింటిని గట్టుకొనుచు, నొకకారవృక్షము
భార్యతో ననుచున్నాఁడు”

“నీకేమికావలయును పెరుఁగా? పాయసమా? మద్య
మా? దేనిని దెత్తు నని పరిక్షిద్రావ్యమునందు భార్య భర్త
నడుగుచున్నది.”

కౌరవకుటుంబముల నిటుల సంతోషపెట్టి నదులను
డి నీటిని గాలువలమార్గమున భూమిపైఁ బ్రవహింపఁజేసి
సస్యములు వృద్ధియై పంట లభివృద్ధి నొందునటులఁ జేసెను.
ప్రజలు సుఖముగనుండిరి. ఆవృత్తాంతమును వేతాక ముని
యిటుల గానముఁ జేసెను.

(2) “ఏమామియందు సముద్రములు నదులునీటి నిచ్చు
చున్నవో, ఏమామియందు చున్నట్లచే నన్నము లుత్పన్నము

(1) “పరిక్షిన్నః తేరుచుకరుత్తం ఆసన మాచరన్ కులాయం కృ
ణ్వన్ కారవ్యః పతి గ్వనతి జాయమా”

“కరుత్తం ఆచరాశి దధిచుత్తం పరివృత్తం జాయమాతి విస్పృచ్ఛతి
రాష్ట్రే రాజ్యః పరిక్షితః॥ ఆధ్వసంహితా 20-128.

(2) యస్యాం సముద్రం శత సింధు రాసో యస్యా మన్నం కృష్ణయ
స్సంబభూవుః॥

లగునో, అట్టిదీభూమి—బీటలోనుండి పండిన యవధాన్య మాకాశమునందలి వెలుగుకొఱకు పైకి బొడుచుకొని వచ్చుచున్నది. పరిక్షిత్తు పాలించుచున్న రాజ్యమునఁ బ్రజలు సుఖముగా వృద్ధినొందుచున్నారు !”

యవలు మాత్రమే కాదు, వడ్లును బండుచున్న వని యు వర్షోదకముచే విరివిగా వ్యవసాయము చేయఁబడుచున్నదనియు నొకముని గానముఁ జేసియున్నాఁడు.

(1) “ఏభూమియందు వడ్లు యవలునాహారములగునో ఏభూమియందు విరివిగా వ్యవసాయము చేయఁబడుచున్నదో మంచివానలుగలపర్జన్యపత్నియగునాభూమికిననుస్కారము.”

పరిక్షిన్యహారాజు కలియుగారంభపురాజు, ద్వాపరాంతమున యవలు గోధుమలు పల్లెలయందుఁ బండు ననియు జనులాగ్రామముల నాశ్రయింతు రనియుఁ గలియుగవృత్తాంతమునుపేర మహాభారతమున నిట్లు సూచింపఁబడెను.

“(2) యవలు గోధుమలు నాహారముగాఁగల జనపదములను జనులు చేరుదురు.”

అభీవన్యః పృజహీతే యవః పక్వః శరోవిలం గన సభద్ర మేధతే రాష్ట్రే రాజ్ఞః పరిక్షితః॥ ఆధర్వ సం॥ 20-128.

(1) యస్యామన్నం పీహీయవాః యస్యా ఇమాః పంచ కృష్టయః భూమ్యై పర్జన్యపత్నైస్సహస్తి వర్ష మేదసే॥ ఆధ, 12-14.

(2) శ్లో. యేయవాన్నా జనపదాగోధూమాన్నాస్తథైవచ॥ దేశాన్ సమాశ్రయిన్యంతి యుగాంతే పర్యుపస్థితే॥ మహాభారతవనపర్వము.

హిమవత్పర్వత పరిసరమున నుండిన రాజ్యము కురు రాజ్యము. ఆరాజ్యభూమి పాడి పంటలు, బంగారము, ఇనుము రత్నములు గలిగి రథమార్గములు బండిదారులు కాలిదారులు కలిగి జనపదముల కష్టసుఖములఁ దెలిసికొను స్థానిక పాలనసంస్థలు కలిగి నానాదేశముల వారు వచ్చిపోవుచు వర్తకము విరివిగా జరుగుచుండుటచే నివిధభాషలు మాటలాడువారు కలిగి చోరభీతి యెడనెడ మార్గములలోఁ గలుగుటచేఁ దన్నివారణోపాయములు కలిగి యందఱు సమానముగా సుఖము ననుభవించురీతి విరాజిల్లుచుండె నని యొక ఋషి పృథ్వీనూక్తమనుపేర నిటుల గానముచేసెను.

(1) “భూమి బాధలు లేకుండునట్లు మానవుల నొక్కడఁ గూర్చుచు నందఱు సమానముగా న్నించుటకుఁ దగియుండి నానావిధ బలముల నిచ్చు నోషధులను ధరించుచున్నది. అభూదేవి మమ్మలను రక్షించుగాక.”

(2) “చిన్నరాష్ట్ర పెద్దరాష్ట్ర భూభి కలభూమి మమ్ములను భరించుచున్నది. అట్టి యీభూమి బంగారము హృదయ

(1) అసంబాధం బధ్యతో మానవానాం యస్యా ఉద్యతః ప్రవతస్సమంబహు నానాపర్యా ఓషధీర్యా బిధత్తి పృథీవీ నః ప్రథతాం రాధ్యతాం నః॥ అధర్వచేద. కాండ 12. చూక్త 1 ఋక్కు 26.

(2) శిలాభూమి రక్కాపాంసుః సాభూమి స్సంభృతా భృతాతస్యై హిరణ్యవత్సస్యై పృథివ్యా అకరం నమః॥

స్థాపమునందుగలది. ఆబంగరుగనులు గల యీభూమికి నమ స్కారము.”

(1) “ఏభూమినందు వృక్షములును, పుష్పింపక కా చెడి (మట్టి మొదలగు) వృక్షములును వ్యాపించియున్నదో యనేకవిధములుగా నినుమును ధరించియున్నదో యట్టిభూమి రక్షించుఁగాక.”

(2) “తేజస్సును బలమును గలిగించు నన్న భాగముగు నేతినొసఁగు నోభూమి! నిన్ను స్తుతించుచున్నాము.”

(3) “ధనము రత్నములు బంగరు దొంగెడి నిధులను గుహలను ధరించెడిభూమి మంచిమనస్సుతో నాకు ధనము నొసంగుఁగాక.”

(4) “అనేక భావలను మాటలాడుచు నానావిధధర్మములు గల జనులకు వారివారి స్థితుల కనుకూలముగానుండిన యీభూమి గోవు పాల నిచ్చునటుల నహస్రవిధములుగా ధనము నొసంగుచున్నది.”

(5) “ఓదేవా! ఏమార్గములు విశేషముగా జరులచే నడవఁబడుచుండెనో యారథమార్గములు బుడిదారులు కాలి

(1) యస్యాం వివృతా వనస్పత్యా భ్రువాన్తిష్ఠంతి విశ్వహా పృథివీం విశ్వధాయసం భృతా మచ్ఛావధామ॥ (2) ఊర్జం పుష్టం బిభ్రతీ మన్న భాగం ఘృతం త్వాభినిషీదే నుభూమే॥ (3) నిధిం విబర్తి బహుధా గుహానసు మణిం హిరణ్యం పృథివీ దధాతుమే వనూని నో వనుదారాసమా వా దేవిదదాతు నుమనస్యమానా॥ (4) జనం బిభ్రతీ బహుధా వివాచ

దారులు మంచివారికిఁ జెడువారికి నుపయోగపడుచున్నవి. ఆదారులయందుశత్రువులునుదొంగలును లేకుండఁగఁగాపాడుము. ఈభూమియం దేది మంచిది కలదో దానిని మాకిమ్ము.”

(6) “భూమిమీఁదఁ గల గ్రామములలో నరణ్యములలో నథలలో జనసమూహములలో సమితులలో మేము నీకుఁ బ్రియమైనటులు మాటలాడుదుముగాక !”

(7) “ఓ భూమి ! నీయందుఁ గల హిమవత్పర్వతములు, అరణ్యము ఆనందము నిచ్చుఁగాక. పచ్చని నల్లని యెఱ్ఱనిరంగులు గలుగు ననేకవిధ క్షేత్రములు గలిగి యింద్రునిచే రక్షింపఁబడుచున్న యీ భూమి జన్మాంతమువఱకు నానందమిడుఁగాక.

పరిక్షిత్తును స్తోత్రముచేసినయెడల పశు భాగ్యాభివృద్ధి యగు ననియు దేవతల స్తవముతో నది నమ మనియు నాఁటి

సం నానాధర్మాణం పృథివీయశోకసం । సహస్రం ధారా ద్రవిణస్యమే
దుహం ధృవేన ధేనురసపస్సుగంతీ॥ (5) యేతే పంథానో బహవో జనా
యనా రథస్య వర్తమానసశ్చ యాతవే యుస్మించరం త్యుభయే భద్రపాపా
స్త్రంపంథానం జయేమా నమిత్రే మతస్కురం యచ్ఛివం తేన నోమృడ॥
(6) యేగ్రామా యదరణ్యం యా స్సభా అధిభూమ్యాం యేసంగ్రామా
సమితయ స్తేషు చారు వదేమతే॥ (7) గిరియస్తే పర్వతా హిమవంతోఽ
రణ్యం తేప్రథివీ సోఽనామస్తు బభృం కృష్ణాం రోహిణీం విశ్వకూపాం ధృ
వాం భూమిం పృథివీ మింద్రగుప్తాం అజీనాతోఅక్షతోఽభ్యస్తం పృథి
వవత్॥

ఋషులే తలచుచుండిరి. మఱియు నాతడు సర్వసముఁ డని యు నందఱకుఁ బ్రేమాస్పదుఁ డగురా జనియు, వేయునేల, భగవత్సముఁడేయని యజ్ఞకర్మలయందు బ్రాహ్మణాచ్చంసి “న్యూంఖ”గా గానముచేయుచుండెను. పరిక్షిత్తునముగల భాగము “నారాశంసి”యందురు. పరిక్షిత్తునముగల ఋక్కులకు “కుంతాపసూక్త” మనిపేరు. పరిక్షిత్తునందుండు గౌరవాతిశయముచే “మహీదాస” మహర్షి తన “ఐతిరేయబ్రాహ్మణము”లో (1) పరిక్షిత్తునగా నగ్ని యనియు, అగ్ని ప్రజలఁ జట్టుకొని యుండునటులఁ బరిక్షిత్తు ప్రజలఁ జట్టుకొని యుండు ననియు లేక ప్రజలగ్నిని మూఁగినటులఁబ్రజలారని చుట్టు మూఁగుదు రనియు లేక పరిక్షిత్తున సంవత్సరమనియు సంవత్సరము ప్రజలఁ జట్టుకొనినటులఁ బరిక్షిత్తు ప్రజలనావరించు ననియు లేక ప్రజలు సంవత్సరమును జట్టునటులఁ బరిక్షిత్తుం బ్రజలు చుట్టుదు రనియు బ్రాహ్మణించియున్నాడు.

“అంగిరస్సు” అనుముని తనయశర్వవేదమున నిట్లు పరిక్షిత్తును గుఱించి చెప్పెను.

(1) “న్యూంఖః పారిక్షిత్తిః శంసత్య గ్నిరైవ పరిక్షిత్ అగ్ని మాః ప్రజాః పరిక్షే త్యగ్నిం హీమాః ప్రజాః పరిక్షయంత్యగ్నే రేవ సాయుజ్యం సరూపతాం సహోకతా మశ్నుతే. యవీవంశేన. యదేవ పారిక్షిత్తిః తి సంవత్సరోవై పరిక్షి త్సంవత్సరో హీమాః ప్రజాః పరిక్షేతి సంవత్సరం హీమాః ప్రజాః పరిక్షయంతి సంవత్సరవైశ్చ సాయుజ్యం సరూపతాం సహోకతా మశ్నుతే యవీవంశేన॥ ఐతిరేయబ్రాహ్మణ 6-6.

(1) “ఓగాయకుడా ! పశువులను భాగ్యమును నమ
కూర్పంగల ఋక్కును బఠింపుము. విలుకాడు విశిఖమును
గుటిపెట్టినటుల దేవతలకుఁ బ్రార్థనను సిద్ధముచేయుము.”

“పరిక్షిత్తస్తివమును వినుడు; ఆతఁ డందఱుప్రజలకుఁ
ప్రేమాస్పదుఁ డగు రాజు, మానవులకు భగవంతుఁ డగు
నగ్నివలె నధికుడు.”

పరిక్షిత్తుచేఁ బాలింపఁబడెడి కొరవ్యులుకూడఁగౌరవ
ముగానే చూడఁబడినటులు “మహీదాన” మహర్షి కొరవశ
బ్రమునుగూడ న్యూంఖగా నుచ్చరింపవలయు ననుటచే నూ
హింపఁబడుచున్నది. కొరవ్యులు కల్యాణమగు కర్మమును
జేయువారని, ‘ఐతిరేయబ్రాహ్మణము’న నిట్లు చెప్పఁబడెను.

(2) కొరవ్యశబ్రమును న్యూంఖగా నుచ్చరింపవలెను.
దేవత లేకల్యాణకర్మమును జేసిరో యది కొరవ్యులచేఁ బొం
దుచున్నారు. అట్లే, యజమాను లేకల్యాణకర్మమును జేయు
చుండిరో యది కొరవ్యులచేయజమానులుపొందుచున్నారు.”

(1) ప్రశ్నార్థకం భరస్య గోవిదం వసువిధం । దేవతేమాం వాచం కృ
హ్లోషసవీరో అస్తా॥ రాజ్ఞోవిశ్వజనీసస్య యోదేవో మర్త్యై అతి । వైశ్వా
నరస్య సుష్టుతీమాః శృణోతా పరిక్షితః॥ అధర్వ. 20-127.

(2) బ్రా॥ న్యూంఖః కొరవ్యాః సంసతిదేవావై యత్కించ కల్యా
ణం కర్మా కుర్వం స్తత్కైరవ్యాభి రవాపునం స్తథైవై తద్యజమానాః
యత్కించ కల్యాణం కర్మా కుర్వంతి తత్కైరవ్యాభిరాపునంతి॥

ఐ. బ్రా. 6. 54.

పైయంశముఁబట్టి పరిక్షిత్తునకు లోఁబడిన కౌరవులు గౌరవకార్యములఁ జేయుచుండి రని తోఁచును. మఱియు “అంకురారోపణము” (గింజలను మొలపించుట) కల్యాణకర్మముగా యజ్ఞములయందును వివాహోది శుభకర్మములయందును నెంచఁబడును. కాన కౌరవులు వ్యవసాయకులైనఁ గావచ్చును. యజమానునకుఁ గల్యాణకర్మమును జేయువా రనుటచేఁ బరిక్షిత్తునకు భృత్యులైన నగుదురు. ‘న్యూఁఖ’ యను గౌరవవిరుదము కౌరవుల కుండుటచే, పరిక్షిత్తుకడ కౌరవులు రాజపురుషులైనఁ గావచ్చును. ఇట్లు సర్వసమ్మతము గ సుఖకరముగ రాజ్యపాలనావ్యవహారములను స్థిరపఱచి దేశము ధన ధాన్య ప్రజాసంపద్యుక్తముగాఁ జేసి పరిక్షిత్తు వినుతినొంది సంతోషుడయ్యెను.

ద్వితీయానువాకము.

మాద్రావతీపరిక్షిత్తుల వివాహయత్నము.

ఆశ్రమచతుష్టయములో గార్హస్థ్యము తక్కిన యాశ్రమత్రయమునకు నాధారభూతము. అందువలననే “బధిర పం గ్వంధ భిక్షుక బ్రహ్మచారి జటి పరివ్రాజకాదు”ల కాధారభూతము గృహస్థాశ్రమ మని యొకకవి చెప్పెను.

గృహస్థాశ్రమమును స్వీకరించుటకుఁ బూర్వము ముప్పదియారు లేక పదు నెనిమిదికాకున్నఁ దొమ్మిది సంవత్సర

ములు గురువుకడ వేదాధ్యయనముఁ జేయవలయు నని మన్వాదులు విధించియున్నారు. అట్లే పరిక్షిస్కృహారాజు ముప్పది యాతేండ్లుతమవిధినే బ్రహ్మచర్యము నవలంబించి యధీతవేదవేదాంగుడై “ఫలవదర్థావబోధ పర్యంతము” రాజనీతి నభ్యసించి గార్హస్థ్యముచే “పురుషార్థత్రయమును” సాధింపఁదలంచెను.

(1) “ఏస్త్రీయందు మనస్సు కన్నులు నిబద్ధమైయుండునో యాస్త్రీయందే సంతానాద్యభివృద్ధి యగును.” అనియు రూప శీలాదులు గలుగునామె నుద్వాహము కావలెననియు మహర్షులు వక్కాణించుటచే నట్టి యాపె “ఉత్తరమద్రదేశము” నేలినట్టి “శల్యునికుఁ” బాతుడగు నుపశల్యునికుమార్తై మాద్రవతి యనునామె కల దని విని యామె వృత్తాంతము నరసిరమ్మని విదుషీమణులగు సంతఃపురపరిచారికల సంప వారు మాద్రవతినిజూచి కతిపయదినంబుల కేతెంచి పరిక్షిత్తు మ్రోలఁ దమయభిప్రాయముల నిటుల విన్నవించిరి. “మహాప్రభూ ! శిరీషకుసుమకోమలయు సర్వాంగసుందరియునగు మాద్రవతి తస్వి, శ్యామ, సుభ్రువు, కేకికచ, మంజుభజ, శిఖరిదళన, హర్షబింబాధరోష్ఠి, చకితహరిణీప్రేక్షణ, ఉపరాజముఖ, మృగరాజకటి, గజరాజరాజితమందగమన; పలుపలుకులేల? అచ్చిలుమలకొలికి పలుకులఁ బలుకుల వెలం

(1) “యస్యాం మనశ్చక్షుషోర్ముఖంధస్తస్యా మృద్ధిః”॥ ఆ. గృ॥

దిని, రూపునఁగలుములచెలిని దలఁపింపఁజేయుచు యువతీస్థు
ష్టిఁబక్కిడాల్వేలుపుపొక్కిలిపసిబిడ్డండాది నెయ్యామెను స్థుష్టిం
చెనో యనునట్లుండును. ఆమె యాకారమునకుఁ దగినవిద్య
యు విద్యకుఁదగిన ప్రజ్ఞయుఁ బ్రజ్ఞకుఁదగిన సౌశీల్యమును
సౌశీల్యమునకుఁదగినచేతలు కలిగి సర్వవిధముల సీకుఁ దగి
యున్నది. ఆమెయు సీవును గూడిన సరస్వతిఁగూడిన బ్రహ్మ
వలె, లక్ష్మిం గూడిన విష్ణువువలె, గౌరిం గూడిన గిరీశుని
వలె నుండువు”

అని చెప్పి మాద్రవతీచిత్రపటం బొందు సమర్పింపఁ
బరిక్షిత్తు చిత్రదర్శనంబునన దృగవస్థను బిమ్మట మనస్సంగ
సంకల్ప జాగరావస్థల నంది మఱుచటి మధ్యాహ్నమునకె
కార్యము నొంది యరతిచే నాహారాభావము గలుగ సాయం
కాలమువఱ కెట్టెటులో విరాళిని సహించి, హ్రీత్యాగముఁ
జేసి, యయ్యరాతిభీకరుండు రాతిరి (1) “రాతితో మంతనం
బుండి” మాద్రవతి నుద్వాహ మగుట కుద్యోగించి మఱు
నాఁడు మంత్రవంతులు ప్రయాణయోగ్యోచిత వస్తుసమన్వి
తులు నగు కృపాదివృద్ధులఁ గొందఱ సుహృత్తులను దనకొ
ఱకు మాద్రవతి యను కన్యను వరింపుఁ డని పంప వారు కతి
పయదినంబులకు మద్రపురి కేగి తద్దేశాధీశ్వరుం గాన్నింకొని.

“ఓమహారాజా ! ఆంగీరస గౌరవీత (2) సాంకృత్య

(1) “రాతినా సంభాష్య యథార్థం గచ్ఛతి” అ. గృ. నూ:

(2) భీష్మ ధర్మజులు వైయాసుగోత్రజులని భారతమునఁ గలదు.

ప్రవరాన్వితుండును వైయాఘ్రగోత్రజుండును, సాండురయశో
విరాజితుండగు సాండువర్మకు నప్తయు, దుర్జనసంతర్జనుండగు
నర్జునవర్మకుఁ బౌత్రుండును, వీరాధివీరుం డగు నభిమన్యువర్మ
కుఁ బుత్రుండును గృష్ణీకృత శత్రుయశస్కుండును గృష్ణపరీ
క్షితుండు నగు పరిక్షిద్వర్మకు మీపుత్రికాలలామయగు
మాద్రవతిని వరింపవచ్చితి మనిరి.

ఆయువశల్యుండు సాండు, నకులులకుఁ దమయాఁడు
చిహ్నల నిచ్చుటచేఁ బూర్వసంబంధ మని సంతసించి వృద్ధమంత్రి
పురోహితులకును దనరాణికి నెఱిగించి మాద్రవతికావృత్తాం
తముఁ జెప్ప సంతకుముందె పరిక్షి ద్రూపదునిసంపదలను విని
పరిక్షి తునకు సమానమగు ననంగదశలననుభవించు నామాద్ర
వతి యత్యంతానందము నొంది చూపులచేతనే సమ్మతిఁ దెలుప
నువశల్యుండు గౌర్యాది పూజలఁ గావింపఁజేసి కృపాదులకు
సమ్మతిఁ దెలిపి కులవృద్ధ పురోహితులతో వారికడ కేతెంచి,
“కాశ్యపా వత్సారా సిత” ప్రవరాన్వితుండును గాశ్యప గో
త్రజుండునై శత్రుహృదయ శల్యుండగు శల్యవర్మకు నప్రియు
నిర్ణిద్ర పరాక్రముండగు మద్రవర్మకుఁ బౌత్రియు నతామిత్ర

భీష్మతర్పణవిధిని జెప్పు స్మార్తానుకృమణికాదులలో భీష్ముండు సాంకృతి
ప్రవరాన్వితుఁ డని చెప్పబడెను. ఆపస్తంభ ఆశ్వలాయన ప్రవరఖండ
లలో వైయాఘ్రగోత్రము మృగ్యము. సాంకృతిప్రవరకలదు. ఆప్రవర
యగుట గ్రహింపబడెను.

విశల్యకరణియగు నుపశల్యవర్ధకుఁ బుత్రియు సర్వమంగళ-
గుణములచే, సర్వమంగళానమానయగు మాద్రవతిని పరిక్షి-
ద్వర్ధ కిచ్చుచుంటి మని చందనతాంబూలాదుల నిచ్చి బహూ-
కరించి కార్తాంతికులను రాఁచి మహూర్తముఁ దెలుపుఁ-
డన వారు “జామిత్రశుద్ధియఁ బంచకరహితము శుభగ్రహ-
దృగ్బలము గల లగ్నము” నిర్ణయించి యాసన్నమహూర్త-
మునె తెలుపఁ గృపాదు లాశుభవార్తను వెవ్వేగమె పరిక్షిత్తు-
నకుఁ దెలుప జంఘాలుర ముందఁపి వెంటఁ దామును గతిప-
యప్రయాణంబులు చేసి హస్తిపురింజేరి యంతకుఁ బూర్వమె-
శుభవార్తఁ దెలిసిన పరిక్షిత్తునకు సవిస్తరముగఁ దాము పో-
యివచ్చినయంశమాల నెఱిగించి సంతసింపఁజేసిరి. ఉత్తరా-
సుభద్రలు కృపునిచే యావద్వృత్తాంతముఁ దెలిసి కలిసిన
సంబంధమే యని సంతసించిరి.

తృతీయానువాకము.

పరిక్షిత్తు మాదృవతిం బెడ్డియాడుట.

పరిక్షిత్తుచేఁ గృప యయుత్సులు వివాహమంగళోచిత-
కర్మకలాపంబులు నిర్వర్తింప నియక్తులై మిత్ర బంధుసామంత-
దండనాథాదులకు శుభ శేఖలను వ్రానించెయ్యఁ గులవృద్ధుల
సంఘముఁ దరలిపోవుదివసంబునకుఁ బూర్వదినంబుననె వారు
వచ్చునటులు సేసిరి. యయుత్సుచే స్వయముగ నాహూతుఁ

డగు బ్రహ్మవాహనుండు సవరివారుండై రాఁ బరిక్షిత్తు, తండ్రి యభిమన్యుండై వచ్చినటులు సంతసిత్రును.

పెండ్లికి, పెద్దలు వృద్ధులగు నైదువలు ముద్దియలు విద్వల నారి తేజీన సద్గురువులు వివాహకర్మకలాపంబులు నిర్వర్తించు పురోహితులు మంత్రి దండనాథులు సహాధ్యాయులు సతీర్థులు మిత్రులు శిష్యులు పరిచారికా పరిచారకులు వీర భటులు పాచకులు వీణా వేణు భేరి కాహళాది మంగళవాద్య నాదకులు పయనం బయిరి. వారిలో వినాహములకు సాధారణముగ నచ్చు 'పాత్రేసమ్మితులు' గాని 'దేవానాంప్రియులు' గాని లేకుండిరి. వారు రథములపై వాహనములపై శకటములపై నడకలపైఁ బ్రయాణంబులు పొగింపఁ దివ్రురుచుఁ దోనేతేరఁ బరిక్షిత్తు నీలనీరదసన్నిభంబులగు నాజానేయములఁ బూర్చిన పేరిపై మృగరాజలాంఛనం బగు కేతనంబు నెత్తించి శుభాలంకృతుండై, యుచితపరికరంబుల నవలంబించిన సూతునితోఁగూడిన యారథము మంగళవాద్యంబులు భూనభోం తరాళంబు మాఱుమోయ నధిరోహించి యింద్రునివలెం బ్రకాశించుచు మద్రపురీ పరిసరంబుం జేరెను.

ఉపశల్యుండును మహాత్మాహంబున బంధుమిత్రా మాత్య పురోహితాదులతో నెదురుసన్నాహంబుఁ జేసి యాచ్ఛాదనాలంకరణంబులం బరిక్షిత్తును బ్రభువాహనుండక్కుంగలవారిని గౌరవించి, పిమ్మట "ముక్తాఫల స్రవ్యణి చిత్ర

ధ్యాయు, తప్తకార్యస్వర వేశ్యజాలయు, మహేంద్ర నీలోపల హర్యమాళయు, చంద్రాశ్మ సాధాంతర లోలదోలయు, లసత్పతాకామలకాభిరామయు నగుట నశేష మనోభిరామ యగుచు స్వలంకృతమగు తనపురిలో నొక్కయెడ విశాలచామీర కర చంద్రశాలయు, ఇందుకాంతోపల బద్ధకుడ్యయు, చంద్రాశ్మనీలోపల స్తంభంబులపైనున్న కృత్రిమపుత్రికల హస్తంబుల నొప్పారు దీపికలచేఁ బ్రకాశమాన మగు నొక ప్రాసాదమునఁ బరివారసహితంబుగఁ బరిక్షిత్తును విడియించి పెండ్లివారికిఁ దగినయాహారోపహారాదుల నేర్పఱచెను.

పిమ్మటఁ గారాంతికు లాసన్నముహూర్తముం దెలుప మంగళస్నాతులు నలంకృతులునగు మాద్రవతీ పరిక్షిత్తులను ముత్తైంపుముగ్గుల రతనంపుతోరణంబుల శాలకుంభస్తంభంబులఁ జిత్రవిచిత్ర కృత్రిమపుత్రికలచేతులం గల కరదీపికలచే విరాజిల్లు కల్యాణమంటపము నుభయపక్షములవారును జేర్పఱచి హృణులు స్వస్తివాచకంబు లనువదించఁ బరిక్షిత్తురోహితుండగు “నుపధౌమ్యుఁడును” నుపశల్యపురోహితుం డగు సుమంతుండును బ్రహ్మపీఠంబుల నధివసించి “ప్రథమానతైతకశిఖాలీలామితసుస్మితు” లగు దంపతులఁ బెండ్లిపీటలకుఁ దెచ్చిరి. సుమంతుండు ప్రాచీనగ్రీవము నుత్తరలోమము గలుగు “అనడుహ” చర్మముపైఁ బరిక్షిత్తు నుపవిష్టుం జేయించె. ఉపశల్యుండు తనజాయ సువర్ణకలశంబున నుదకంబు వీడఁ బ్ర

క్షీర్వాదంబులఁ గడిగి తడియై త్రి యాతనిచే వార్పించి మధు
పర్కప్రాశనముంజేయించి విష్ణుస్వరూపుండవగు నీకు నాపూ
ర్వులు పదితరములవారును నావరమున వచ్చు పదితరముల
వారును నేనును శాశ్వతబ్రహ్మలోకము నొందుటకై కనక
సంకున్నరాలును గనకరత్నాభరణయుక్తయునగు నీమెను
దానమిచ్చుచున్నానని పరిక్షిత్తు నిలిచియుండ శ్రీఖండఫల
యుక్తమగు మాద్రీవతీహస్తపుటము నాతని వాస్తములలో
మంగళవాద్యములు బోరుకొన నునిచెను. ధర్మము చేయు
టకొఱకుఁ బ్రజాసంహతికొఱకీపెం బరిగ్రహించుచుంటి నని
పరిక్షిత్తు పరిగ్రహించెను.

మన్న ప్రధానహోమమొనర్చిన పరిక్షిత్తు మాద్రవ
తితోఁ గూడి ప్రవేశహోమముఁ జేసి విధ్యుక్తముగా దేవతల
నీరీతిం బ్రార్థించెను. (1) “ఓవరుణదేవుడా! ఈమెను అభ్రా
తృకనుగాఁ జేయకుము. ఓబృహస్పతీ! ఈమెను బలిహీనఁ
గాఁ జేయకుము. ఇంద్రుడా! ఈమె నసుతఁగాఁజేయకుము.”
అని పిమ్మట మాద్రీవతితో “ఓకన్యకా! నిన్నీపితృగృహ
మునుండి తప్పించి నాగృహమునకుఁ దీసికొనిపోవుచున్నాను.
అచటినుండి నీవు విడివడ నీలులేదు. నిన్నుచ్చటనే స్థిరముగా

(1) అభ్రాతృక్షీంకరణాతిష్ఠీం బృహస్పతేః ఇంద్రాపుత్రీష్ఠీం
.....కురు॥ ఏకాగ్ని కాండ॥

నుండునటులు చేయుచున్నాను.” అని “ఓయీదా ! ఈమె సుపుత్రురాలనుగాను మంచిభాగ్యము గలదానినిగాను జేయుము.” అని ప్రార్థించెను. పిమ్మటఁ బెండ్లికి వచ్చినపెద్దలనుద్దేశించి “అర్యులారా! ఈమె మంచిమంగళములతోఁ గూడినది. ఈమెను మీరాశీర్వదించి చేరి యైశ్వర్యముతో నీమెకూడునటులఁజేసి మీగృహముల కేగుఁడు.” అనెను. పిమ్మటయథావిధిగ (1) “నాజీవమునకు హేతువగునీమంగళసూత్రమును నీకంఠమునఁ గట్టుచున్నాను. ఓసౌభాగ్యవతీ ! దీనితో నూతేండ్లు జీవింపుము” అని మంగళసూత్రధారణ మొనర్చె. పిమ్మట నుపశల్యుండు దాస దాసీజనమును రథ గజతురగాదులను, రత్నాభరణములను, అల్లునకు చూపఱు లమితానందము నొందురీతి నమితముగ నిచ్చి కొమరితకు సరణముగా నమూల్యవస్త్రాభరణముల నొసఁగి కన్యాదాన ఫలావాప్తికై పోడశవిధ మహాదానములను బ్రాప్త్యుల కొసఁగెను. ఎడనెడ వధూవరులు, లాజహోమము, సప్తపదులు మొదలగు క్రియలఁ జేయునపుడు వధూవరులు ప్రేమను దృఢపఱచునట్టివియు నెప్పుడు విడనాడరానట్టివియు నగు వివిధప్రమాణములఁజేసిరి. అం దీక్రింది ఛర్మవాక్యముచే భార్యకు సర్వాధికారమిచ్చిన శ్లోచఁబడెను.

(1) శ్లో. మాంగల్య తుతునానేన మమ జీవకహేతునా॥ కంఠం బ
ధ్వామి సుభగే త్వంజీత శరదాంశతం॥

- (1) “ఓకన్యకా ! నీ కీపతికులమునందుండు ప్రేమ
సంతానములతోఁ గూడ వృద్ధియగుఁగాక! ఈగృహముందు గృ
హయాజమాన్యము కొఱకు జాగరూకురాలవై యుండుము.”
- (2) “ఓనారీ! నీవు మామగారియందు రాణిని కమ్ము. అత్త
గారియందు రాణిని కమ్ము. ఆడుబిడ్డలయందు రాణిని కమ్ము.
బావమఱుమలయందు రాణిని కమ్ము!”

ఇట్లు పెండిలితంతు జరుగుచుండ నడ నడ బ్రాహ్మణు
లయొక్క వేదోక్తాశీర్వచనములు కవులయొక్క కృత్యాశీర్వ
చనములు పెద్దల యాశీర్వచనములు వందిమాగధుల స్తుతి
పాఠములు నొందుచు దంపతులు లక్ష్మీనారాయణాశ్రయముచే
విరాజిల్లిరి. ఉపశల్యం దానరసంబాధుల సమేయామూల్య
వస్త్రాభరణాదులచే సత్కరించెను.

పిమ్మటఁ బరిక్షిత్తు సపరివారుండై నవోఘతో హస్తి
పురికేతెంచి యుత్తరా సుధద్రులకు నవవధువుఁ గూడి
ప్రముక్తి వారల నానందాబుజినిమగ్నలం గావించెను.
హస్తిపురియందుఁ గురుదేశమునందును మహారాజపరిణయ
చిహ్నముగాఁ బెక్కులుత్పన్నములు విందులు నాట్యములు
విరాజిల్లెను. పరిక్షిత్తు తన పరివారమునకె కాక దేశస్థుల కం

(1) ఇహస్థియం ప్రజయా తే సమృద్ధతా మస్మి న్నహే గాన్తా
పత్యాయ బాహుహి. (2) సమాజ్ఞీ శ్వశురేభవ సమాజ్ఞీ శ్వశ్రావ్యంభవ
ననాందరి సమాజ్ఞీ భవ సమాజ్ఞీ అధిదేవ్యుః. ఋ 10-85-48.

దఱకు వివిధ బహుకారముల నొసంగి సత్కరించెను. మా
ద్రవతియుఁ గ్రమంబున మహారాజునకుం దగినమహిమి యని
పించుకొనుచుఁ బ్రజలకుఁ గన్నతల్లివలె ననేకోపకార కార్య
ములఁ జేయుచు మహారాజుచే జేయించుచు ధర్మార్థ కామ
ములఁ బరిక్షిత్తుం బరితృప్తుం జేయుచుఁ దాఁబరితృప్తి నొం
దుచుఁ బరిక్షిత్తునకు ఛాయవలెఁ బ్రవర్తిల్లుచు ననంత శ్రీమ
తియని ప్రఖ్యాతి నొందుచు గదలింపంధ్యయుఁ గాకవంధ్య
యుఁ గాక, 'జనమేజయ, శ్రుతసేన, భీమసేనో, గ్రీసేన,
లను పుత్రరత్నంబుల నల్వరఁ గ్రమంబునం గని యానంద
వాహిని నోలలాడి పడిని బ్రజల నోలలాడించెను. అన్నలుపురు
పుత్రులు క్రమంబున విరాజిల్లిరి.

చ తు ధా ను వా క ము.

గోపరిపాలనము.

భారతీయులకు గోవుకంటెఁ బరిత్రేమగు వస్తువేదియుఁ
గానరాదు. వేదములు—యజ్ఞములు—పురాణములు—
వ్రతములు— శుభకర్మములు— అశుభకర్మములు—వ్యవ
సాయము— విశ్వర్యము—భోజ్యము—భోగ్యము— ఇది
యది యన నేల—సమస్తము గోవుతో సంబంధించియే
యిందును—

జీవించినంతకాలము గోవుచేఁ దరించితి ననుకొనెడి
యార్యమతస్థుఁడు చచ్చినపిమ్మటఁగూడ గోదానము చేసినన

కాని పరలోకమునందలి *“వైతరణీనది”యను నరకముఁదరింపలేనని తలంచుట గోమహిమాతిశయమునకు నిదర్శనముగాదా ! గోదానవిశేషముచే నృగేంద్రద్యున్నాదు లతిశయకీర్తించిరి. గోవిషయక వివాదములచే విశ్వామిత్రుఁడు శాంతిప్రధాన మగు ఋషిత్వ మొందుటయుఁ బరశురాముఁడు శాంతిని వీడి యుగ్రత్వము నొందుటయుఁ గలిగె. (1) “సత్య కాముఁడను జాణి పుత్రుఁడు (జాబాలి) శూద్రత్వము వీడి బ్రాహ్మ్యము నొందుట గోపరిపాలనముచేత నె తటస్థించెను.

కాన గోవు భారతీయులలో నెట్టి మార్పునైనఁ గలిగింపఁగలదు. గోసంబంధమగు నన్నివస్తువులు భారతీయులకుఁ బరమపవిత్రములు. గవ్యమెకాక గోమూత్రము గోమయము కూడ పవిత్రములుగా నెంచఁబడును.

పంచగవ్యప్రాశనము పవిత్రీకార్య మని యాద్యులు తలంతురు. (2) తేఱతోఁగూడిన యొక్కయ్యవైన నెవనియింటనుండదో వానికి శుభములెట్లుగును? అజ్ఞానమెట్లుపోవును?” అనిస్మృతి గోసంరక్షణముప్రతిగ్రహస్థనకును విధియని చెప్పుచున్నది. నేటికాలమునం బాశ్చాత్యులు, ముహంమదీయులు

* మృతినొందినవాఁడు వైతరణీనదిని దాటునిమిత్తము దినవారకర్మములో గోదానముఁ జేతురు. దానికి వైతరణీగోదానమని పేరు.

(1) ఛాందోగ్యోపనిషత్తున నీగాధకలను.

(2) శ్లో॥ యద్యైకాపిగృహేనాస్తి ధేను ర్వత్సానుకారిణీ । మంగళాని కుతస్తస్య కుతస్తస్యతమఃక్షయః॥ అతిస్మృతిః ॥

గోవును హింసించుటచే వారి నార్యమతస్థులనుమానదృష్టితో వీక్షించుటకుఁ గారణమై గోవునం దుండుగౌరవముచే “గోసంరక్షకసమితు” లుద్భవించుటకు హేతు వగుచున్నది. గోహత్యను జేయకున్నయెడలఁ దురుష్క భారతీయ వివాదము లంతరించి దేశ మితోధికాభివృద్ధి గలదై యుండును. గోమాత తనబిడ్డకుఁ బాల నీయక మనుష్యుల బ్రతుకునకై ప్రాణాధారక మగు పయస్సు నిచ్చుటచేతనే పరోపకారపాత్ర యని తలఁపఁబడును. అట్లే బ్రాహ్మణుడును స్వార్థముచు వీడి పరార్థపరుండగుటచేతనే గోవునకుఁ బిమ్మటఁ బనిత్రుఁడుగా నెంచఁబడును. అందువలననే సద్విజ్ఞానము క్రతదివము ప్రాప్త్యామధ్యాన్నాసాయాన్నముల సంధ్యావందనమును ముగించునపుడు (1) నాలుగు సముద్రములపర్యంతము నుండు గోబ్రాహ్మణులకు శుభమగుఁగాక” యని చెప్పెను. గోసంరక్షణమును గుఱించి ప్రాచీనయును రాజులు విశేషశ్రద్ధా ఘటై యుండిరి.

(2) అతి కఠిన్వ జమదగ్నులు గోరోగోత్పత్తి హేతు వగు కిమిజాతిని నశింపజేయు సాధనములం గనిపెట్టి రనియు “అల్లండు, కురూరు, శాలులా” అనుక్రిములవలన గోవులకు రోగము లుద్భవింపుచున్న వనియు వేదమునం గలదు. వేద

(1). చతుస్సాగరపర్యంతం గోబ్రాహ్మణేభ్యశ్శుభంభవతు॥

(2) చూడుఁడు నాచేరచింపఁబడిన వ్యవసాయచరిత్ర.

ములో గోపూజాసంబంధ మగు పెక్కు సూక్తములుగలవు. గోవు తల్లి, వృషభము తండ్రి యని భారతమునఁ గలదు. వృషభమునుగుఱించియు వేదమున విశేషముగా నున్నది. పృథివీతనరము మనదేశమున మకరసంక్రమణకాలమున నాఁ బోతుల నలంకరించి చేయు నుత్సవములు పరిక్షిన్నహారాజు కాలమునుండియే చేయఁబడుచుండెను. వృషభసూక్తమని పేరు గలిగిన వృషభస్తవరూపక మగు నీక్రింది ఋగర్థము మనోహరముగ నుండును.

(1) “ఈవృషభము తన నాలుగుపాదములచేతను అలక్ష్మిని ద్రోక్కి వేయుచు భూమిని కర్షణవ్యాపారముచే భేదిం చుచుఁ గర్షణాదివ్యాపారములచేఁ గర్షపడిన వ్యవసాయకుని భేదమును బోఁగొట్టుచున్నది.” గోవును దన్నుట మహాదోష మని యథర్వవేదమునను శ్రీమద్రామాయణమునను నిట్లు చెప్పఁబడెను.

(2) “ఎవఁడు కాలితో గోవును దాఁకుచున్నాఁడో, సూర్యునికెరుఱుగ మలములాల్పములను విడుచుచున్నాఁడో వానిమూలమును నశింపఁజేయుచున్నాను,”

(1) పద్మిః వేది మవక్రాయ నిరంజంఘాభి రుత్థిదన్ శృపే ణాన డ్వాన్ కీలాం కీనాశ శ్చాభిః చ్చతః॥ అథ 4-11-10.

(2) యశ్చ గాం పదాన్సురతి పృత్యక్ సూర్యంచ మేనాతి తస్య వృచ్ఛామి తేమూలం. అథర్వ 18-1-55.

(1) “ఆర్యుడగు శ్రీరాముఁ డరణ్యమున కేగుటకు నేనిష్టపడియుంటినేని, పాపాత్ములకు సేవకుడ నగుదునుగాక. సూర్యుని కెదురుగ మలమూత్రములను విడుతునుగాక, నిద్రించు గోవును కాలితోఁ దన్నుదునుగాక.” (ఇది శ్రీరాముఁ డరణ్యమునకుఁ బోవుటకు నే నిష్టపడియుండలే దని భరతుఁ డు కాసల్యకడఁ జేసిన ప్రమాణములలోనిది.)

ఎంతయో గోవు గౌరవింపఁబడుచుండు పరిక్షిత్తరాజ్య సమయముననే కురుజాంగలమునఁ గొన్ని ప్రదేశములలో ధర్మ విరుద్ధములు జరుగుచున్నవనియు రాజశాసనవ్యతిరేకకార్యములు చేయఁబడుచున్న వనియుఁ బరిక్షిత్తహారాజు విని రాజపురుషులచేఁ బ్రతిక్రియలఁ జేయించిన, జరుగుచున్న యధర్మములకుఁ దోడు రాజపురుషుల యతిచారములు కొన్ని ప్రజోపద్రవకరములై యుప్పతిల్లుట లోకస్వభావమని యెఱిగిన ధర్మప్రభువగుటచే స్వయముగనే పోయి తదధర్మముల నణఁపఁదలఁచి యుచితపరికరముల ధరించి రథారూఢుండై పోవఁబోవ నొక్కడ భూధర్మ దేవతారూపములనున్న గోవృషంబులఁ గలిపగొప్పొండను రాజలక్షణలక్షితుండును నగు కూర్మండు డగు శూద్రుండు సమీపించి,

(1) పేర్వయం పాపీయసాం యాతు నూన్యంచ పృథికుహ తు పాదేహః తు గాఁగుప్తం యశ్చాశ్మయమతేగతమ్॥ రామా. ఆయా 15-22

శా. కైలాసాచల సన్నిభంబగు మహా

గంభీర గోరాజముం

గాలకోర్కెడు దండహస్తుడు నృపా

కారుండు కూర్మిండు జం

ఘటుం డొక్కడు శూద్రుఁ డాసురగతిం

గారుణ్యనిర్మలై

నేలం గూలఁగఁ దన్నెఁ బంచితీలఁగా

నిర్ఘాతపాదాహతిఁ.

మఱియును

శా. ఆలోలాంగక సశ్చితోయకణజా

లాక్షీ మహాంభారవః

బాలాహః తృణావళీ కబళలో

భవ్యాప్రజహ్వగ్ని నాం

దోళస్వాంత సజీవవత్స నుదయ

వృక్షాన్వితన్ ఘర్మ కీ

లాలాపూర్ణశరీర నామౌదపు ను

ల్లఁఘించి తన్నె న్వడిఁ.

ఇట్లాధేనువృషభంబుల రెంటిని గంటకుండై తన్నుచున్న రాజలక్ష్మణముద్రితుఁడయినశూద్రునిం దాదవృసంజూచి సువర్ణపరికర స్వందనారూఢుండగునభిమన్యునందనుండు కోదండంబునగుణంబు చేసి మేఘగంభీరరవంబులగువచనంబులనిట్లనియె.

శా. నిన్నుం గొమ్మలఁ జిమ్మెనో కదిసెనో

నిర్భీతివై గోవులం

దన్నం గారణ మేమి మద్భజననా

థక్షోణి నవేళలం

ను న్నేరంబులు సేయరా దెఱుగవా

ధూర్తత్వమన్ భూమిభృ

త్సన్నాహంబు నొనర్చె దెవ్వఁడవు నిక

శాసించెదన్ దుర్మతి.

ఓరిదుష్టా ! దండింపఁదగనివారల దండించిన నిన్ను
దండింతు నని వృషభంబు నుద్దేశించి యిట్లనియె.

మ. కురుధాతీశ్వర బాహువక్త్రయుగళీ

గుప్తక్షమామండలిం

బరికింపన్ భవదీయ నేత్రజనితాం

భశ్మేణిదక్కన్ జనుల్

దొరగంజేయ రథర్మసంజనిత జం

తుశ్మేణిబాష్పంబులన్

గురుభక్తిన్ విదళింతుఁజూడు మితనిక

గోమూర్తి దేవోత్తమా !

అని భూదేవత యగు గోదేవతో నిట్లనియె.

క. సాధువులగు జంతువులకు

బాధలు గావించుఖలులు / భజింపనిరా

జాధము నాయుస్వర్గ

శ్రీధనములు వీటిఁజూపు / సిద్ధము తల్లి.

క. దుష్టజన నిగ్రహంబును

శిష్టజనానుగ్రహంబుఁ / జేయఁగ నృపులక

సౌష్ఠ విధిఁచెఁ బురాణ

ద్రష్టలు సెప్పదురు పరమ / ధర్మము సాధ్య.

అని యిట్లు ధరణీధర్మదేవతల బుజ్జగించి మహారథుం
డగు ధనంజయపాత్రుండు క్రొక్కారు మెఱుంగు తెఱుంగు ధిక్క
రించు తేజంబుతో దిక్కులకు వెక్కసంబయిన కలిని రూపు
మాప నుద్యోగించిన, వాఁడును రాజహంబు విడనాడి
వాడిన మొగంబుతోడ భయవిహ్వలుండై వాస్తంబులు సాచి
తద్రాజసాదమూల విన్యస్తమస్తకుండై, ప్రణామంబుసేసి చం
పకు మోరాజతిలకా ! శరణాగతు రక్షింపుము. ఈ తప్పు
క్షమింపు మనినఁ బరిక్షిన్మహారా జిల్లనియె.

క. అర్జునకీర్తిసమేతుం

డర్జునపాత్రుండు భయరహివృతజయలక

నిర్జితులఁ జంప నొల్లఁడు

దుర్జనభావంబు విడిచితిలకగు దురాత్మా.

సీమ పాపబాధుండవు. మదీయబాహుసాలితం బయిన
మహీమండలంబున నిలువవలవదు. రాజదేహంబున వర్తించు
నిన్ను నసత్య లోభచౌర్య దౌర్జన్య దురాచార మాయా

కలహకపట కలుషాది ధర్మేతర సమూహంబు లాశ్రయించు. సత్యధర్మంబులకు నివాసంబగు నీదేశంబున నుండరా దని వాని దేశాంతరగతుం జేసి భూధర్మదేవతలం గాపాడె. ఇట్లు పరిక్షిత్తు సధర్మముగా నకలజనులకు వానందకరముగా నలువదేండ్లు రాజ్యముం జేసెను.

పంచమానువాకము.

మృగయావ్యసనము

వేట సప్తవ్యసనములలో నొకటి యని ధర్మశాస్త్రజ్ఞులు వక్కాణింతురు. సింహ వ్యాఘ్రాది ప్రాణిహింసక జంతు సంతతిని వేటాడుట ప్రజాపరిపాలనమున కొకప్పుడు ధర్మమయగును. (1) “దుర్బలకులజఘాంసువు లైన ఝషంబులను నీడద్రుమపీడాకరంబు లైన నీడజంబులను, ననవద్యతృణహింసా నృశంసంబు లగు మృగంబులను మృగయావినోదంబున వధియించి మహీధవుండుకిల్బిషంబును బొందఁడు” అని రాజునకు వేట ధర్మకార్యముగా నొకఁడు చెప్పెను. ప్రభువు (2) “భోగియై బలిసిన, వేటచేమేదశ్చేదకృశోదరుండగుఁగావునలాఘవముచేనశ్వాద్యుత్థానయోగ్యశరీరముకలవాఁడగును. మఱియు

(1) శ్రీహర్షుని మతము. (2) కాళిదాసుని మతము.

జుతువుల భయ కోర్కె భావ్యవస్థలఁ గాంచ వీలగును. బాణముల గుఱిచూచి కొట్టుటలో లక్ష్యశుద్ధిని గావించుకొనవచ్చును. కాన రాజులకు వేట దుర్వ్యసనమనంజనదు.” అని మఱియొక మహామహము డనెను నిర్బాధకజుతుసంతతిగూడ వేట నెపయిన వధింపఁబడుట యెట్టిధర్మమో ?

మఱియు నేది హింసకజుతువో యేది కాదో యాయుధావోపణముఁ జేయు వేటగాఁ డెటులు నిర్ణయింపఁగలడు? పూరిమేసి యేరురీరు ద్రావెడి యేణగణంబుల వధించుటలో నెట్టిధర్మంబు కలదు? గడ్డిని దినుటయె మృగంబులకు దోసంబగునడల నదా యోషధీచ్ఛేదనంబుననెయుదరంబు వింపుకొనెడి మరుజసంతతికూడ మరుష్యేతర జాతికి నధర్మియె యగుఁగాదె? కావుననె యహింసాతత్వ వేత్తలు వాతాంబు జీర్ణపర్ణాశను లగుచున్నారను వాదము కూడ చేయఁబడుచున్నది. వాతాంబువులలోఁగూడ సూక్ష్మోక్ష్మమిసంతతి లేదా? దానిచే నట్లు హింస సిద్ధించు నని * “ధర్మవ్యాధుండు” వచించె. ఎట్లయిన రాజులకుఁ గృతయుగమునుండి నేటివఱకు వేట ప్రజాసంరక్షణపరత్వము కంటె వినోదముకొఱకె ముఖ్యముగాఁ జేయఁబడుచున్నది. ఎటులైన నతివేల మగు వేట దుర్వ్యసన మనఁజెల్లు. సకల ప్రాణిసాధారణానందకరమైన వసంతమునను నీటికొఱకు

* ధర్మవ్యాధునిచరితము మహాభారతమునఁ గలదు.

తోభించెడి గ్రీష్మమునను దప్పిచే నోరెండ నీరెచ్చటలభించు
నా యని కోశములమేరనుండి వాపోవుచు వచ్చుమృగంబు
లం బొంది వధించుటలో నెట్టిధర్మము, వినోదముఁ గలదో
మృగయానిపుణులగు ధర్మప్రభువులకె విశదముకావలయును.
నేటికాలమున నీమృగయాః నోదమునకై కొందఱు ప్రభు
వులు కొన్నిలక్షలరూప్యములను వెచ్చించి యరణ్యముల
యందు నీటిపట్టవుల గొన్ని యంత్రీసాధనములఁగూడ నేర్పఱి
పించుచుండిరట !

సాధుజంతువులగు గోవృషభంబుల వీడనుజూచి న
హింపని పరిక్షిత్తు ఒకనాఁడు ధర్మమనియే ధనుర్ధరుండై ము
న్యాశ్రమోపద్రవకర శ్వాపదశిక్షణమునకై మృగయావ్యవ
హారోచిత వేషభాషాదికములు గలుగు పరివారముతోఁ
గూడి, శ్వగణి వాగురికులచేఁ బ్రధమాస్థితమగు గవానముఁ
బ్రవేశించి భూరి భూదారంబుల నక్షీణైణంబుల, హింస్రక
సింహంబుల, మాయక గోమాయువుల, జిఘాంసువ్యాఘ్రు
బులఁ దక్కుంగల ముక్కడిమృగములఁ బెక్కుభంగులఁ జం
పియు జంపించియు మృగప్రళయంబుఁ గావించి కసిదీప్తి
నొక్కమృగంబువెంట భూర్జటి యజ్ఞమృగంబును వెంబడించిన
రీతిని వెంబడించి యేయనదియలక్ష్యంబై కించిద్ధాతం బగుటఁ
బడక యదృశ్యం బగుడు నది యవమానకరం బనిదాని
నైదకి పట్లకొన నెంచి మిఱుకల్లంబులు వెదకుచు దారిత
ప్పి దప్పిక వొడముడు, దాని నెందుం గానక డోలాందోళిత

మానసుండై పిపాసచే నెక్కడని మృగంబుగాని పానీయంబు
గాని కాన్పించునా యని వ్యసనపిపాసలు పురిఁగొన నర
యంచుఁ బోయెను.

అట్లు పోవఁబోవ మొదవులచన్నులను వత్సంబులు
గుడుచునప్పు డుద్గతం బగు ఘేనంబు లాహారంబుగాఁ గొని
విజనంబగు విపిసస్థానంబున విజితేంద్రియుండై తపంబుసేయు
వృద్ధుండగు “శమీకుని” సమీపించి ‘విప్రోత్తమా! నాచే
నేటువడిన మృగం బియ్యెడ కరుదెంచెనా?’ అనుడు మాన
వృత్తంబున నుండుటయెకాక బహిరింద్రియంబులను సంయ
మించి చిత్తంబు నీశ్వరాయత్తంబు సేసియుండుటచేఁ బరి
క్షిత్తు నీక్షింపక, హనికలుకులు వినక స్థాణువువలె నె శమీ
కుం డుండఁ బోక్షిత్తు చూచి యాతఁడు త న్నవమానించె
నని తలంచి ఋషియని సమాధినిష్ఠాగరిష్ఠుడని వృద్ధని రాజు
నత్పురుషు నవమానింపరా దని తలంపక సమీపంబునఁజచ్చి
దుర్గంధమిళితంబగు సర్పశవంబును వింటికోపున నెత్తి శమీ
కునఱుతంబెట్టి యవమానించె. వ్యసని కుచితానుచితపరిజ్ఞా
నము సున్నయగుఁగాదె? అప్పుడైన నాశమీకుండు స్థాణువు
వలెనే యుండఁజూచి పరిక్షిత్తు కించిద్విచారసంనక్తమాన
సుం డయ్యును రాజసంబున సర్పంబుం దిగఁద్రోయకయె
తనచక్కిం జని హస్తపురిం బ్రవేశించి యథోచితంబుగ రా
జ్యంబుసేయుచుండె.

షష్ఠానువాకము

→ ❧ ❧ ❧ ❧ ❧ ←

పరిక్షితు కాపతపుం డగుట.

శమీకునకు శృంగియను కుమారుడు గలఁడు. ఆతం
డవంధ్యకోపి, తపస్వి, వాగ్మి, మేధావి, యువ, ఆతఁడు న్నా
శ్రమంబునఁ గృశుండను మునిపుత్రుతో నాడునపుడు కృ
శుండోడ శృంగి యాతని నెకనక్కెమాడె; అపుడు కృశుం
డు శృంగిం జూచి తండ్రియఱుత నొకరాజు చచ్చినసాము
నిడ నాఁడుదానివలె మిన్నకుండిన నీ కెట్టిగౌరవ ముండె నన
శృంగి సకోధుండై “ ఏమేమీ ! నాతండ్రి కంధరంబున
నొక్కరాజకిల్చింపుండు మృతసర్పంబు నైచెనే ! చెప్పు
సెప్పు ” మని కృశునిచే సవిస్తరంబుగఁ బరిక్షితుచే శమీ
కుం డవమానితుం డగుటఁ దెలిసికొని మాతండ్రి నవమా
నించిన యథమావనిపుఁ డేడుదినంబులలోఁ దిగ్భ్రతేజస్వి
యగు తక్షకుని విషంబున నవశ్యంబు మృతుం డయ్యెడి
మని జలంబు లెత్తి శపించెను. పిమ్మటఁ దండ్రికడ కేగి
యప్పటికిని వెలిని మఱచి లోన మనంబును బరమేశ్వరు
నంద సక్తంబుసేసిన తండ్రిం గాంచి భేదమానసుండై తండ్రి
యంసంబున ప్రేలు మృతసర్పంబు నవలఁ బాఱఁజిమ్మె. కొం
తదడపునకు శమీకుండు బహిరిందియంబులను మనంబును
బ్రవేశపెట్టి మెల్లన కాలుసేతులు కదలిచి కనులువిప్ప నాత

నితో శృంగి పరిక్షిత్తునుడైశించి యతనివర్తనంబును దా నాత
నికిచ్చిన శాపంబును విన్నవించిన శమీకుండు దుఃఖతుండై
యిట్లనినె.

క. క్రోధము తపముం జెనుచు

క్రోధమ యణిమాగులైన ! గుణములఁ బాపున్

క్రోధమ ధర్మక్రియలకు

బాధ యగుం గ్రోధగాఁ దలపస్వికిఁ జనునే ?

క. ఊమలేని తపసితపమును

బ్రమత్తు సంపదయు ధర్మబాహ్యప్రభురా

జ్యము భిన్నకుంభములతో

యనులట్టుల యప్రసంగులగు నవియెల్లన్.

“శృంగీ ! ఊమ విడిచి నీవు క్రోధంబు చేకొని సకల
ఊమారిఊకుండైన పరిక్షిత్తుం బరీక్షింపక శాపంబిచ్చితివి.
చెట్టచేసితివి. రాజరక్షితులయికాదె మహామును లధికతపంబు
లుసేయుచు వేదవిహితానుష్ఠానంబుల నడపుచు మహాశక్తిమం
తులై యున్నవారు. అట్టిరాజుల కపకారంబుఁ దలంచునంతకం
ఠెను మిక్కిలియగు పాతకం బొండెద్ది. మఱియు నరాజకంబైన
రాజ్యంబున ననేకదోషంబు లుత్పన్నము లగును. ఉద్వృత్తు
లను రాజశాసించి ధర్మంబును నిలుపును. కాన రాజును ధిక్కు
రింపరాదు. రాజుచే ధర్మము ప్రతిష్ఠింపఁబడును. రాజుచే
యజ్ఞక్రియలు నిర్విఘ్నమగును. యజ్ఞములవలన దేవతలు

నిలిచిరి. దేవతలవలన వాన కురియును. వానవలన సస్యములు పండును. సస్యములవలన మనుష్యాదులు జీవించును. కాన రాజ్యేనమస్తజీవులకు నాధారము. దానంజేసి రాజునకు దోహదముం దలచరాదు. మఱియుఁ బరిక్షిత్తుండు రాజమాతృం డె? భరతకులపవిత్రుండు పృథిరామహుండగు పాండభూపతి వలె మనలఁ గాపాడుచుండెను.

ఉ. క్షత్రియవంశ్యులై ధరణి

గావఁగఁ బుట్టినవారు బ్రాహ్మణ

క్షత్రియ వైశ్య శూద్రు లనఁ

గా గలజాతులవారలన్ స్వచా

రిత్రముఁ దప్పకుండఁగఁ బ

రిక్షితు కాచినయట్ల రామ మాం

ధాత్ర రఘుక్షి తీశులు ము

దంబున గాచిరె యేయుగంబునన్.

“అతండు వ్యసనాసక్తుండు గావున రాజస్వస్థాలిత్యంబు నొంది నన్నవమానించి యుండును. అట్టిమహారాజు నచ్చినపు డాతిభ్య మీయకపోవుట మనతప్పకాదె? ఏదేనిచోకియ నా లోచించి శాపంబునకుఁ బ్రీతికియ సేయుట లగ్గు” అన శృంగ పశ్చాత్తప్త డయ్య నిప్పటికె నాశాపోక్తులచేఁ దక్షకుం డ జ్వలదహనాకృతి నొంది పరిక్షిద్వధోపాయంబున నుండు ని కేలయుడుగు. నావచనంబు మోఘంబుగా దనె. శమీకుండ

చింతించి తనశిష్యుఁ డగు గౌరముఁలు డనువానిం బిలిచి నీ
వరిగి పరిక్షిత్తుతో యావద్వృత్తాంతముం జెప్పి తక్షకవిమార్గి
కిఁ దగినమంత్ర తంత్రోపధ క్రియలఁ గావించుకొ మ్మనియు
జాగరూకతను మెలఁగు మనియుఁ జెప్ప మన వాఁడేగి గుర్వా
నతిఁ బరిక్షిత్తునకు విన్నవించి కృమ్యుతే గురుసన్నిధిం జేరెను.

సప్తమానువాకము

పరిక్షిత్పితృములు

అకార్యకరణంబునకుఁ గించి తృశ్చత్తప్తండుగు పరి
క్షిత్తు తనచే కమికుఁ డవమానితుం డయ్యు సత్వగుణప్రధా
నుఁడు నతిరాజధ క్రితత్పరుండునునై యవమానించిన తన్నుఁ
బ్రాణావనోద్యుక్తుంగాఁ బరికొల్పుచుఁ బంపి నందేశంబున
కమితాశ్చర్యానందంబుల నొందె. శృంగియొక్క కోపప్రసా
దంబునకు మిగులఁ గుండె. పిదప, తక్షకునిబారినుండి తప్పిం
చుకొను నుపాయంబుల మంత్రులతో నాలోచించి పురపరి
సరమునందండిన పుణ్యప్రవాహినియగు విష్ణుపదీనప్రవంతిలో
నేకస్తంభ నిర్మితంబగు ప్రాసాదంబును నిర్మింపఁ జేసి తత్ప్రాసా
దంబున నేకతమ మంత్రులతోఁగూడి రాజకార్యముల నడపు
చు జాగలికులు నగదంకారులు మంత్రతంత్రోపధక్రియానిపు
ణులు, యోగులు మునులు దక్క నన్యుల కప్రవేశం బగునటు

లు ద్వారకులకు కాసించి సీమాంతముల శత్రునివారణమునకుఁ దగు సైన్యములఁ గాపుంచి యనుమానితులఁ బరిశోధించు గంటకశోధకులకు జాగ్రత్తసెప్పి, మనుష్యశక్తికిఁ దగినరీతిని బ్రాణ రాజ్యత్రాణములకై జాగరూకుఁడుగ నుండియు “జాతస్య మరణం ధృవ” మ్మనునానుడికూడ వేషిక పరీక్షను బురికొలుప నాధ్యాత్మిక చింతానిమగ్నుఁ డయ్యెను.

యోగీశ్వర సార్వభౌముండగు శ్రీశుకుండు తత్కాలాగతుం డగుటచేఁ బరిక్షితు తన భాగ్యవిశేషంబుకాఁ దలంచి యథోచితోపచారముల నబ్బాదరాయణి నర్పించి తనకుఁ గలిగిన వ్యసనాతిరేకము, శమీకున కొనర్చిన యపచారము, శృంగికోపప్రసాదము శమీకుని సాక్షాత్కానుగ్రహము, తన జాగరూకతయు, జెప్పి తనకు ముక్తిగలుగునట్లు పదేశంబుఁ జేయఁడని ప్రార్థన నమ్మహర్షి యిట్లని వైరాగ్యోపదేశము నొనర్చెను.

అష్టమానువాకము

శ్రీశుకోపదేశము.

క. గోవిందనామకీర్తన

గావించి భయంబుఁ దక్కి 1 ఖట్వాంగధరి

తీర్తివిభుఁడు సూటగొనియెను

నైవల్యము తొల్లి రెండు 1 గడియలలోనక.

కావున నీ కేశుడినంబులు వ్యవధి యున్నది. ఇంతలో నిందియదనునంబు నేసి హరిపాదాంబుజంబుల నాశ్రయించిన ముక్తిదొరకుట యరుదే? అని తనవాఙ్మేళుఁబుమీఱ సద్యోఘంబు చేయుచు నెడనెడ బరిష్టితుఁడేయు సంప్రశ్నంబుల కుత్తరంబులు సెప్పుచు సాంఖ్యతత్వము నిట్లు చెప్పెను.

—(సాంఖ్యదర్శనము)—

సాంఖ్యవిద్యావిధానమును వినుము. పురుషప్రకృతులనఁ జేతనజడములు. ఇవి యనాదులు, స్వయంభువులు, సర్వస్వస్థియుఁబ్రకృతినుండిజన్మించిన దేకాని పురుషప్రకృతముకాదు. దేహమునందుఁ బురుషుఁడు (ఆత్మ) నిమిత్తమాత్రుఁడై యుండి ముక్తిసమయమున నందుండి వేరైపోవును. ప్రకృతి గ్రుడ్డివాని వంటిది. ఆత్మ కుంటివానివంటిది. స్వతంత్రముగా గ్రుడ్డివాఁడుగాని కుంటివాఁడుగాని నడువనేరడు. కాని గ్రుడ్డివానిభుజముపైఁ గుంటివాఁడు కూరుచుండి తప్పత్రోవను బోకుండఁ గనుపెట్టి యెంతదూరమైనఁ బోవచ్చునుగదా ! అట్లే తటస్థుండగు పురుషుండును జడమైన ప్రకృతియుఁ గలిసి యాప్రపంచమంతయు నిర్మించుచున్నారు యజ్ఞ యాగాదికర్మములవలన ముక్తిలేదు. పురుషుఁ డన నీశ్వరుఁడు కాఁడు. జీవుఁడై యగుఁ గాన పరోపకారాదులవలననే ముక్తి కలుగు నందురు. వీరు నిరీశ్వరవాదులు. ఏతస్మత్ప్రపక్త కపిలమహర్షి.

బౌద్ధ మ త ము.

జీవేశ్వరులకుఁ గలసంబంధము లతీంద్రియములు. అవా
జ్ఞానసగోచరములు. అజ్ఞేయములు, కాన వానినిగుఱించి
తెలిసికొనుట యనావశ్యకము. ప్రత్యక్షానుమానములే ప్ర
మాణములు; వేదాదిశబ్దములు ప్రమాణములుగావు. అని
బౌద్ధులముఖ్యాభిప్రాయము. సాగతులమతమున సృష్టినిగుఱిం
చి నాలుగుముఖ్యసిద్ధాంతములుగలవు. అవి 'భావన' లనఁబ
డును. అవి యెవ్వియన,

(1) “సర్వం దుఃఖం దుఃఖమ్ (2) సర్వం క్షణికం
క్షణికమ్. (3) సర్వం స్వలక్షణం స్వలక్షణమ్ (4) సర్వం
శూన్యమ్ శూన్యమ్॥

అనఁ బరిక్షిత్తు విని వాని యర్థము వివరింప వేఁడు
చుంటినన నిట్లు శుకయోగీంద్రుఁడు వివరించె.

(1) సర్వం దుఃఖమ్మన సంసారమంతయు దుఃఖమయ
మనియు నీసంసారమున సుఖములేదనియుఁ దాత్పర్యము.

(2) సర్వం క్షణికమ్మనఁ బ్రతిపదార్థము క్షణకాలము
మాత్రమే యుండును. ఉత్తరక్షణమున నుండదు. అత్తమను
నది యొకస్వతంత్రద్రవ్యము కాదు; విజ్ఞానము, వేదన, సంజ్ఞ,
సంస్కారము, రూపము నను పంచస్కంధముల పరిణామము.
ఇపు డాలోచించునాత్మ పైక్షణమున కుండదు. క్రొత్తది వ
చ్చును. ఇది విజ్ఞానమయము. పూర్వవిజ్ఞాన ముత్తరవిజ్ఞానము

నవలంబించి తా నంతరించును. ఇట్లు విజ్ఞాన మెప్పుడును బ్రవహించుచున్నది. ఇది యొకనదివంటిది. ఎప్పటి కప్పుడు నవీనోదకము వచ్చుచు బ్రాతసిరు పోవుచున్నను నదీసంజ్ఞ యొక్కటిగానె యుండురీతి నాత్మ యొక్కటియే యని చెప్పుట వ్యావహారికము. ఇది సాగతమత సాధారణధర్మ మగుట చే వీరికి క్షణికులను నన్వర్థనాముము గలిగెను.

(3) సర్వం స్వలక్షణ మ్మృచుటలో సృష్టిలోనియొక వస్తువుతో నింకొక వస్తువు బోల్చి వీలు లేదు. ఈవస్తు వావస్తువువలెనున్న దనుట తప్పు. కావున నేవస్తులక్షణమావస్తువుదే యగు, నన్యవస్తువునకుఁ జెల్లదు.

(4) సర్వం శూన్యమృగ నేదియు లేదని యర్థము. సర్వశూన్యవాదులలో (౧) యోగాచారులు (౨) మాధ్వమికులు (3) సౌత్రాంతికులు (౪) వైభాషికులు ననుచు తుర్విధవాదులుకలరు. (౧) యోగాచారులు బాహ్యశూన్యత్వము నంగీకరించి విజ్ఞానము సత్యమనిరి. (౨) మాధ్వమికులు సర్వము శూన్యమే యనిరి. దీనింబట్టియే బాధ్యమతమునకు సర్వశూన్యమత మని లోకంబునఁ బ్రసిద్ధి కలిగె.

(3) సౌత్రాంతికులు, బాహ్యర్థములు కేవల మనుమే యములు; ప్రత్యక్షములు కా వనిరి. (౪) వైభాషికులు బాహ్యర్థములే ప్రత్యక్షములు. విజ్ఞానమే యనుమేయ మనిరి.

ఇందువలననే బౌద్ధులు బాహ్యవాదులను నెపముపెట్టి తదితరమతస్థులు వారిని “బాహ్యకు” లనిరి.

బౌద్ధమతమునఁ గర్మమున కెక్కుడు ప్రాముఖ్యము గలదు. కర్మ మన యజ్ఞయాగాదికము గాదు. మనుజుఁ డొనరించు పనులన్నియుఁ గర్మము లనియే యర్థము మనుజుఁడు తానొనరించు సదనత్కర్మములఫలము ననుభవింపక తప్పదు. దానికిఁ బ్రాయశ్చిత్తము లేదు. తప్పించుకొన వీలులేదు. అందులకై పునర్జన్మముల నెత్తవలసి యుండును. కాన జన్మ రాహిత్యముఁ గోరు వారు కర్మసన్న్యాసముం బొందవలయును. ఈబౌద్ధమతమునకుఁ గలియుగమునఁ బ్రచార మెక్కువ కాఁ గలదు. ఈమతప్రవక్త శాక్యుఁడు.

పూర్వమిహాంస.

ఇది వేదప్రధానమతము. సాంఖ్య, సాగతమతముల నిట్టిది ఖండించుచున్నది.

(1) “సుగతుఁడే (బౌద్ధమతప్రవక్త) ధర్మజ్ఞుఁడందుమా; కపిలుఁడు (సాంఖ్యమతప్రవక్త) ధర్మజ్ఞుఁడు కాఁ డనుట కేమైన కథగలదా? వా రిద్దఱు ధర్మజ్ఞులే యందుమా? వారి కభిప్రాయభేద మేల కలుగవలెను?”

కావున సాంఖ్య సాగత మతములు ముక్తి నొసంగఁ జాలవు.

(1) శ్లో. సుగతో యది ధర్మజ్ఞః కపిలో నేతి కా కథా
తావేథో యది ధర్మజ్ఞో మతభేదః కథం తయోః.

(1) వేద మంత్రయు ధర్మమునకు మూలము. దానిం దెలిసినవారు చెప్ప న్నట్లు వారి చర్యలును ధర్మమునకు మూలము. సాధువుల యాచారములును ధర్మ మన నొప్పు. ధర్మముఁ జెప్పవారు తేనపు డాత్మకుఁ దృప్తి నొసఁగు కర్మ మును ధర్మమే యగును.

కాన వేదోదిత నిత్య నైమిత్తిక కర్మముల నాచరింప ఛర్త మను నొక దేవతావిశేష ముద్భవించి మరణానంతరము స్వర్గా దిసుఖముల నొసంగును. అని పూర్వబ్రాహ్మంసాశాస్త్రజ్ఞులు నుడువుదురు. “ఏతన్మతప్రవక్త జైమినిమహర్షి.”

యోగసిద్ధాంతము.

ప్రాణాయామాది సాధనములవలన సంతర్భావ్యేంద్రి యములను న్వాధీనపఱచుకొని సమాధినిష్ఠాగరిష్ఠుండై ముక్తి నొందవలయు నందురు. తన్మతప్రవక్త “పతంజలిమహర్షి.”

న్యాయదర్శనము.

యథార్థజ్ఞానసంపాదనమునకై ప్రతిష్ఠాక్షము, అనుమా నము, ఉపమానము మొదలగు వానిగుఱించి చెప్పచు నెమ ర్తిపక్షములవారి సిద్ధాంతములను ఖండించు యుక్తులే యిందు విపులముగాఁ గాన్పించును. ఈశ్వరతత్వ మిందు మృగ్యమై యున్నది. ఏతన్మతప్రవక్త “గౌతముండు.”

-
- (1) శ్లో. వేదోభిలో ధర్మమూలమ్ స్ఫుటిశీలచ తద్విదామ్
ఆచారజ్ఞైవ సాధూనా మాత్మన స్తృప్తిరేవచ. (హరదత్తుడు)

వైశేషికదర్శనము.

ఇది న్యాయదర్శనమును సర్వోధములఁబోలియున్నది. ఇందు బరమాణువాదము ముఖ్యము. శరమాణువులు, అణు కద్య్వణుకాదికముగ మాటి యీప్రపంచముగా సృష్టింపఁబడెను. జగత్తునందుండు ప్రతిపదార్థము నణుమయమయగు. అణుసంయోగమువలననే సుఖదుఃఖములు, ధనికనిర్ధనికత్వములు, రోగములు, తన్నివారకౌషధములు మొదలగునవి కలుగుచున్నవనియుఁ బ్రళయకాలమున నీపదార్థములన్నియు నశించి యీప్రపంచము శరమాణువులుగా మాటుననియు, పీరిమతము. ఈమతమున నీశ్వరనానుమె మృత్యుమగుట నీమతము నిరీశ్వరమతమనఁ జెల్లుచు. ఈమతప్రవక్త “కణాదుఁడు.” వై న్యాయ వై శేషికదర్శనములను, తర్క-శాస్త్రముందురు.

ఉత్తరమీమాంస.

(వేదాంతము)

ఇది మత్పితృపాదు లగు బాదరాయణులవారు ప్రవక్తగాఁ గలది. జీవ బ్రహ్మ సంబంధములగు నుపనిషద్వాక్యముల నేటి బాదరాయణ సూత్రము లనుపేర ముగ్ధురువుంగవుం డొనరించెను. ఈసూత్రములకె బ్రహ్మసూత్రము లని పేరు. ఇందుఁ జేర్పఁబడిన యుపనిషద్వాక్యములను “ఉపబృంహిత వాక్యము” లందురు. ఇం దాత్మానాత్మ వివేకము జీవబ్రహ్మ సంబంధము విపులముగాఁ జెప్పఁబడెను. ఈమతముపై ద్వైతాద్వైత విశిష్టాద్వైతాభిప్రాయములు గలవు.

ద్వైతము.

జీవుఁ డెప్పుడు నీశ్వరుఁడు కానేరఁడు. యాతనాదేహాధారియై పరలోకమున జీవుఁడు సుఖదుఃఖము లనుభవించుననియు జీవుఁ డుత్కృష్టపుణ్యకర్మములచే నీశ్వరసాన్నిధ్యము నొందు ననియు ద్వైతమతము చెప్పును.

అద్వైతము.

ఈమతమున జీవుఁ డీశ్వరుఁ డగుటకు సత్కరముల నాచరించుచుఁ దత్కర్మఫలత్వాగి కావలయు నని చెప్పఁబడును. శివ విష్ణువది భేదము లనవసరము. ఏదేవుం బూజించినఁ బూజింపవచ్చు నని యాద్వైతమతము చెప్పును.

విశిష్టాద్వైతము.

ఇందు జీవుఁ డీశ్వరుఁడు కానేరఁడు గాని జీవుఁడు ముక్తి సమయమున నీశ్వరునకు సాటియగు స్వరూపము నవలంబించునని చెప్పఁబడును. కొంద టీమతస్థులు లక్ష్మీనమేతుఁ డగు విష్ణువే పరతత్వ మందురు వారిని వైష్ణవులనం జను. మఱి కొందఱు పార్వతీసమేతుఁడగు శివుఁడే పరతత్వ మందురు. వారిని శైవులనం జను.

ద్వైతాద్వైతవిశిష్టాద్వైతమతమునకు నుపనిషత్తులు, బ్రహ్మసూత్రములు మాత్రమేకాక యుష్మత్పితౄమహాంధగు నర్జునుండు కురుక్షేత్రసంగ్రామసమయమున స్వ పర జన సహారకారణం బగు పృథివీదారణంబునకు విచారించుచు మో

హోపహతచేతస్కుం డగునపుడు ముహూర్తమాత్రంబుననే తన్మోహమును మాన్పిన శ్రీకృష్ణభగవానుని యుపదేశవాక్యములును బరమప్రమాణములు, వానికి భగవద్గీత లని పేరు. ఏమతమైనను ముక్తినిొంద ననువగును. కాని భక్తిమతమే త్వరితముగ మనుజు ముక్తి నొందించుటకు దగ్గఱదారిం జూపునని శుకుండు చెప్పఁ బరిక్షిత్తు, భక్తిమతమున కెట్టి సాధకములుకలవు ? ఎట్లు దేవదేవుని భజింపవలయు నని యడుగ శుకయోగి యిట్లు సెప్పెను.

మనోవాక్కాయకర్మములచే సఖ్యము, శ్రీవణము, దాసత్వము, వందనము, అర్చనము, సేవ, ఆత్మలోనెఱుక, సంకీర్తనము, చింతనము నను నీ తొమ్మిదిమార్గములచే శ్రీహరిని నమ్మి సేవించినయెడల ముక్తి నొందఁగలవు.

అని హరిసేవావిధానంబు లుపదేశించి పరమేశ్వరుని విరాట్స్వరూప మభివర్ణించి పరిక్షిన్ననంబునఁ బరమేశ్వరభక్తి తత్త్వంబు పాదుకొనం జేసి యాతనితో శుకయోగి మఱియు నిట్లనియె.

ఉ. ఏను మృతుండనాదు నని

యింతభయంబు మనంబు లోపలక

మానుము సంభవంబుగల

మానవకోట్లకుఁ జూపు నిత్యమాఁ

గాన హరిం దలంపు మిఁకఁ

గల్గను జన్మము నీకు ధాత్రిపై

మానననాథ ! పొందెదవు

మాధవలోకనివాససౌఖ్యముల్.

అని చెప్పి శుకయోగి యధేచ్ఛముగఁ జనఁ బరిక్షిత్తు
దేహపతనపర్యంతము సేయఁగల యుచితకర్మములఁజేయుచు,

ఆ. సుతుల హితుల విడిచి / చుట్టాల విడిచి యి

ల్లాలి విడిచి బహుబ / లాలి విడిచి

రాజ హృదయ మిడియె / రాజీవనయనుపై

ధనము లిడిచి జన్మఁ / దనము విడిచి

నవమానువాకము.

తక్షకునిప్రయత్నములు.

తక్షకుఁడు శృంగిచేఁ బ్రేరితుండై పరిక్షిత్పితామహుం
డగు నర్జునుండు తొల్లి, ఖాండవదహనంబునఁ దనకును దన
యనుయాయులకు నిక్కట్టు కలుఁగఁజేసి, యపకారంబు
సేయుటయకాక, అప్పుడ తనజ్ఞాతీయగు నశ్వసేనుతల్లిని
వధించియుఁ గర్ణయుద్ధంబున నశ్వసేను వధించియుఁ దనజాతి
కె మహాపకారకార్యంబులఁ జేసియుండుటచే నాతనిపాత్రుఁ
డగు పరిక్షిత్తునైన వధించి పగ నీఁగును నని తలంచి, వ్రత్య
క్షయుద్ధంబునఁ బరిక్షిత్తుఁ జెనక శక్యంబుగాదని స్వభావంబు

స నె కుటిలవర్తనండగుటచేఁ గుటిలవర్తనముననే యాతనిం
జంప నిశ్చయించి తనకుఁదోడుగఁ గొందఱ భుజంగులఁగొని
మాటువేసెంబుల నవలంబించి హస్తపురి కేతెంచుచుండెను.

క శ్య పు ని క థ .

తక్షకుఁడు విషప్రయోగంబుననే పరిక్షిత్తును వధించు
నని కురుదేశమునం దంతటను జనులు చెప్పుకొని పరిక్షిత్తుపై
గలభక్తిచే విచారముగ్ను లగుచుండ “జాంగలికుండును మ
హాతపస్వియు నగు కశ్యపుడను విప్రుండు విని నిస్సవ్వండు
గాన పరిక్షిత్తునకు విషప్రయోగంబైనఁ దాను బ్రతికించి
దేశోపకారమును జేసి రాజుచే నమితముగు బహుమతి పొం
దవచ్చునని తలంచి విషాపనోదకములగు మణిమంత్రోషధా
దులఁ గొని యొకజనపదంబుచుండి హస్తపురి కేతెంచుచు
ండెను. అట్లు వచ్చు కశ్యపుని తక్షకుఁడు హస్తపురికి గవ్యూ
తిమాత్రదూరంబున దారించి విప్రోత్తమా ! గూడేయూ
రెచ్చటి కేఁగుచుంటి రేయేవిద్యల నభ్యసించితి రని ప్రస్తావన
పూర్వకంబుగ నడుగ నాతం డిట్లనియె.

కశ్య—దేశమును సుభిక్షముచేసి సత్పరిపాలనమునే
యు శ్రీమత్పరిక్షిన్నహారాజు నొక బేలయగు విప్రుఁడు గిలిసి,
కురుదేశముపైఁ గన్నువైచి యెట్లుతన నీదేశమున కుపద్ర
వముగల్గింపఁదలంచు తక్షశిలానగ రాధీశుండగు తక్షకుఁనిబ్రో
త్సహింప భుజంగుండను రంధ్రాన్వేషియు నగు నాతక్షకుండు

ప్రత్యక్షంబుగఁ బరిక్షిత్తుతో ననిసేయలేక విషప్రయోగంబు నఁగుటలగతి నామహారాజంజంఘయత్నించుచుండెననివంటిని.

తత్త్వ—అగుఁగాక మీ కందుఁ బ్రసక్తి యేమున్నది.

కశ్య—నేను జాంగలికుండను. ఎట్టివిషప్రయోగంబు నైనఁ ద్రుటిలోఁ బాపఁగలను. నాప్రభువునకె యట్టియిక్కట్లులు సంభవించిన నాప్రజ్ఞం గనఁబడినది నే నాతని విషవిముక్తుం జేతును.

త—తత్త్వకుం డాశీవిష్మాగేనరుండని యెఱుఁగుదువా?

క—అగుఁగాక నే నాతని తాతను. మఱియు నాతని విషంబులఁ ద్రుటిలో విచారింపఁగలను. నారాజునకు దేశము నకు సంభవించు నుపద్రవంబును బోఁగొట్టి సారక్షింప సిద్ధముగనుంటిని.

త—(కశ్యపుని రాజభక్తికిని దేశభక్తికిని మెచ్చి) కశ్యప స్త్రీ! నీదేశభక్తికి రాజభక్తికి మెచ్చితిని. నేన యాతత్త్వకుండ. నీ వెంతవాఁడ వయ్యును నావిమాన్ని నార్ప లేవు. నిదర్శనముఁ జూప మని సన్నిహితంబును బెక్కులూడలతో జుతువులతో గూడినదియు నగు నొక్కస్యగ్రోధముపై దనవిషంబునుపయోగింప నది భగ్గున మండి భస్మశేషంబయ్యె. చానిఁ దత్త్వకుండు కశ్యపునకుఁ జూపి దీని కెట్టిచికిత్సఁ జేయగలవనియెను.

క—చూడఁము నాప్రజ్ఞనని యాభిస్మముఁ జక్కఁగఁ బ్రోగుఁజేసి మంత్రోదకముం బ్రోక్షింప నది యంకురించి

యంతన ద్విదళితంబై విటపియై యెప్పటివలె బెద్దమట్టియై సకలజంతు సంతానముతోఁ గూడియుండె. ఆవృక్షంబున సంతకుముందు మట్టాకులకై హస్తపురినుండి వచ్చి చెట్టునధిరోహించిన శ్రోత్రీయబాలుండును జచ్చి తిరుగ బ్రదికి విటపాంతర్హితుడై వీరలనుడువులు వినుచు సేవఁదేటుచుండెను.

త—(ఆశ్చర్యాతిశయంబు నొంది) విప్రోత్తమా ! నీమహిమ కత్యానందాశ్చర్యములం బొందితిని; పరిక్షిత్రిచ్చు ధనముకంటెఁ బెక్కు మడుంగులు ధనము నీకిచ్చెదను. పరిక్షిత్రాణసంరక్షణోద్యమమును మాత్రము మానుము.

క—నీవు సేయుపని నాదేశమనకు ముప్పుగలిగించును. నాదేశ విపుడు రాజన్వంతము. నీవు పాండవులు పరిలోక ప్రాప్తినొందినసందుఁ జూచి శకునిపాత్రుని మోసగించి గాంధారదేశమును ధ్వంసముఁజేసి తక్షశిలారాజ్యమును స్థాపించితివి. అట్లే మాకురుదేశముఁగూడ ధ్వంసముఁ జేయఁదలంచితివా? నీవువాలించినయెడల రాజన్వంతంబగు కురుదేశము జిహ్వాగుండవగు నీచే రాజవంతమె యగును గాని రాజన్వంతముకానేరదు.

త—నీరాజభక్తికి మెచ్చితిని, నీజాతివాఁడు-తపస్వి-వృద్ధుఁడు-అనపరాధియునగు శమీకు సవమానించినరాజునిన్ను రే పవమానింపఁ డనుట కేమి నిదర్శనము? నేనుమీజాతియందుఁ | బేమకలవాఁడనై శృంగియుపదేశముచేత నె

పరిక్షిత్తుఁ జంప నేతెంచితిని. గాంధారరాజ్యము నాక్రమించి నలులు మీకురురాజ్యము నాక్రమింపను

క — దేశమున కుపద్రవమువచ్చినపుడు జాతిమతవివక్షత లుండరాదు. కుటిలగమనుడవగు నిన్నుఁ బ్రేరేపించిన మాశృంగియు నాకు శత్రుండ. ఏమైనఁ గానిమ్ము నీవు మా దేశము నాక్రమింప వనుటకు నమ్మక మేమి? నీమాట కే నొడంబడను

త — (తనలో) ఈతనకిఁ బట్టదల మితిమీరియున్నది. పరిక్షిత్తును నేను చంపినను, అతఁడు చేసిన లోకోపకారకార్యములచేఁ బ్రజల కాలనిపై భక్తి మిక్కుటమై యున్నది. అందువలన నాగులు దేశ మాక్రమింప దేశస్థు లంగీకరింపక తిరుగఁబడి నాతక్షశిలారాజ్యమునె ధ్వంసముఁ జేసి నన్ని రాజ్యభ్రష్టునిగఁ జేయంగలుగుదురు. అందు కీబీద బాఁపని వాక్యములె తార్కాణములు. ఎటులైన మిత్తుడగు శృంగి పని నెఱవేర్పవచ్చిన నేను మోఘకార్యుండ నని నాగు లనుకొనకుండఁ దగిన యుపాయము కావింపవలయును. ఇట్లు దప్పక నేయుదును.

(ప్రకాశముగా) కశ్యపా! నీవాక్యముల కానందించితిని. నీ వాకపని నే నాకపని చేకొని చేయుట యుక్తము. నీవు చెప్పిన చొప్పున నీదేశమువంకం దేఱిచూడను. రాజప్రాణములనుమాత్రము నాకు వదలుము. నీదారిద్ర్యవిచ్ఛిత్తి

యగునంతకంటె ఖితిమీరిన ద్వయము నీ కొనంగెదను. పరిక్షిత్తుకుమారుడే రాజగును. నేను మీదేశమున కుపద్రవముం గావింపను. నమ్ముము. దీనికి నీ వంగీకరింపుము. నా వారియెగుటఁ జేసినపక్షిని నెఱవేర్చనిమ్ము. దీనికి నీ వాటంకవఱచిన యెవరిశక్తి వారు చూచుకొనవలసియుండును. నా నైశ్యముతో మీదేశముపై దండయాత్ర సలిపెదను. భవిష్యత్తు దైవాధీనమ యగు. నేను నొకరాజమాతృక, పృతిజ్ఞానిర్వహణము నాకు విధి యని తలంపుము

క—(తనలో) వీడు కుటిలగుమనుడు. దేశముపై దండయాత్ర నడపిన దేశోపప్లవ మగును. ఆడినమాట తప్ప కుండఁగ నితఁడు పరిక్షిత్తునుమాత్రము నధించినఁ గొంత మేలె యగు. అనపరాధి నవమానించినందుల కితఁడు పృతిఫల మనుభవింపఁదగు. అయిన వాతనికుమారుడు రాజు కాఁగలఁడు కదా! నా కమితధనముమాత్రం లభింప నున్న దని తలంచుచుఁ దక్షకునితో (ప్రకాశముగా) తక్షకా! నీవు నీస్వజిహ్వతఁ జూపిన నామూత్రతంత్రములచే నీరాజ్యమును నిన్నును నశింపఁజేతును. కాన మాట నిలుపుకొమ్ము. పరిక్షిత్తు నీ వెటులుసేసిన నే వంగీకరింతును. అనపరాధి యగు తపస్వి నవమానించినందుల కాఫలము పరిక్షిత్తునుభవించు గాక. తత్కుటుంబమువారి కుపద్రవము రాసియకుము. నీ

వును మద్దోత్రజుండ వగుట నీహృతినను నిర్వహింపఁ జేయుటయు నాకు విధియే. నా కెంత ధన మిచ్చెదవు ?

త—నీచెప్పినచొప్పునఁ జేయుదును. కురురాజ్యము నకుఁగాని పరిక్షిద్వంశజులకుఁగాని యెట్టి యుపద్రవమును రాసీయరు, నీకిదె కోటినిష్కముల నిచ్చుచున్నాను. అని తన భృత్యులచేఁ గొనిరాఁబడు ధనంబుతోఁ గోటినిష్కంబుల నెంచి వేసడంబులపై వేయించి పరిరక్షకులతోఁ గశ్యపునిం టికిఁ జేర్చ నాజ్ఞాపించెను. కశ్యపుఁడుం దనజీవితంబున నంత టి ధనరాశిం జూడనివాఁ డగుట నత్యానందంబుం బొంది స్వజనపదంబునకు వెడలిపోయెను.

భేదోపాయముచే నట్లు కశ్యపుని లోఁబఱచుకొని తక్షకుఁడు, అనుయాయులతో హస్తపురిం జేరి రాజప్రాసాదముఁ జేరునుపాయంబులఁ గానక రాజ మంత్రితంత్రౌషధ విమలగు వనాట బ్రాహ్మణులకు బైరాగులకుమాత్రము ప్రవేశము నిచ్చుచున్నాఁడని విని తనయరుయాయు లగు నాగ కుమారులకు మునిశిష్యుల వేసములు వేయించి మంత్రోదకములు, మంత్రించిన ఫలములు ఓషధులు వారు తమయాశ్రమమునుండి తెచ్చినటు లభినయింపఁజేసి పంపెను. అట్లు పంపఁబడినపండ్లతోఁ గొన్నివిషప్రయుక్తం బగునటులు విష క్రిమిదష్టంబు లైనవియు, మఱికొన్ని మూర్కొనినంతన చంపువిషముం బ్రవేశపెట్టినవియుఁ గలవు. ఇట్లు వారల నంపి

తాను తిరస్కరణీవిద్యచేఁ బై నుండెను. అనాగలు దావా
 కికులచేఁ బుష్పాశ్రమములనుండి విషాకనోదకమంత్రోదక
 ఫలాదులు దెచ్చితి మని రాజునకుఁ గలు రఁపి ప్రవేశమున
 కనుజ్ఞ నొంది ప్రవేశించి (1) “దీర్ఘమాయురస్తు” అని కళ
 టాశీర్వచనంబుం జేసి యివి మున్యాశ్రమాసీతంబులు మా
 గురువులు మీ కఁపి రని యనామతరు లగు మనులదేరులు
 నెప్పు, కాలకర్మవశంబున నాతండు వానిని స్వీకరించి వారి
 నిర్గమనంబున కనుజ్ఞ నిచ్చి శుకోపదేశంబున నిట్లు శరమేశ్వ
 రుని ధ్యానించుచుండెను.

—(శరమేశ్వరునుతి, కరిషీన్మరణము)—

ఉ. ఏవిభు వందనార్చనము

లేవిభుచింతయు నామక్రీడనం

భేవిభు లీల లద్భుతము

లెప్పుడు సంతోషణంబుసేయ దో

మావలిఁ బాసి లోకము శు

భాయతవృత్తిఁ జెలంగునందు నే

నావిభు నాశ్రయించెద

సహాఘనివర్తను భద్రకీర్తనఁ.

(1) దీర్ఘం + ఆయుః (లేక) దీర్ఘ + మాయః, అనిపదవిభాగము
 (మాయః = వైశ్యరోగము.)

ఉ. ఏపరమేశు పాదయుగ

మెప్పుడుఁ గోరి భజించి నేర్పరుల
లోపలిబుద్ధితో నుభయ
లోకములందును జడ్డుఁ బాసి యే
తాపము లేక బ్రహ్మాగతిఁ
దారు గతశ్రములై చరింతులే
నాపరమేశు ముక్తికైద
నష్టాఘనివర్తను భద్రకీర్తనఁ.

చ. తపములఁ జేసియైన మణి

దానము లెన్నియుఁ జేసియైన నే
జపములఁ జేసియైన ఫల
సంచయ మెవ్వనిఁ జేర్చకున్న హే
యపదములై దురంతవిప
దంచితరీతిగ నొప్పుచుండు న
య్యపరిమితుఁ భజించెద
నష్టాఘనివర్తను భద్రకీర్తనఁ.

మ. అణువో, కాక కడుఁ మహావిభవఁడో

యచ్చిన్నఁడో, చిన్నఁడో,
గుణియో, నిర్గుణఁడో, యటంచు విబుధుల
గుంఠిభవత్ర త్వమా

గ్గణలై యేవిభు పాదపద్మభజనో
 త్కర్ణంబులం దత్వసి
 క్షణముం జేసెద రట్టివిష్ణుఁ బరముఁ
 సర్వాత్ము సేవించెదన్.

ఉ. ఎవ్వనిచేఁ జనించు జగ
 మెవ్వనిలోపల నుండు లీనమై
 యెవ్వనియందు డిందుఁ బర
 మేశ్వరుఁ డెవ్వఁడు మూలకారణం
 బెవ్వఁ డనాది మధ్యలయుఁ
 డెవ్వఁడు సర్వముఁ దాన యైనవాఁ
 డెవ్వఁడు వాని నాత్మభవు
 నీశ్వరునే శరణంబు వేఁడెదన్.

అని పరిక్షిత్తు పరమేశ్వరుఁ బ్రార్థించుచుఁ గుహనా
 మునికుమారులు సన్నిధినుంచిపోయిన ఫలంబులం దత్కాల
 సన్నిహితులగు మంత్రులకుఁ గొన్నియిచ్చి యందుంజూపున
 కందంబుగ నున్న ఫలం బొండు తీసి మూర్కొనుడు నందుం
 డుపరిమళమిళితమైనవిషము శ్వాసనాళములలోనికిఁ జొచ్చి
 రక్తప్రసారమునాఁపుచుండె. అంతలో రాజు మూర్ఛనొందు
 చు నందుండు క్రిమిసంఘాతపుఁగాటుచే ననువులను విడిచెను.
 సన్నిధి నున్న మంత్రులు స్వహస్త స్థితఫలంబు లట్టివ
 యగు నని వానిం బాటవైచుచు విషవైద్యులఁ బిలుచుతోం

దరలో నుండఁ దక్షకుఁ డాతనినై పుణ్యముచే నాప్రాసాదం
బున కగ్నిఁ దరికొల్పు నదియొక్కక్షణమునన రాజశవంబుతో
భస్మపటలం బయ్యె. తత్ప్రాసాదస్థ పరివారం బెటులనో
ప్రాణంబులతో నీవలంబడిరి. భయభ్రాంతులై వారు చూచు
చుండఁగ నే తక్షకుండును మాయామాణవక వేషధారు లగు
నాగులు నల్లనిదీర్ఘదేహంబులతో నంతలోన యద్భుత్యలైరి.
హతాత్కృత మగు నీదారుణకర్మమునకుఁ బ్రతిసేయనేరక
రాజకుటుంబరక్షణమును రాజ్యరక్షణమును నమాత్యులు
జాగరూకులై చేయుచుఁ బంచశరవ్యయస్కుఁడు బాలుండు
నగు జనమేజయుపైఁ గర్తవ్యముంచి పరిక్షిత్తునకుఁ బారతా
కికక్రియలు పునోహితుఁడు సేయునటులఁ జేయించిరి. పితృ
మేధానంతరమునఁ బారపురోహిత ముత్రిదండనాథులుకూడి
జనమేజయునిఁ గురురాజ్యమునకుఁ బట్టాభిషిక్తుఁ జేసిరి.

ఇది

శ్రీమత్కౌండిన్యగోత్ర పవిత్ర పెండ్యాల వేంకయాఖ్యపుత్ర,
మహాభారతచరిత్ర వ్యవసాయచరిత్రాది విమర్శగ్రంథప్రణేతృ

వేంకటసుబ్రహ్మణ్యశాస్త్రి విరచితంబగు

పరిక్షిచ్ఛరితంబు సర్వంబును

న మా ప్ర ము.

అ ఘటా ప్ప ణి.



అ

అంసలుఁడు = బలిసినవాఁడు
అగదంకారుఁడు = వైద్యుఁడు
అటమటము = వ్యర్థము
అతివేలము = హద్దుమీఁతినది
అనుయాయులు = కూడవచ్చువారు
అనువాకము = కొన్ని పనసలుగలవేద

భాగము

అఫలుభాణములు = వ్యర్థముకానిభా
ణములు

అలక్ష్మము = కనబడనిది
అవంధ్యము = వ్యర్థముకానిది
అశ్వసాది = గుఱ్ఱపురొతు
అసదు = తక్కువ
అహంభావము = గర్వము

ఆ

ఆందోళిక = అందలము
ఆకర్ణనము = వినుట
ఆజ్యము = నేయి
ఆశీవిషము = పాము
ఆసంది = నాల్గువైపులను సమముగ
నుండు నుంచమువంటి యొకయా
సనము

ఇ

ఇల్లడ = పదిల మని చెప్పి యొప్పు
గించుట
ఇతోధికము = ఇంతకంటె హెచ్చు

ఈ

ఈఁగు = తొలఁగించు

ఉ

ఉత్తరలోమము = నైనిరోమములు
కలది
ఉత్తానీకృతము = తెల్లకిలచేయబ
డినది

ఉద్వాటితము = దెప్పిసాడవఁబడినది
ఉద్వృత్తులు = గర్వముకలవారు
ఉడి

ఉడిసాడశము = పదునాటింటికొ
దమ్మక

ఉషరము = చవిటివేల

ఏణము = లేడి

ఒ

ఒఱగొడ్డెము = మనసును నొప్పించెడి
మాట

ఔ

ఔదుంబరము = మేడిచెట్టుసంబంధ
మైనది

క

కంధగము = మెడ
కదళీవంధ్య = అరటిచెట్టుకలె నొక
సారిప్రసవించినస్త్రీ
కనగ్రాహి = కప్పముపుచ్చుకొను
వాఁడు.

కరీరము = మొలక

కలాపము = నెచులిపురి, చంద్రుడు

కలాపభృత్తు = నెచులి, శివుడు,

కృష్ణుడు

కల్పము = బ్రహ్మాదినము; పృథ్వీ

ము; (బ్రహ్మయొక్క జీవితమున

నీకింది యేడు పృథ్వీములు క

ల్లును. (1) పార్థివకల్పము (2)

కూర్మకల్పము (3) బ్రహ్మకల్ప

ము (4) వరాహకల్పము (5)

శ్వేతవరాహకల్పము (6) పృథ

్వీకల్పము (7) సావిత్రీకల్ప

ము) అనునది. (ఇపుడు శ్వేతవరా

హకల్పకాలము) వడంగములలో

నొకటి.

కాకవంధ్య = కాకి రెండుగుడ్డను బె

ట్టినరీతిని, ఇద్దఱు బిడ్డలనే కని

నట్టి

కాకపక్షిము = పిల్లజుట్టు

కాతరులు = భయస్వభావులు

కార్తవ్యరము = బంగారము

కార్తాంతికుడు = జ్యోతిషికుడు

కుచాన = కపటచర్య

కృష్ణీకృతము = నలుపుచేయబడినది

క్షీప్తము = చిమ్మబడినది

గ

గవ్యూతి = రెండుక్రోశములదూరము

గోమాయువు = నక్క

చ

చంద్రకాల = మేడవైనుండినది

చత్వర్ముంతుడు = కన్నులుగల

వాడు

చామికరము = బంగారము

జ

జన్యము = యుద్ధము

జాంగలికుడు = విషవైద్యుడు

జామితృశుద్ధి = లగ్నమునకేదవ

యింటివాసులు లేకుండుట

జిఘాంసువు = చంపునిచ్చకలది;

శత్రువు

జితోస్థి = (జితః + అస్థి) జయిం

పబడినవాడనైతిని

జ్ఞానంభావము = జ్ఞానముకలదనుకొ

నుట

ఝ

ఝరి = నెలయేటు

ఝవము = చేప

ఞ

ఞన్వి = పలుచనిశరీరముకలది

తాతి = తండి; పితామహుడు;

బ్రహ్మ

త్మజన్వి = తీక్షణమైనప్రభావము

కలవాడు

తోట్టి = మొదలుకొని

తోక్మము = లేతమొల్క

ద

దక్షిణ = వైదికకార్యమున పురోహి

తారుల కిమ్మ ద్రవ్యము

దస్యత్వము = దొంగతనము

దేవానాంప్రియులు = చూతులు (అ
లంకమాసముచే నిట్టియర్థము క
లుగును) ధ

ధసంజయుడు = అర్జునుడు, అగ్ని
ధర్మము = ధనుస్సు; న్యాయము
ధూరటి = శివుడు

న

నరనారీకము = పురుషులయొక్క
స్త్రీలయొక్క సమూహము
నారాధ = శాస్త్రపెండ్లికూతురు
నారాయణబలి = సవాసికిఁ జేయు

శాస్త్రము

నారాశంసి = నరులను గుఱించి చె

ప్పవేదవాక్యము కలది

నిశ్చక్రశేషుడు = శక్తుశేషము లే
నివాడు

నిమంగము = అమ్మలపొది

నిష్పిత్యాణుడు = పితృఋణము తీ
ర్చినవాడు

నిసుగు = శుభ్ర

నిస్సృడు = దరిద్రుడు

నీడము = గూఁడు

నీడనము = పక్షి

న్యశంసము = హింసించునది

న్యకవిధములు = అ నేకవిధములు

న్యూంఘ = పగునాటో కారముల ను

చ్చరించిన పిన్నుట శబ్దము ను

చ్చరించుట. అందు 1, 7, 18 ఓ

కారములను పుత్రములనుగాను త

క్కినవాని ననుగా త్తములగాను
ఉచ్చరింపవలెను. ఉదా. ఓరిఓ
ఓఓఓఓ ఓరిఓఓఓఓఓ ఓరిఓఓ
ఓఓఓ పరిక్షిత్ (చూడుడు,
సాణివ్యష్టాధ్యాయయొక్క 8 4
21యొక్క కాశికాభాష్యవ్యాఖ్య)

ప

పంచకరహితము = తిథివారనక్షత్రాల

గ్నముల సంఖ్యను గలిపి తొమ్మి
దిచే భాగింపఁగా 1, 2, 4, 6, 8

సంఖ్యలు మిగులకుండుట

పంచగవ్యములు = గోవుయొక్క,

మూత్రము, పేడ, పాలు, పెరు

గు, నెయ్యి

పక్కిడాల్వేలు ప్రసాదిలిపనిబిడ్డ

డు = బ్రహ్మ

పరిణాధము = బలినాది

పరేతరాక్షసుడు = ధర్మరాజు

పలపలనిమాఁడు = మంచనిమాఁడు

పాత్రేసమ్మిలు = ఏపనిని జేయక

భోజనపాత్రలు జేయునపుడు తి

నుటకు సిద్ధుఁడగుదు? (కొన్ని

సమాసము లిట్లు విధానములం

జెప్పెను. చూడుడు సాణివ్య

ష్టాధ్యాయమున పాత్రేసమ్మి

తాదికణము) [ము

పాగవేష్ట్యరాజ్యము = మోక్షరాజ్య

పితృవేధము = పితృవేధములకుఁ జేయు

సంత్యక్తగృ

పురుషార్థత్రయము = మూడగు ధ
ర్మార్థకామములు

పురోడాశము = యజ్ఞములోఁ జే
యు వరిపిండిరొట్టె

ప్రతిప్రము = కాంచబడినది

ప్రథమాస్థితము = ముందు గాఁబ్రవే
శ పెట్టబడినది

ప్రపాతకము = కొన్ని యనువాక
ములు గల వేదభాగము

ప్రవర్గము = యజ్ఞములోని యొక
కర్మము

ప్రస్థానము = ప్రయాణము

ప్రాహ్లాము = పగటితోలికాము

ఫ

ఫలవర్థభావబోధము = ఫలముతోఁ
గూడిన యర్థముం దెలిసికొనుట
(వేదశాస్త్రములం జరివి యజ్ఞా
దులం చేయుట)

ఫేవము = సురుగు

భ

భవితవ్యము = కాదగినది

భసితము = బూడిద

భావశబలత = భావములకూడిక

భూదారము = ఆదేవిపది

భూరి = విస్తారము

భేషజము = మందు

మ

మధుపర్కము = నెరుంగు, బెల్లము,
నేయి కలిపినది (లేక) పూర్వ

కాలమున పవిత్రకార్యములలో

వండబడిన మేకయొక్క, ఎద్దు

యొక్క మాంసము

మరుత్తరాట్ = మరుత్తను నొక

మహారాజు

మాయావి = మోసగాఁడు

మిథస్సంభాషణము = రహస్య సం

భాషణము; అన్యోన్య సంభా

షణము

మేదశ్చేదము = కొవ్వుచే నణపఁ
బడినది

య

యవభులు = కవలవారు

యవలు = ధాన్యవిశేషము

యుగము = బండికాడి; కాలభేద

ము దెల్పు కృతాదియుగము;

జత

యువ = పడుచువాఁడు; ఒకసంవ

త్సరము

ర

రథ్య = రథములుపోవుమార్గము; రథ

సమూహము; గుఱ్ఱము

రాజశిల్పిమండ్రు = హాపపురాజు

రాజన్యంతము = మంచిరాజు గల

దేశము

రాజవంతము = రాజుమాత్రిము కల

దేశము

రాజసము = రజోగుణము

రాతి = మిఠుఁడు

రుక్మపట్టము = బంగారపుపట్టా

ల

లూజహోమము = వరిశేలాలతోఁ

జేయఁబడు యోమము

వ

వనస్పతి = చెట్టు; పూవక కాంచెడి

చెట్టు

వాగురితుండు = వలవేటుగాడు

వాగ్వ్యభిచారి = మాటతప్పినవాడు

వాదశ్రవసుండు = అర్జునుండు

వివ్వలుండు = భయంబులచే నవయవ

ముల స్వాధీనము తప్పినవాడు

విశల్యకరణి = బాధను తొలగించు

నోవధి

వేశ్యబాలము = ఇంద్రవరుస

వైరాజ్యము = వైనింకొకరాజు లే

కుండుట

వ్యసని = కామకోఠిధారులవలనఁ

గలిగిన వేటు, ద్యూతము మొద

లగు నభ్యాసములు కలవాడు;

అపదనొందినవాడు

వ్యాయతము = దృఢమైనది; పాడు

వైనది

శ

శరధి = అమ్మలపాది; సముద్రము

శామని = ధర్మరాజు

శిఖరిదళన = మొనలుదేసిన దంత

ములు కలది

శిలీక = పల్లక

శ్యామ = పడుచుది; పడువాఁడేం

వయస్సు గలస్త్రీ; ఆకుపచ్చ

రంగుకలది

శ్వగణి = వేటుకుక్కలగుంపు క

వాడు

స

సంయమించి = పరసిదానినివృత్తి

క్షేసి; నియమించి

సప్తపది = ఏడడుగులు కన్యచే దొ

క్రించెడి వివాహములోని

కకగ్మము; ఏడడుగుల సము

హము

సన్నిహితము = సమీపించినది

సమితి = సభావిశేషము; సమూ

ము; యాధము

సమాగ్ని = చక్రివర్తి

సూప్రతికము = భగదత్తుండనురాజు

యొక్క యేనుగు, కుచేరుని

యేనుగు

సూక్తము = వేదములోని యొకభా

గము

స్థానావు = మోడు; కవుండు

స్థాయిభావము = స్థూమధువ్యము

స్రీకుక్కు = ౭

స్రీవంతి = నది

స్వారాజ్యము = స్వర్గరా

హ

హరితము = పచ్చనిది ఆకుపచ్చనిది

హింస్రికము = హింసించునది

